

የከፍታ ዘመን

ለኢትዮጵያ

አግዚአብሔር ለኢትዮጵያ


አንዲህ ይላል

“አዝቤ ሆይ...”



አዘጋጅ

የራዕዩ ተቀባይ፡- ቄስ ቦሊና ሣርካ



መልካም ዜና

ከዲቫይን ሀርቨስት ኢንተርናሽናል ሆሊስቲክ ሰንተር

እግዚአብሔር በዘመናት መካከል የልቡን ሀሳብ እና ፍቃድ በማገልገል የከብሩ መገለጫ የሚሆኑት ትውልድ ይፈልጋል። ሐዋ፡ 13፡36

ያዕቆብም ልጆቹን ጠርቶ እንዲህ አለ በኃላኛው ዘመን የሚያገኛችሁን እንዲነግራችሁ ተሰብስቡ። ዘፍ149፡1

የሰማይ አምላክ ያከናውንልናል እኛም ባሪያዎችን ተነስተን እንሰራለን። ነህ 2፡20

አንተ የምትተኛ ንቃ ኤፎ 5፡14

“ስለዚህ የእግዚአብሔር ቤተ መቅደስ ለመሆን ተሠሩ። 1ኛ ቆሮ 3፡16”

.....ለዚህ ተልዕኮ እግዚአብሔር ለከርሰትያኖች ሁሉ የኃይል ማስታጠቅያ ስፍራ መፀለያ፣ ማሰልጠኛ እና መዝናኛ እንዲገነባ ራዕይ ሰጥቶን ግንባታው ተጀምረዋል።

ለዚህ ታላቅ በረከት ተካፋይ ሁኑ!!

ተባረኩ።

የከፍታ ዘመን

ለኢትዮጵያ

እግዚአብሔር ለኢትዮጵያ

እንዲህ ይላል፡-

»ሕዝቤ ሆይ...»

አዘጋጆች

- የራዕዩ ተቀባይ፡- ቄስ በሊና ሣርካ
- የመጽሐፉ ዝግጅት፡- ሐብበሙ ኪታባ

የከፍታ ዘመን ለኢትዮጵያ

የኮፒ መብት 1998 ቁስ በሊና ሣርካ

መብታቸው በሕግ የተጠበቀ ነው።

አዲስ አበባ ኢትዮጵያ

መጀመሪያ ዕርም ህዳር 1998 ዓ.ም.

ሁለተኛ ዕትም ግንቦት 1998 ዓ.ም.

ሦስተኛ ዕትም መጋቢት 2001 ዓ.ም.

አራተኛ ዕትም ጥር 2007 ዓ.ም

መጽሐፉን ለማዘዝ ወይም ለማንኛውም አስተያየት

ቁስ በሊና ሣርካ

ሞባይል 0911-680299

አዲስ አበባ

ኢትዮጵያ

ምሥጋና

“የከፍታ ዘመን ለኢትዮጵያ” በማለት ወደ ባለራዕዩ የመጣው እግዚአብሔር ከሁሉ በፊት ይመስገን። ጸሐፊውንና ባለራዕዩን በማገናኘቱ ተግባር ላይ ላገለገልከው ወንድም መላኩ ፀጋዬ ተባረክ። በቀሪ ዘመንህም እግዚአብሔር አምላክ የለውጥ ሰው ያድርግህ።

መጽሐህፉን ከእጅ ጽሑፍ ወደ ኮምፒውተር ፅሑፍ በመቀየር ከፍተኛ ትብብር ላደረጉልን የጌሌጌላ ህፃናት መርጃ ድርጅት መሥራቾች አቶ ብዙወርቅ ፋንታዬ እና ባለቤታቸው ወ/ሮ ደጅ ይጥኑ በላይ፣ እንዲሁም ለድርጅቱ ሠራተኞች ኤልሻዳዩ ጌታ መባረክን ይባርካችሁ። ራዕያችሁን የሠራዊት ጌታ እግዚአብሔር ያስፋ ለኢትዮጵያ በረከት ይሁን።

ደክመኝ ሰለቸኝ ሳትል ለጽሑፉ ውበት የበኩላን ጥረት በማድረግ ኮምፒውተር ላይ ለጻፈችው ወ/ት ዕዮን ተስፋዬ ከፍተኛ የሆነ ምሥጋናችን እናቀርባለን። ራዕዩ በአንቺ ዘመን ተፈጽሞ የበረከቱ ተቋዳሽ እንድትሆኑ በተለያየ መንገድ የተባበራችሁን ወገኖች በሙሉ ጌታ ይባርካችሁ።

ቁስ በሊና ሣርካ

ሐብታሙ ኪታባ

1. መንደርደሪያ

- የምሥራቹ ጽሕፈት ለኢትዮጵያ 1
- የባለራዕዩ ጉዞ 4

2. ምዕራፍ አንድ ሰው ሆይ ምን ታያለህ? 15

- ያህዌ ይርካ 15
- የኢትዮጵያ ኢኮኖሚ ሲማሩት ሚቀለው
ሲኖሩት ሚከብደው 22
- የክርስትናው ህይወትና የሥራው ዓለም 34
- የኢትዮጵያ ክርስትና 42

3. ምዕራፍ ሁለት፡ እግዚአብሔር ምን ትለለህ? 45

4. ምዕራፍ ሦስት፡ "ኤሎሄኛ ኤሎሄ.. ላማ

- ሰብቅታኒ" 86
- የባለራዕዩ ምክር 95
- ከራዕዩ የተፈጸመውና የመፈጸም ላይ ያሉ መል
..... 101

የምሥራቅ ፅህፈት ለኢትዮጵያ

ከብር ለእግዚአብሔር ይሁን!

በብዙ ጉስቁልና ውስጥ ያለች ምድር እንባ በእግዚአብሔር ዘንድ ደረሰ። ምናልባት "የምሥራቅ" ማለት ትርጉሙ ያለው ላይመስል ቢችልም "የምሥራቅ" ማለቱን ለመተው አልፈለኩም። "የምሥራቅ!" ደግሜ እላለሁ "የምሥራቅ!" በብዙ ጉስቁልና ውስጥ ያለች ምድር እንባ በእግዚአብሔር ዘንድ ደረሰ።

"ኢትዮጵያን "የምሥራቅ" ማለት የሚችለው ማን ነው?" ሊባል ይችላል። የችግሩን ጥልቀት የመከራውን ብዛት ያስተዋሉ እነርሱ የተናጋሪውን ማንነት ማወቅ በርግጥ ቢጓጉስ። ሻረ! እንደውም የፌዝ ፈገግታ ለማሳየት ሁለት ጥርሳቸውን ብልጭ አድርገውም ይሁናል። "እኮ! እንዴት?" "በተለያዩ ጊዜያት የተነሱ መሪዎቿ "የምሥራቅ" ያሉትን መተርጎም ሳይችሉ የቀሩባት ምድር አሁን ማን ነው የምስራቅን ቃል ሊያሰማት የሚፈልግ?" ይባልም ይሆናል . . . ብቻ እግዚአብሔር በዙፋኑ ነው።

ገና በልጅነቴ ነበር "ችግረኛ" በሚለው ቃል ተከብቤ እንደምኖር የገባኝ። ከወላጆቼ ብጀምር፡ ወላጆቼ ችግረኞች፡ ጎረቤቶቻችን ችግረኞች፡ አስተማሪዎቼ ችግረኞች፡ ጓደኞቼም እንደዚያው፡ ሀገሪ ችግረኛ፡ እኔም ችግረኛ ለምን? ለመልሱ የጨቅላነቴ አይምሮ የተዘጋጀ መልስ አልነበረውም። ሳይኸል የሚሻለው መላመዱ ነው ብሎ ተላመደው ... ባይወደውም ተቀበለው ... ባያስደስተውም መዘገበው።

በእድሜዬ የመጀመሪያው አሥር ዓመት ውስጥ እንደማንኛውም የገጠሪቷ ሕዝብ ወደ ጫካ ወርዶ እንጨት ለቅም መመለስን አይቻለሁ። ከዝንጀሮ መንጋ ጋር መሯሯራት፣ የጉሬዛን ውበት እየናፈቁ መመልከቱን፣ የተለያዩ ቅላፄ ያላቸውን አእዋፋት ዜማ ማድመጡንም እንዲሁ። ሁለተኛውን አሥር ዓመት ደግሞ በሰከነ አይምሮ ትምህርቴን ለመማር ብዕሬን አጥብቄ የያዝኩበት ነው። የሁለተኛ ደረጃ ትምህርቴን እዚሁ አዲስ አበባ በከፍተኛ 12 ሁለተኛ ደረጃ ት/ቤት ተከታትያለሁ። የከፍተኛ ደረጃ ትምህርቴን ደግሞ በአዲስ አበባ ዩኒቨርሲቲ ለመከታተል የአድሉ ባለቤት ሆኛለሁ። የትምህርቴን ብዙውን ክፍል አዲስ አበባ መከታተሌ ሳይሆን አይቀርም ስለ አገሬ ስለ ኢትዮጵያ ሽክም እንዲሰማኝ ያደረገኝ አላለሁ የኢትዮጵያን ነገር ባሰብኩ እና "ቸግረኝቷን" ምልክቷ ባደረገች ምድር ውስጥ ተወልጄ ማደጌን ባስታወስኩ ቁጥር ያ! የቀድሞው የብላቴንነቴ አይምሮ "ቸግረኛ" መሆኔን አሰረግጦ በነገረኝ ጊዜ ባልወደውም የተቀበልኩት፣ ባያስደስትም የመዘገብኩት እውነት ዛሬም "ለምን?" ይለኛል። "ተወኝ እባክህ! እንዳላየሁ ልሁን፣ እንዳልሰማሁ ልላቅ" ብለው መልሶ "ለምን?" በማለት ይጠይቀኛል።

በዚህ ሁኔታ ውስጥ እያለሁ ነበር ቄስ በሊና ሣርኮ የዩኒቨርሲቲ ተማሪዎችን እንዲያገለግሉን ወደ ክርስቲያን ተሪዎች ህብረት (Fellowship) ፕሮግራም ላይ የጋበዝናቸው። ይህ የተማሪዎች ህብረት በአዲስ አበባ ዩኒቨርሲቲ ስር ያሉትን የአራት ኪሎ፣ የአምስት ኪሎ፣ የስድስት ኪሎ እንዲሁም የFaculty of Business and Economics (FBE) ክርስቲያን ተማሪዎችን የያዘ ህብረት ነው።

በአንድ ስብሰባ ላይ ከሦስት መቶ እስከ አራት መቶ የሚሆኑ ተማሪዎች ይህንን ፕሮግራም ይከታተሉታል። በዚህ ስብሰባ ላይ ሊያገለግሉን በመካከላችን የተገኙት ቄስ በሊና እግዚአብሔር ለአገራችን ኢትዮጵያ የሰጣቸውን ራዕይ እንደ ባለ አደራ በመቁጠር አካፈሉን። እግዚአብሔር ለሥራው በተነሳ ጊዜ ቅሬታዎች ሆነን እንድንገኝ ተግኝተን እንድንሰራ አደራ ጣሉብን፣ በቅድስናም እንድንመላለስ እንደ እግዚአብሔር አገልጋይና እንደ አባትም መከሩን። በእርሳቸው በኩል የመጣውን መልዕክት ከሰማሁ በኋላ ብዕሬን አንስቼ ለአንባቢው ለማድረስ ከቄስ በሊና ጋር ተወያየሁ ከብር ለእግዚአብሔር ይሁን እርሳቸውም በራዕዩ ተደስቱ። ሠራውም ተጀመረ።

ነቢዩ ዕንባቆም በሁለተኛው ምዕራፍ ሁለተኛው ቁጥር ላይ "እግዚአብሔርም መለሰልኝ እንዲህም አለ፡- አንባቢው ይፈጥን ዘንድ ራዕዩን ጻፍ..." እግዚአብሔር ለዕንባቆም በማስከተል በቁጥር ሦስት ላይ "ራዕዩ ገና እስከ ተወሰነው ጊዜ ነው፡ ወደ ፍጻሜውም ይቸኩላል፡ እርሱም አይዋሽም፡ ቢዘገይም በእርግጥ ይመጣልና ታገሠው እርሱ አይዘገይም..." እንዳለው እንዲሁ ነው።

አንባቢ ሆይ! ትነቃና ትበረታ በርትተህም ትፈጥን ዘንድ ራዕዩን ተጻፈ። በጊዜውና በሰዓቱ አምላክህ እግዚአብሔርን በታምራቱ ትመለከተው ዘንድ ዘመናቱ ተገለጸ። እስራኤልን ከግብፅ ያስመለጠውን፡ በልጁ በክርስቶስ ኢየሱስ የልዩነት ስልጣን የሰጠኝን ትክክለኛውን ነፃ እውጪ አምነዋለሁ። የምስራቹንም ጽህፈት ለእግዚአብሔር ከብር ለሕዝቡም ጥቅም ይሁን። አሜን።

ሐብታሙ ኪታባ 1998 ዓ.ም.
አዲስ አበባ - ኢትዮጵያ

የባለራዕይው ጉዞ

ውድ አንበቢ! ወደ መጽሐፉ ትንታኔ ከመግባቴ በፊት የባለራዕይውን ጉዞ ላስቃኝህ። "የከፍታ ዘመን ለኢትዮጵያ" ለተባለው ይህ መጽሐፍ ምክንያቱ ባለራዕዩ ስለ ኢትዮጵያ የተመለከቱት ራዕይ ነው። እግዚአብሔር ራዕዩን በ1994 ዓ.ም. ወደ ባለራዕይው እንዳመጣ ባለራዕይው ይናገራሉ። በአፍሪካ፣ በእስያ፣ በአውሮፓ፣ በአሜሪካ እንዲሁም በአውስትራሊያ በመዘዘር እግዚአብሔርን አገልግለዋል። በጀርመን አገር ሄርማን ሰበርግ ከሌሊት ዘጠኝ ሰዓት ገደማ "የከፍታ ዘመን ለኢትዮጵያ" የተሰኘው የራዕይ መስኮት ለባለራዕይው ተከፈተ። ለመሆኑ ባለራዕይው ማን ናቸው? የህይወት መስመር ጉዟቸውስ ምን ይመስላል? ለሚሉት ጥያቄዎች ምላሽ ይሆን ዘንድ የባለራዕይውን ጉዞ በመጠኑ ላስቃኝቶሁ።

ይህን ራዕይ የተቀበሉት አባት ቄስ በሊና ሣርካ ይባላሉ። ቄስ በሊና በ1934 ዓ.ም. በአሙማ ሄና፣ በቦጂ ድርመጂ ወረዳ ተወለዱ። በትውልድ ስፍራቸው ቦጂ ከአንደኛ እስከ ሰባተኛ ክፍል ተማሩ። የስምንተኛ ክፍል አገር አቀፍ ፈተናን በነጆ ተምረው እዚያው ነጆ የአንደኛ ደረጃ አስተማሪ ሆኑ። ማስተማር በጀመሩበት 1954 ገደማ ከወ/ሮ ባጩ አተያ ጋር ትዳር መሰረቱ። ስምንተኛ ክፍል አገር አቀፍ ፈተና በወሰዱበት ነጆ ለሦስት አመት ያህል አስተምረው ወደ ትግራይ ለተማሪነት አመሩ። ትግራይ በሚገኘው 'አድዋ ሚሲዮን ት/ቤት' ሁለት አመት ያህል በመምህርነት ሰለጠኑ።

ቄስ በሊና ሣርካ አስተማሪነትን እጅግ የሚወዱት ሙያ ነው። ከሁለት አመቱ የአድዋ ትምህርት በኋላ ወደ ነጆ በመመለስ ከ1959 -1961 ዓ.ም. በመምህርነት አገለገሉ።

በ1961 ዓ.ም ወደ ነቀምቴ አመሩ። በነቀምቴም እስከ 1965 ዓ.ም. ድረስ ወደ ውስጣቸው ስርዖ በገባው መምህርነት ቀጠሉ። የህይወት ታሪካቸውን እንዲያወጉኝ እንጦጦ መካነ ኢየሱስ ቅጥር ጊቢ ውስጥ ወደ ሚገኘው መኖሪያ ቤታቸው ሳመራ እህት የሺ ጨዋታን ተዋወኩ። እህት የሺ ወደኋላ 35 ዓመት ያህል ተጉዛ ነቀምቴን አስታወሰች። በሊና በነቀምቴ አስተማሪ በነበሩበት ወቅት የእርሳቸው ተማሪ እንደነበረች ነገረችኝ። ከአጠገቧ የተቀመጠችው ሳምሰንግ ሞባይል (SAMSUNG MOBILE) ስለ 35 ዓመታት ሴቭ (SAVE) ያደረገችው ነገር ስለሌላት ዝም ብላለች። እህት የሺ ጨዋታ ግን የተማሪነቷን ጊዜ እያስታወሰች ትተርካለች።

ከብላቴንነት ዘመናቸው ጀምሮ በእግዚአብሔር ቤት ያደጉት ቄስ በሊና የቀለም ትምህርት አስተማሪነታቸው በ1965 ዓ.ም. እዚያው ነቀምቴ ፍፃሜውን አገኙ። ነቀምቴ መምህር በነበሩበት 1964 ዓ.ም. መንፈሳዊ ህይወታቸው እንግዳ ከስተትን አስተናገደ። ለብዙዎች እንግዳ የሆነው ነገር ከቤተክርስቲያን እንዲገፋ ሊያደርጋቸው ወደ ሚችልበት ደረጃ ግስጋሴውን ተያያዘው። በ1964 ዓ.ም. ያጋጠማቸውን እንግዳ ከስተት በመንፈስ ቅዱስ ሐይል አዲስ ቋንቋ /ልሳን/ መናገራቸው ነበር። እንግዳው ጉዳይ ሌሎች ሁለት ጓደኞቻቸውን ነክቶባቸዋል።

ከሁለት ጓደኞቻቸው አንዱ የሆኑት ቄስ ተስፋዬ ዲካዳ በግላቸው ልሳን ተናገሩ። ከእዚህች አለም በሞት የተለዩት ሌላው ጓደኛቸው ወንድም

መኮንን ነገራ እርሳቸውም እንዲሁ እንግዳው ጉዳይ ገጠማቸው። በወቅቱ ወጣት የነበሩት በሊና፣ ተስፋዬ እና መኮንን ጉዳይ የቤተክርስቲያን መሪዎች ያስጨንቃቸው ጀመር።

ቀኖች በጨመሩ ቁጥር ሁኔታው ወደ መከረር አመራ። ሦስቱ ወጣቶች በመንፈስ ቅዱስ እንቅስቃሴው ጉልህ ሚና መጫወታቸውን ቀጠሉ። ቤተክርስቲያን ሁኔታውን ተመልክታ በወጣቶቹ ላይ የማባረር እርምጃን ወሰደች። ወጣት በሊናን ወጣት ተስፋዬን እና ወጣት መኮንንን ተከትለው ሠላሳ የሚያህሉ ወገኖች አብረው ተሰደዱ። በ1965 ዓ.ም. ቤተክርስቲያን በወጣቶች የመጣውን ጉዳይ ተቀብላ እንዲመለሱ አደረገች። ሠላሳ ያህል ሆነው የተሰደዱት ሲመለሱ አንድ መቶ ሃምሳ ያህል ሆነው እንደነበር ቄስ በሊና ያስታውሳሉ። ከዚያስ”

ወጣቶቹ ከቤተክርስቲያን ጋር የገጠማቸውን አለመግባባት በድል ከተወጡ በኋላ የመንፈስ ቅዱስ አሳት በአራቱም አቅጣጫ ተለኮሰ። እግዚአብሔር አምላክ ነገን የሚያይበት ብርቱ አይን አለው። በቤተክርስቲያን ላይ የተጠነሰሰውን ጥንስስ ተመልክቶ ሳይሆን አይቀርም የመንፈስ ቅዱስን አሳት የለኮሰው የሚያስብል ከስተት ሊከስት እጅግ እየተቃረበ ነበር።

በ1966 ዓ.ም አዲስ አበባ መጥተው መካነ ኢየሱስ ቲዮሎጂ /Theology/ ሴሚነሪ ገቡ። የቀለም ትምህርታቸውን በአስተማሪነት እጅብው እስከ 1965 ዓ.ም. የቆዩት ቄስ በሊና ወደ መንፈሳዊ ትምህርት የተማሪነት አለም በ1966 ገቡ። የሴሚነሪ ትምህርታቸው በተለያዩ ፈተና ውስጥ አልፎ በ1970 ዓ.ም. ተጠናቀቀ።

“የቀለም ትምህርት ተምራ አስተምራለሁ አሁን እስኪ መንፈሳዊውን ትምህርት ጊዜዬን ሰጥቼ ልማር” ብለው ሴሚነሪ ትምህርት ሲጀምሩ “ስደት” የሚለው ቃል መልኩን ቀይሮ መጣ። በወጣቱ በሊና ልብ ውስጥ የሚጮኸው ስለ “ኢየሱስ!” መማር ሲሆን፡ በኮሎኔል መንግስቱ ኃይለማርያም ውስጥ የሚንተገተገው ደግሞ “ሌኒንናማርክዚም” ነበር። ከጌታ እየሱስ የተወለዱት ወንድሞችና አህቶች ሌኒንና ማርክዚም የሚያስተጋቡት ጩኸት አልገባ ቢላቸው፡ “ገብቶናል፣ ተቀብለናል” ብለው እጅ መስጠት ቢሳናቸው ስደቱ በረታ። “ወደ ዓለም ሁሉ ሂዱ ወንጌልንም ለፍጥረት ሁሉ ስበኩ።” ብሎ ጌታችን ኢየሱስ የሰጣቸውን አደራ ችላ ብለው ለማርክሲስቱ መንግስት ማጨብጨብ ያልቻሉ ወገኖች የስደቱ ግለት ላይ ለመቀመጥ ለአስራትና ለሞት ቆረጡ። የስደቱን ደረጃዎች ሊወጡ ከወሰኑት መካከል “የከፍታ ዘመን ለኢትዮጵያ” ራዕይ ተቀባይ ቄስ በሊና ሣርካ አንዱ ናቸው። እየታሰሩ፣ እየተፈቱ፣ እየተለቀቁ የሴሚነሪውን ትምህርት በ1970 ዓ.ም. አጠናቀቁ።

ከሴሚነሪ መልስ ወደ ነቀምት በማቅናት “ነቀምት ማዕከላዊ ሲኖዶስ” የወንጌል ክፍል ጸሀፊ በመሆን ማገልገል ጀመሩ። በመላው አገሪቱ የተሰፋፋው ስደት ነቀምቴንም ሊያልፉት አልቻለም። “ኢየሱስ” ለሚለው ስም የተሰጠውን ከብር ለመቀበል አሻፈረኝ ያለው የደርግ መንግሥት ማሳደዱን ዋና ሥራው አድርጎ ተያያዘው። ስለ ኢየሱስ ከመናገር የወንጌሉን ቃል ለትውልዱ ከማስተማር ወደ ኃላ ለማላት ፍቃደኛ ያልሆኑት ቄስ በሊና በቤተክርስቲያን ላይ የመጣውን ፈተና ለመጋፈጥ ከቆረጡት መካከል አራሳቸውን መደቡ።

ወገኖች በፍቅር አይን የሚተያዩበት፡ በዙሪያቸው እየተሸከረከረ ሥጋን ለመግደል ለሚፎከረው እጃቸውን በተሸናፊነት ላለማንሳት የሚመካከሩበት ያ! ወቅት እንዲሁ በዋዛ ያለፈ ወቅት እንዳልነበረ ቄስ በሊና ያስታውሱታል። በበግላ ኃምሳ ቀን መንፈስ ቅዱስ ከወረደ በኋላ የሸንፈትን ካባ የተከናነበው ዲያቢሎስ የመፍትሄ ሀሳብ አድርጎ የወሰደው ሰደትን ነበር። በሐዋርያት ሥራ ምዕራፍ አምስት ቁጥር አሥራ ሰባት ጀምሮ በሐዋርያት ላይ ስለ ደረሰው መከራና ሰደት ይተርካል። ጠላት ዲያቢሎስ በሐዋርያት ላይ ሰደትን ለማስነሳት "ቅናት" የተሰኘውን መሳሪያ ተጠቅሞ ነበር።

በሐዋርያቱ ላይ ከነበረው የእግዚአብሔር መንፈስ የተነሣ በእየሩሳሌም አካባቢዋ ላይ ድንቅና ታምራት ይሆን ነበር። ሕመምተኞችንና በርኩሳን መናፍስት የሚሠቃዩትን ሰዎች ይዘው ከእየሩሳሌም አካባቢ ካላቸው ከተማ ያመጡ ሁሉ በደስታ ይመለሳሉ። የደስታቸው ምንጭ ይዘዋቸው የመጡዋቸው ሁሉ መፈወሳቸው ነበር። ለበርካታ አመታት "መንፈሳዊ" በሚለው ስም ቀዳሚነት የሚጠሩት ባለካባዎች፣ ሊቀካህናቱ እና አብረዋቸው የነበሩ የሰዱቃውያን ወገኖች ሁሉ በቅናት ተሞሉ። ሐዋርያትንም ይዘው በሕዝቡ ውሳኔ ውስጥ አኖሩአቸው። ይሁን እንጂ የጌታ መልአክ በሌሊት የእስር ቤቱን ደጆች ከፍቶ አወጣቸውና "ሂዱ፡ በቤተ መቅደሱም አደባባይ ቁሙ የዚህንም ሕይወት ቃል ሁሉ ለሕዝብ ንገሩ" አላቸው። ቄስ በሊና አሥራ አራት ጊዜ ታስረው እንደተፈቱ ያስታውሳሉ። የመፈታታቸውንም ትርጉም "ሂዱ፡ በቤተ መቅደሱም አደባባይ ቁሙ የዚህንም ሕይወት ቃል ሁሉ ለሕዝብ

ንገር" ብለው በጌታ እንደታዘዙ በመረዳት ሥራቸውን ይቀጥላሉ። ሌላ እስራት '... ሌላ መፈታት ሌላ...ሌላ...ሌላ!

የጌታ መልአክ የነገራቸውን መልዕክት ተቀብለው በማለዳ ወደ መቅደስ በመሄድ እንዳስተማሩት ሐዋርያት ሊበረታ የቆረጠ ትውልድ እንደነበረ ቄስ በሊና በወቅቱ የነበሩትን የእምነት አርበኞችን ፅናት ያስታውሱታል። "እነሆ በወሳኔ ያኖራችኋቸው ሰዎች እየቆሙ ሕዝቡን እያስተማሩ በመቅደስ ናቸው" ብሎ እንዳወራው ሰው ሄደው ስለ እነቄስ በሊና የሚናገሩ በዚያም ዘመን አይጠፋ ይሆናል። የሐዋርያቱ አሳዳጆች "ሐዋርያትን ወደ እነርሱ ጠርተው እንደገረፉአቸው፡ በኢየሱስ ስም እንዳይናገሩ እንዳዘዙዋቸው የሌኒንና ማርክዚም ወዳጆች የአደረጉት ቢሆንም የወንጌሉ አሳት እረመጥ ሆኖ ማቃጠሉን መቀጣጠሉን ገፋበት እንጂ አልከሰመም። ሐዋርያቱ ከሸንጋው ፊት ደስ እያላቸው ሲወጡ ለተመለከታቸው ከእስራት በመፈታታቸው የተደሰቱ ሊመስል ቢችልም እነርሱ ግን ስለ ስሙ ይናቁ ዘንድ የተገባቸው ሆነው ስለ ተቆጠሩ ነበር ደስታ የፈጠረላቸው። ስለ ስሙ ይናቅ ዘንድ የተገባው ሆኖ ስለ ተቆጠረ በሚደሰት ትውልድ ውስጥ እግዚአብሔር እንዲያኖረኝ (እኔ ፀሀፊው) መሻቴ ነው የእግዚአብሔርን ሥራ ሲሰሩ በመዋል የሚገኘው ደስታ ምንኛ ጣፋጭ ነው! ዊልያም ጄ ፓቶን "የኃጢአት ይቅርታን ስለ ማግኘትና የእግዚአብሔርን ሰላም ተቀብሎ ስለ መኖር የተሰጠ ማረጋገጫ" በምትል አነስተኛ ጽሁፍ ላይ "ቀኑን ሙሉ የእግዚአብሔርን ሥራ ሊሰሩ መዋል ምንኛ ጣፋጭ ነው!" በሚል ርዕስ ሥር የሚከተለውን ብሏል፡-

"እግዚአብሔር አንድን ክርስቲያን ተጠቅሞ ነፍሳትን ወደ ክርስቶስ ሲመራና ታጢአተኛው ከተሳሳተ መንገዱ ተመልሶ ነፍሱ ከሞት ስትድን ክርስትያን ክፉ የሥጋ መሻቱን

በመፈጸም ከሚያገኘው ጊዜያዊ ደስታ ጋር የማይወዳደር

ታላቅ ሐሴት በሕይወቱ ይኖራል። ታዋቂው ማክፔኒ

አንዳለው፡- ለእግዚአብሔር ቀኑን ሙሉ ሲሠሩ ውለው

ማምሻውን በደስታ የተሞላ ፊቱን እያዩ ማረፍ ምንኛ

ጣፊጭ ነው።"

በቄስ በሊና ሣርካ የአስራት ዘመን የነበረው ትውልድም የወንጌሉን ሥራ ደስታው ያደረገ ትውልድ ስለመሆኑ ለመጻፍ ብዕራ አያመነታም።

በ1972 ዓ.ም. ነቀምቴ ወኅኒ ቤት አስራት ላይ በነበሩ ጊዜ እንዲህ ሆነ፡- አስፋው የተሰኘ ጉንደሬ ወዳጃቸው ሊጠይቃቸው ወኅኒ በመጣ ጊዜ እዚያው ተይዞ ከእስረኞቹ ጋር እንዲቀላቀል ተደረገ፡- ታሰረ። ወንድም አስፋው የታሰረበት ከፍል እና ቄስ በሊና የታሰሩበት ከፍል የተለያየ ቢሆንም ድምፅ ይሰማ ነበር። ለመጠየቅ መጥቶ ወደ አስራቱ የተቀላቀለውን አስፋው ሲገረፍ የሰሙት ቄስ በሊና ለመጸለይ አራሳቸውን ያዘጋጃሉ። ምንም እንኳን ለመጸለይ ቢያስቡም መጸለይ አልቻሉም ነበር ምክንያቱም "አየሱስ" የሚለው ስም ጠፍቷቸዋልና። ወታደሩ ደጋግሞ "ዘምር" እያለ አስፋውን መግረፍ ባይተውም ቄስ በሊና

በጸሎት ሊደገፍ፣ የመልሰ ምት ለመስጠት ቢያስቡም የኢየሱስን ስም ሊያስታውሱ አልቻሉም። ወንድም አስፋው እየተገረፈ ባለበት ሰዓት ላይ

ሞኝ በሉኝ ግድየለም

እኔ አልተውም ማመኔን

የህይወቴ መሪ ኢየሱሴን እያለ ሲዘምር የኢየሱስ ስም ትዝ አላቸውና መጸለይ ጀመሩ። ዛሬ ላይ ሆኖ ሲታይ ተረት የሆነው ታሪክ በወቅቱ እጅግ ያም ነበር።

በተመሳሳይ ሁኔታ በነቀምቴ ወኅኒ ቤት ያጋጠማቸው ከስተት በክስ ላይ ክስ የቀረበባቸው ጊዜ ነው። በ1972 ዓ.ም. ከአጋጠማቸው ገጠመኝ መካከል አንዱ የሆነው ይኸው ገጠመኝ የተመራው ነቀምቴ በምትኖር እንዲት ሴት ነበር። ታሪኩ እንዲህ ነው፡- ሴቲቱ "እጸልይልኸለሁ ብሎ በሊና ልብሴን አቃጠለው" ብላ በበሊና ላይ ክስ መሰረተች። ክሱንም ለማጣራት የታሰሩ ሦስት ክርስትያኖች ከወኅኒ ቤቱ ወደ ምርመራው ከፍል እንዳወጡ ተደረገ። ወታደሩም ሴቲቱን "ከእነዚህ መካከል በሊና የትኛው ነው? የቱነው ሲጸልይ ልብሰሽን ያቃጠለው?" ሲል ጠየቃት እርሷም "አይ ከእነርሱ መካከል በሊና የለም የእኔን ልብስ ያቃጠለው በሊና ቀይ ነው።" በማለት ተናገረች። ወታደሩም "በሊና ከእነዚህ ውስጥ ከሌለ ምንም ልንረዳሽ አንችልም።" በማለት አሰናበታት። ቄስ በሊና ጥቁር ከሚባሉት ሰዎች ይመደባሉ እንጂ ቀይ አይደሉም። በክስ ላይ ክስ የመጣባቸው በሊና ክሱ ወድቆ ክስ ቀርቷቸው ከጓደኞቻቸው ጋር ወደ ወኅኒው ተመለሱ።

ቀኖች ቀንን በወለዱ ቁጥር አዳዲስ ነገር በወገኒው ዙሪያ ማጋጠሙ አይቀርም። ለመሆኑ ሌላስ ምን አጋጥሟቸው ይሆን? በወገኒው ውስጥ የታሰሩ በተለያዩ ጉዳይ የታሰሩ ናቸው ዋና ዋና የሚባሉት የፖለቲካ አስረኞች እና የሃይማኖት አስረኞች ሊሆኑ እንደሚችሉ በብዙ ይገመታል። ሌሊት ተወስዶ መገደል ስለሚኖር ሰው ሁሉ በሰቀቅን የመሞቻውን ሰዓት ይጠብቃል። በዚህ ሁኔታ

ለመናገር የሚቀፍ ክስተቶች ያጋጥማሉ አንዱን ለማቅረብ ያህል፡- ወቅቱ የሞት ድምፅ በብዙሀኑ አስረኛ ውስጥ የሚጮህበት ወቅት ነበር። ሞት መጣሁልህ! መጣሁልሽ! እያለ ይፎክራል የሌሊቱ ኮሽታ ወደ ሞት ትኬት መቁረጫ ይመሰላል። የወታደሮች ኮቴ "የእሉቱን የሞት ተረኞች ስም ሊጠራ ይፈጥናል። የወገኒ ቤቶች በር መከፈት ሞት ከእስትንፋስ ይልቅ የቀረበ መሆኑን ለማረጋገጥ የቸኮለ ይመስላል" በዚህ መካከል የሚሰማው የሲቃ ድምፅ ውስጥን ይረብሻል ጥቂት የሚባሉ ሰዎች ሽንታቸውን መቆጣጠር ሲሳናቸው የቀጭን ሰገራቸውን (ቅዝን) ድምፅ ለመቆጣጠር ሲሳኑ ከአንድ ከፍል ሌላው ከፍል ይሰማል። የሞት ቀላልነቱ የሞት ድምፅ በራቀበት ወቅት ነው።

በከተማ መሀል እየተደበደቡ "ይህ ነው ምኞቴ

እኔ ለአብዮቴ

ከአራሴ በፊት

ለኢትዮጵያ እናቶ።"

አንዲዘምሩ ማድረግ አንዱ የመከራው ከፍል ነው። ጠዋት ጠዋት በአንድ ሰዓት ላይ የሚጀምረው ጅምናስቲክ ስፖርት ለማሰቃያ መጠቀሚያ መንገድ ነበር። በዚህ ጊዜ ሁለቱ ሰዎች እንደሞቱ። ከተማ መሀል በሚደረገው ሰልፍ አንድ ሴት ወድቃ በመረጋገጧ ማገፀንዋ እስከመውጣት እንደተገዳገሉ ያስታውሳሉ። አንዲህ ያለ የመከራ ወቅት ቢያጋጥም አግዚአብሔር አምላክ ጽናትን እንዲሰጠኝ እኔ ጸሀፊው ብርቱውን ጌታ አለምናለሁ።

ለትውልዴም ይህ ብርታት ይብዛለት በጌታ በኢየሱስ ስም አሜን። ከዚያስ የቄስ በሊና ጉዞ አንዴት ነበር?

ከእስራት ከተፈቱ በኋላ በ1973 ዓ.ም. ወደ አዲስ አበባ በመምጣት የእንጦጦ ወንጌላዊት ቤተክርስቲያን መካነ ኢየሱስ ካህን ወይንም ቄስ ሆኑ። ከ1973 ጀምሮ እስከ 1990 ድረስ ቤተክርስቲያኒቱን በካህንነቱ በአገልገሎት ወቅት የፈውስ አገልግሎት እንዲሁም በአጋንንት የተያዙትን በኢየሱስ ስም ነፃ ከማውጣት ባሻገር በተሰጣቸው የፀጋ ስጦታዎች ሕዝቡን አገልግለዋል። በ1989 ዓ.ም. ቤተክርስቲያን አነግ ነው ብላ ስለ ከሰሰቻቸው ለሃያ አራት ሰዓት ያህል በቀድሞ ወረዳ 03 ቀበሌ 44 (ጥቁር አንበሣ ፊት ለፊት) ታስረዋል።

ከመነሻውም የክሱን ትክክለኛነት ያልተቀበሉት ቄስ በሊና ሁኔታውን መንግስት አጣርቶላቸው በሰላም አሰናብቷቸዋል። ውድ አንባቢ! የዚህ ጉዳይ ወይንም "አነግ" ናቸው የተባሉበትን ምክንያት እርሳቸው እንደተረዱት በኦሮሞ ሕዝብ ላይ አለ ስለሚሉት ጭቆና በግልፅ መናገራቸው ሊሆን እንደሚችል ያስባሉ። ለኦሮሞ ሕዝብ የተለየ

ቅናት እንደነበራቸው አልሸሸጉኝም፡ ይሄን ቅናት እግዚአብሔር አምላክ ለኢትዮጵያ ሕዝብ እንዲቀኑ እንዴት እንደለወጠው በምዕራፍ ሁለት "እግዚአብሔር ሆይ ምን ትላለህ?" በተሰኘው ርዕስ መግቢያ ላይ ያስቀመጥኩት ስለሆነ ከወዲሁ ትንታኔ መስጠት አልፈለኩም፡፡

ከ1990 በኋላ መጽሐፍ እስከ አዘጋጀሁበት ጊዜ ድረስ ኤልሻዳይ የወንጌል ስርጭት አገልግሎት "በኢትዮጵያና በአለም አቀፍ ደረጃ እያገለገሉ ይገኛሉ፡፡ በእዚህ አገልግሎት የወንጌል ስርጭት ማካሄድ፣ የፈውስ አገልግሎት መስጠት፣ በጠላት አስራት ያሉትን ነፃ የማውጣት እንዲሁም የማማከር አገልግሎት ይሰጣሉ፡፡"

ቄስ በሊና ሣርካ ከባለቤታቸው ከወ/ሮ ባጫ አተያ የወለዷቸው የጌታ ስጦታ ልጆቻቸው ሐዊኒ፣ መርጊቱ፣ ዓዲቅ፣ ኤባ፣ እስከነድር፣ ሳምሶን ይባላሉ፡፡ ልጆቻቸውን በቀለም ትምህርት እንዲገፉ እገዛ ከማድረግ ባሻገር በእግዚአብሔር ቃል ኮትኩቶ የማሳደጉን ሥራ በበቂ ሁኔታ ተወጥተዋል፡፡ ልጆችን በተገቢው መንገድ አሳድገው ለቁም ነገር ካበቁ የእግዚአብሔር ሰዎች መካከል አንዱ ናቸው፡፡

ወድ አንባቢ! በአጭሩ የባለራዕዩ ጉዞ ይህን ይመስላል፡፡ "የከፍታ ዘመን ለኢትዮጵያ" የተሰኘውም መጽሐፍ ከዚሁ ጉዞ ውስጥ ተገኝቷል፡፡ መልካም ጉዞ፡፡

ከብር ሁሉ ለሥራው ባለቤት እግዚአብሔር ይሁን!! አሜን፡፡

ሐብታሙ ኪታባ

ምዕራፍ አንድ

ሰው ሆይ ምን ታያለህ?

ያህዌ ይርኤ

ዓይኖቻችንን ገልጠን በዙሪያችን ያሉትን ነገሮች መመልከት ብንችል ብዙ መመልከት እንችላለን፡፡ "የለም! ማየት አልፈልግም ደግሞም ምንም የሚታይ የለም" ብለን አይምሮችንን ብናሳምነው እንደዚያው አለማየት ይሆንልናል፡፡

አንባቢ ሆይ! እስኪ ዓይኖችህን በዙሪያህ ወዳሉት ወደሚታዩት ቁሳቁሶች አድርግ፡፡ ለራስህ የተመለከትካቸውን ቁሳቁስ ስም መጥራት ጀምር ለምሳሌ፡- ወንበር፣ መፃህፍት፣ መደርደሪያ፣ ብፌ፣ አልጋ፣ ጫማ፣ ቁምሳጥን፣ ሳጠራ፣ በርሜል ሌሎችም፡፡ የጠራታቸውን ቁሳቁስ ዓይኖችህን ጨፍነህ ለማሰላሰል ሞክር፡፡ የተመለከትከውን "ወንበር" ባሰላሰልክ ጊዜ በ"ወንበር" ፋንታ የመጣልህ ምስል የ"አልጋ" ነው? ወይስ የሌላ ቁሳቁስ አልጋ ተመልክቶ ስለ ወንበር ለማሰላሰል ስዕልን የሳለ ጤነኛ ወይንም በአግባቡ ማሰብ የሚችል ይመስልህ? በእርግጥ አይደለም፡፡

ዓይኖቼን የገለጠ እርሱ ማየት ይችላል በቅጡ ማየት እንደሚገባው የተመለከተ እርሱ በቅጡ ማሰላሰል ይችላል፡፡ በቅጡ ማሰላሰል የቻለ እርሱ ጤናማ እይታ እንዳለው መገንዘብ ይቻላል፡፡

ይህን እውነታ ለማስጨበጥ እስኪበፈተና ሰሞን ደጋግሞ የሚያጋጥመኝን ገጠመኝ ለማስፈር ልምክር። በተለይ በዩኒቨርሲቲ የመከራ እና የጭንቀት ወቅት ተደርጎ የሚወስደው የፈተና ሰሞን ብዙ ክስተቶች ለመመልከት ያስችላል። ለምሳሌ፡- ቁልፉ የተዛባ ሽሚዝ የለበሰ ተማሪ፣ ዜፒ የተከፈ ሱሪ ለብሶ የሚጣደፍ ወጣት፣ የተጎሳቆለ ፊት ባለቤት የሆኑ ወንድና ሴት ተማሪዎች፣ ከአሩጫ ያልተናነሰ እርምጃ የሚረመዱ የአገሪቱ ልጆች፣ የምግብ ቤቱን (cafe) ሳህን ይዘው ከምግብ ቤቱ አዳራሽ የሚወጡ ተመጋቢዎች፣ ከቤተ-መጽሐፍት ያወጡትን መጽሐፍ መልሰው መታወቂያቸውን ሳይቀበሉ የሚጣደፉ የቤተ - መጽሐፍት አርበኞች እና ሌሎችም። የእነዚህ ክስተቶች መንስኤ የአይምሮችን መዛል መሆኑ አያከራክርም። ሌላው የፈተና ሰሞን ውዥንብር የሚታየው ቤተ-መጽሐፍት ውስጥ ተቀምጠው እያጠኑ ባሉ ተማሪዎች መካከል ነው። በርካታ ተማሪዎች አንገታቸውን ደፍተው ቀለሟን ሲቆጥሩ፣ ከቁጥሩ ጋር ሲታገሉ በሚታዩበት ቤተ-መጽሐፍት ውስጥ በእንቅልፍ የሚንገላቱትን መመልከቱ የተለመደ ነው። ቀደም ብዬ እንደገለጽኩት በተለይ በፈተና ሰሞን በእንቅልፍ የሚጻፉ ተማሪዎችን መመልከት የሚያስተላልፈው ግልፅ መልዕክት አለው። አርሱም የተማሪዎቹ አይምሮ መዛሉን፣ ከእንቅልፍ የሚገኘውን ጥቅም በቅርቡ አለማግኘታቸውን ያመለክታል። እንደገንዘብው የፈለኩት እውነት እዚህ ላይ ነው። እስኪ እንደው አሁን ቀደም በእንቅልፍ ጫና ውስጥ ሆነን ያከናወናቸውን ክንውኖች እናስተውልና የሚከተሉትን ጥያቄዎች አራሳችንን እንጠይቅ።

- በእንቅልፍ ድባብ ውስጥ ያለ አይምሮ ነገሮችን በስርአቱ ማሰላሰል ይቻላል?
 - በእንቅልፍ እየተፈተን ባለንበት ጊዜ የምንመለከተው "ሀ" ፊደልና ንቁ በሆንበት ጊዜ የምንመለከተው "ሀ" ፊደል ተመሳሳይ መልዕክት የማስተላለፍ ብቃት አላቸው?
 - በወጣትነት ዘመን የሚኖረው ብርታትና ትጋት በሽምግልናም ያው ነው?
 - በአዲስ አቋማዳ ውስጥ ጠቅጥቀን እንደጨመርነው ልክ እንደዚያው በአሮጌ አቋማዳ ማድረግ እንችላለን?
- የጥያቄዎቹን መልስ አንባቢው እንደማይፈልገው እርግጠኛ ነኝ ምክንያቱም በእስካሁኑ የህይወት ተሞክሮ የተማረው ስለሆነ። አይኖቹን ያልገለጠ አርሱ መመልከት እንዳይችል፣ በቅጡ ያልተመለከተም እንዳያሰላስል፣ ያላሰላሰለም እንዳያስተውል እንስማማ። በዚህ ከተሰማማን የጥያቄዎችን ጎተራ እንድከፍት ይፈቀድልኝ። የጎተራው መጠሪያ "ምን ታያለህ?" ይባላል። የመልሱ ጎተራ ከአንባቢው ቀዬ አይጥፋ። የእርማቱን መረዳት በጉዞችን እናወጋዋለን።

በብዙ የህይወት መንገድ አልፈህ ዛሬ ላይ ያለህ አንባቢ ሆይ ምን ታያለህ? ስለ ራስህ ምን እይታ አለህ? ስለ ቤተሰቦችህ ዋና ትምለክታለህ? ስለ ዘመዶችህ ምን ይታይህል? የቅርቤ ስለምትለው ወንድ ወይም ሴት ጓደኛህ ምን ታየህ? ስለ ቤተ-ክርስቲያንህ ምን ምን ይታይህል? ስለ አገራችን ኢትዮጵያስ? ስለ አህጉራችን አፍሪካስ?

በቅርብ ሰላላ ነገር ከፍተኛ የሆነ አይታ ሊኖርህ እንደሚችል እሙን ነው። ከማታውቃት ሀብታም አውስትራሊያ ስለምታውቁት ደህ ኢትዮጵያ የተሻለ አይታ ሊኖርህ እንደሚችል እርግጥ ነው። ቢመችም ባይመችም ብትፈልገውም ባትፈልገውም። ግን እስከአሁን የምናውቀውን እውቀት ወደ ጐን አድርጎ "በሬ ይወልዳልን" የመሰለ ወሬ ብንሰማስ? በእርግጥ ምን ይታይህ ይሆን? እስከ ዛሬ ስለ በሬ ያለህን አይታ እንድታስተካከል እየተጠየክ መሆኑን ስትረዳ አይታህ ምን ይሆን? የተአምራት አምላክ የሆነው መናገርና ማድረግ የሚችለው እርሱ ካለ እርሱ እንደሚያደርግ አትጠራጠር ብቻ እግዚአብሔር መናገሩን እርግጠኛ ሁን። አንባቢው ስለኢትዮጵያ አይኖቹን ገልጦ ይመልከት። የተመለከተውንም በደንብ ያሰላሰል። ምናልባት ያደግንበትን፣ ከደማችን ጋር የተዋሀደውን እውነት ማሰላሰል ሳይሆን አሳምረን መተረክ እንደምንችል አውቃለሁ። ምንም እንኳ ደስ የማያሰኝ ቢሆንም አንባቢ ሆይ ምን ታያለህ? ምን ትሰማለህ? ምን ታነባለህ? አንተስ ስለ ኢትዮጵያ ምን ትላለህ?

በብላቴንነቱ ዘመን ለሕዝቦች ነቢይ ሆኖ እንደተቀባ የተነገረው ኤርምያስ ለእግዚአብሔር መልስ መስጠት የጀመረው "ወዮ እግዚአብሔር" በማለት ነበር። "ንዴት ነው ነገሩ "ሃሌሉያ!" ብሎ መደሰት ሲኖርበት ለምን "ወዮ" አለ" ብንል የሚያስኬድ ሊመስል ይችላል። በወቅቱ ኤርምያስ "ወዮ" ያለበት የራሱ ምክንያት ነበረው። የመጀመሪያው ምክንያት የተመሰረተው እንዴት አድርጎ

መናገር እንዳለበት አለማወቁ ላይ ሲሆን ሁለተኛው እና ከአንደኛው ጋር የተያያዘው ምክንያት በአድሜ ህፃን ልጅ ስለነበር ነው።

ነቢይ የእግዚአብሔር አፍ እንደመሆኑ ንግግር የሚያውቅ ቃላትን በጥንቃቄ ተጠቅሞ መልዕክቱን ሳያዛባ ማስተላለፍ የሚችል መሆኑ እንዳለበት የተገነዘበው ኤርምያስ "ወዮ" በማለት አለመቻሉን ገለጸ። በአድሜያቸው ገፋ ገፋ ያሉ ሰዎች በልምድ ያካበቁት ሞገስ ሊኖራቸው ይችላል ይሆናል። ይህ መረዳት ሳይሆን አይቀርም ኤርምያስን "ወዮ" በማሰኘት ብላቴናነቱን እንደምክንያት እንዲጠቀም ሊያደርገው የቻለው።

ኤርምያስ ስለ እርሱ ያለው አይታ፡ በተጨማሪም በዙሪያ የሚመለከተው ሁሉ እግዚአብሔር ለሾመው ሹመት "ወዮ" ቢያስብለውም ተናጋሪው እግዚአብሔር ስለሆነ አለመቻሉን በመቻል ቀየረው። እንዲሁም አለማየቱን በማየት አሳየው። አዲሱ መደበኛ ትርጉም መጽሐፍ ቅዱስ የኤርምያስን መጠራት እንደሚከተለው ይተርክዋል።

"የእግዚአብሔር ቃል ወደ እኔ መጣ" በማለት ኤርምያስ ፅሁፉን ይጀምራል። አንባቢው ወደ ኤርምያስ የመጣው የእግዚአብሔር ቃል መሆኑን ልብ ይበል። "እግዚአብሔር ቃል ወደ እኔ መጣ፤ እንዲህም አለኝ፡ በማህፀን ሳልሠራህ ዐወቅሁህ፤ ከመወለድህ በፊት ለየሁህ፤ ለሕዝቦችም ነቢይ እንድትሆን ሾምሁህ። "እኔም" ጌታ እግዚአብሔር ሆይ እንዴት እንደምናገር አላውቅም ገና ሕፃን ልጅ ነኝና አልሁ። እግዚአብሔር ግን እንዲህ አለኝ፡ "ገና ሕፃን ልጅ ነኝ" አትበል ወደምልክህ ሁሉ ሄደህ፤ ያዘዝሁን ሁሉ ትናገራለህ፤

እኔ አድጋህ ዘንድ ከአንተ ጋር ነኝ አትፍራቸው "ይላል እግዚአብሔር።"

አሜን የሆነው እግዚአብሔር ከተናገረው ነገር ጋር መሆኑ ከፍርሃት ነፃ እንድንሆን ያደርገናል። ኤልሻዳዩ ጌታ በእራሱ ስለሚተማመን እኛ ስለእራሳችን ያለን አይታ፣ ስለነገሮች የተረከነው ትረካ፣ ስለአመለካከትን ያወራነው ሁሉ አያስፈሩትም፣ አያስደነገጡትም፣ አያሸብርትም።

አንባቢው ምን እያየ ያነባል? ምን እያነበበ ይረዳል? ምን እየተረዳስ ያያል? ምንም ይሁን ምን እግዚአብሔር ስለአንባቢው አይቷል። ያየውንም ተናግሯል። የተናገረውንም ይፈጽማል። ከብር ዛሬም፣ ነገም፣ ለዘለአለም ለሰማይና ምድር ፈጣሪው አባቴ ይሁን።

የእግዚአብሔር ቃል ወደ ኤርምያስ መጥቶ ጥያቄን ጠየቀው 'ኤርምያስ ሆይ ምን ታያለህ' የሚል፣ አይኑን የገለጠ ብቻ ሊመልስ የሚችለው ጥያቄ። ኤርምያስም "የለውዝ በትር አያለሁ" ሲል መለሰ። የለውዝ በትር አይቶ "ወንበር" አያለሁ ቢል እግዚአብሔር ምን ሊመልስለት እንደሚችል አላውቅም። 'የለውዝ በትር' አይቶ የለውዝ ተክል' ቢልም ምን ሊባል እንደሚችል መገመት አልቻልንም። እውነቱ 'የለውዝ በትር' ማለት 'የለውዝ በትር' መሆኑ ነው።

እግዚአብሔር ሁላችንም እንድናየው የሚፈልገው 'የለውዝ በትርን' እንደ 'የለውዝ በትርነቱ' እንጂ እንደ 'ለውዝ ተክልነቱ' አለመሆኑ ነው። የኤርምያስን መልስ ተከትሎ እግዚአብሔር "አፈጽመው ዘንድ በቃሌ አተጋለሁና መልካም አይተህል" በማለት መለሰለት። እግዚአብሔር አምላክ ያየው ማየት

የቻለ እርሱ አልታደለምን? ኤልሻዳዩ ጌታ በቃሉ ሊፈጽመው የሚተጋለትን ጉዳይ የተመለከተ እርሱ የተባረከ አይደለምን?

አንባቢው ከዚህ በረከት ተቋዳሽ እንዲሆን አይታውን ይመርምር፣ አስተያየቱን ይቃኝ፣ በእግዚአብሔር አይታ ይሰማማ፣ እርሱ ያዋጣልና። እግዚአብሔር አባቴ የሆነለት፣ የእግዚአብሔር የልቡን ጉዳይ ይመልከት ያም እግዚአብሔር በቃሉ ሊፈፅመው የሚተጋው ነውና ከመባዛን ያተርፋል። ጥያቄው ቀጥሏል እና "አንባቢው ምን ያያል?" "አንተ የእግዚአብሔር ሰው ሆይ ምን ታያለህ?" ፡ "አንቺ አባትሽ እግዚአብሔር የሆነልሽ አሁኔ ምን ታያለሽ? "አገሬ ኢትዮጵያ ምን ታያለሽ?"

ወጣቱ ስለ ኢትዮጵያ የሚያየውን ያሰላሰል፣ ጎልማሳውና ሽማግሌውም እንዲሁ። የኢትዮጵያ ምሁራኖች በብዕራቸው የከተቡት፣ አጥንተው የደረሱበት፣ እጃቸው እስኩዝል የሞነጫጩት በቁጥር ያስደገፉት መረጃቸው ስለ ኢትዮጵያ ምን ይላል? በብዙ መከራ ውስጥ ያለፈችውን ምድር ሊመሯት፣ የበላይ ሊሆኑባት የሚፈልጉ ሁሉ እና የሆኑባትን በእርግጥ ምን ያያሉ? "የኢትዮጵያ ጉሰቆልና እስከመቼ ብለህ በጓዳህ የምታለቅስ ወንድሜስ ምን ታያለህ? የለቅሷችንን ድምፀት፣ "የፅልመቱንስ ጩኸት ስለምን አባታችን እግዚአብሔር አልሰማም? ያልሽ አቴስ ምን ታያለሽ?"

የወንድምና አህቶቹን ደም ከዝናብ ጋር አቀላቅለሽ የጠጣሽ ምድር ስለአንቺ የሚያነባውን ብዕራን እባክሽ አትቆጫው። ውሃና ደም ተቃላቅለው ያበቀሉትን ቡቃያ እስከመቼ ትሸከሚያለሽ?

በወንድምና አህቴ ደም የእኔን ልብስ አጥበሽ ልብስ! ማለቱን እስከመቼ ተገፈበታለሽ? ብቻ ዘመን መጥቷል፡፡ ጽምላክሽ እግዚአብሔር ያያል ይመለከታል ስሙም 'ያህዌ ይርኤ' ይባላል፡፡

የኢትዮጵያ ኢኮኖሚ ሲማሩት ሚቀለው ሲኖሩት ሚከብደው

በርካታ ኢትዮጵያውያን፡- ከአገር ውስጥ ሆነ ከአገር ውጪ ያሉት ስለአገራቸው እንዲናገሩ ቢጠየቁ የሚናገሩት ይኖራቸዋል ብዬ አስባለሁ፡፡ ወደውትም ሆነ ሳይወዱት በተለያዩ መንገዶች ሀሳባቸውን የገለጹ አልጠፋም፡፡ በዕራቸውን ከወረቀት አገናኝተው ስለ አገራቸው ከተቡት ጥቂት አይደሉም፡፡ በወረቀት ላይ ሰፍረው ስለ ኢትዮጵያ እንዲህና እንዲያ የሚሉትን መጻሕፍት ብንመረምር ምን ሊሉን ይችሉ ይሆን? በቁጥር አስደግፈው፤ «ኢትዮጵያ ይህቺ ናት»፤ ያሉት አነርሱ ምን አሉ? ምን ታያለህ ከተሰኘው ጐተራ የሚወጣው ጥያቄ የተማሩትን ቅር ያሰኛቸው ይሆን እንዴ? ቢሆንም....

የመጀመሪያ ዓመት የዩንቨርሲቲ ተማሪ በነበርኩበት 1995ዓ.ም 'Ethiopian Economy' የሚባል Course (ኮርስ) እንደወሰድኩ

አስታውሳለሁ፡፡ ይሄን ትምህርት ለመፈተን ዝግጅት በምናደርግበት ሰሞን አንዱ ተጫዋች ዳደኞዬ

"ሐብትሽ ምን ነካህ? ደግሞ ለ Ethiopian Economy ይህን ያህል ትጨነቃለህ?" በማለት ጠየቀኝ የቀልድ በሚመስል አጠያየቅ፡፡ እኔም ትምህርቱ ቀሎት ይሆናል ብዬ በማሰብ

«ቀሎኛል ለማለት እየሞከርክ ሳይሆን አይቀርም» አልኩት አልጋዬ ላይ የተዘረከረኩትን ወረቀቶች አየቃኛሁ፡፡

«አዎን ቀሎኛል! እንዴት እንደቀለለኝ ታውቃለህ?» በማለት ድጋሚ ጠየቀኝ ቀጥሎ ለመናገር አየጓጓ

«እሺ እንዴት ይሆን የቀለለህ?» አልኩ ፈጠን ብዬ

«እንዴት መሰለህ ይኸውልህ አገራችሁ ኢትዮጵያ ...» እያለ ደርም ውስጥ እየተንቀሳቀሰ መመለስ ሲጀምር

«እባክዎትን አገራችን ኢትዮጵያ በሚለው ያስተካክሉት፡፡» አልኩት ተጫዎቹን ጓደኛዬን፤ ንግግሩን የትልቅ ሰው ለማስመሰል ሲሞከር «አንቱ» የምለውን

«ጥሩ አገራችን ኢትዮጵያ የድሆች ቀዳሚ ድሃ ስለሆነች ኢኮኖሚዋ የተመሰረተበት መሰረት የላሽቀ መሆኑ፡ ስለዚህም በሁሉም አቅጣጫ ከአለም የመጨረሻውን ደረጃ ከያዙት ጋር መመደቧ ትምህርቱን በቀላሉ እንድይዘው አድርጎኛል፡፡ ግልፅ ሳደርግልህ በበሽታ፤ በአደጋ፤ በሌሎችም የሽንፈት ምልክቶች የአለማችን ቁጥር አንድ አገር፤ በገቢ፤ በኢኮኖሚው አድገት እንዲሁም በሌሎች መልካም በምትላቸው የአለማችን መጨረሻ መሆኗ ነው 'Ethiopian Economy' የሚባለውን ተራ ትምህርት በቀላሉ እንድረዳው ያደረገኝ፡፡» አለኝ ይኸው የአዲስ

አበባ ዩንቨርሲቲ ስድስት ኪሎ ጊቢ የመጀመሪያ ዓመት ተማሪ የንግግሩ ድምጽ ቀስ በቀስ ወደ መናደድ፣ ማዘንና መበሳጨት እያመራ ስለነበር ሌሎች የዶሮሙ ልጆች ቀስ በቀስ ወደ እኛ ንግግር አዘንብለው ነበር።

ከዚህ ንግግር በማስከተል ስለ ኢትዮጵያ አንድ ሁለት እያልን ከተጨዋወትን በኋላ ዶሮሙን በዝምታ ባህር ጨምሮት ወጣ። ይኸው ጓደኛዬ ዶሮሙን ለቆ ከወጣ በኋላ «መቼ ይሆን እግዚአብሔር አገሬን የሚያስባት፣ ከጭንቀቷም በቃ የሚላት?» መቼ ይሆን እግዚአብሔር አገሬን የሚያስባት፣ ከጭንቀቷም በቃ የሚላት?» ስል አራሴን ጠየኩ። ከአጠገቤ ያለውን የ 'Ethiopian Economu Association' ያሳተመውን Annual Report እያገለበጥኩ በቁጥር ለማሰደገፍ የተሞከረውን መረጃ በአይኖቼ እየገረፍኩ የተማሩት የከተቡትን እውነታ እየቃኘሁ ለፈተና መዘጋጀቴን ቀጠልኩ።

የሆነው ሆኖ የተማሩት፡ ስለ ኢትዮጵያ ኢኮኖሚ ለማጥናት ማህበር ያቋቋሙት፡ የኢትዮጵያን እውነተኛ ገፅታ ለማስቀመጥ የሞከሩት እነርሱ እርስበርሳቸው የተስማሙ ይመስላሉ።

- ኢትዮጵያ ኢኮኖሚያዊ በኃላቀር አስተራረስ ላይ ያተኮረ እርሻ መሆኑን ሁሉም ይጋሩታል።

- በግብርና ኑሮን እየገፋችሁ የምትኖሩ በታማኝነት ሥራችሁን አከናውኑ። እግዚአብሔር እርሱ በርከታችሁ ይሁን።

መልካም አገር

መልካም አገር ... መልካም ምድር... አለን እኛ

ሽጋው እየረ..... ለማምርቻ ለመዝናኛ

ሁሉን አብቃይ..... ማስማርያ

አገሬ ኢትዮጵያ!

ፍራፍሬው እትከልቱ

ደስ ማለቱ መበርከቱ

ስለዚህ ወገኔ!

ዘርን ዝራ በአፈሩ

ጦም አዳሪ ከቶ አይገኝ በመንደሩ

..... በስፈሩ

..... በሀገሩ

- የከበሩ ማዕድናት ባለቤት የሆነችው ኢትዮጵያ ማዕድናቶቿን በአግባብና በስርአቱ እንዳትጠቀምበት ተግዳሮት እንዳሉባትም ይስማማሉ። የዘርፉ ባለሙያዎች ተግዳሮቱን እንደሚከተለው ይገልፁታል።

Although many Mineral deposits exist in Ethiopia, thick layers of Volcanic Lava cover the older ore-bearing rock and render exploitation difficult.

«ሽጊ ጉዩ! ታድያ መቼ ነው ይህቺ አገር የከበሩ ማዕድናቶች አግባባዊ ተጠቃሚ የምትሆነው?» የሚል ጥያቄ ቢነሳ ተቃውሞ የለኝም። ለመልሱ ሥጋ ለባሽ መልስ የለውም፡ እንግዚአብሔር ግን መልስ አለው። አዎን! እንግዚአብሔር መልስ አለው።

የተናገረውን ለማድረግ የሚተጋው አባታችን ለዚህ ጥያቄ መልስ አለው። ማዕድናት ለአገር ኢኮኖሚ ማንሰራራት ሆነ መዳበር ከፍተኛ

አስተዋፅኦ እንዳላቸው ለአንባቢው ከአሁን በፊት የተነገሩ አሁንም እየተነገሩ ሆነ እየተጻፉ ያሉ ሊኖሩ ቢችሉም መጽሐፍ ቅዱስን ግን መዳሰስ ፈልጊያለሁ።

በመጽሐፍ ቅዱስ በተለይ በብሉይ ኪዳን በተለያዩ ስፍራዎች ለማዕድናት የተጻፉ እናገኛለን። የአክብሮት መገለጫ እንዲሁም የከበረ ስጦታ አስከመሆን ድረስ የደረሱ የከበሩ ድንጋዮች ዛሬም ይፈልጋሉ።

ንግሥተ ሳባ የሰለሞንን ዝና እንዲሁም ከእግዚአብሔር ስም ጋር ያለውን ግንኙነት በሰማች ጊዜ፣ አስቸጋሪ በሆኑ ጥያቄዎች ልትፈትነው ወደ ሰለሞን እንደሄደች በመጽሐፍ ቅዱሳችን ውስጥ የሰፈረ እውነት ነው። ታላቅ አጀብ አስከትላ ሸቶ፣ እጅግ ብዙ ወርቅና የከበሩ ዕንቁዎች በግመል አስጭና ኢየሩሳሌም ከደረሰች በኋላ፣ ወደ ሰለሞን ገብታ በልቧ ያለውን ጥያቄ ሁሉ አቀረበችለት። ሰለሞንም የጠየቀችውን ሁሉ መለሰላት። ንጉሡ አቅቶት የቀረ እንዳች ጥያቄ አልነበረም። ንጉሡ ያቃተው ነገር አለመኖሩ ከፍተኛ የሆነ መገረምና መደነቅ ይሞላት ጀመር።

ንግሥተ ሳባ የሰለሞንን ጥበብ ሁሉ፣ የሠራውንም ቤተ-መንግስት ስትመለከት እንዲሁም በገበታው ላይ የሚቀርበውን መብል፣ የሹማምቱን አቀማመጥ፣ አሳላፊዎቹን ከነደንብ ልብሳቸው፣ ጠጅ አሳላፊዎቹን፣ ደግሞም በእግዚአብሔር ቤተ-መቅደስ ያቀረበውን የሚቃጠል መሥዋዕት ስታይ እጅግ ተደነቀች። መገረሟና መደነቋ የጨመረባት ንግሥተ ሳባ ከሰለሞን ጥበብ በስተጀርባ፣ ያለውን የእግዚአብሔር እጅ ተመልክታ

«በአንተ ደስ ተሰኝቶ በእስራኤል ዙፋን ላይ ያስቀመጠህ እግዚአብሔር አምላክህ የተመሰገነ ይሁን።» ለማለት በቅታለች።

እንዲህ ባለ ሁኔታ የተደነቀችው ንግሥተ ሳባ ለጠቢቡ ሰለሞን ስጦታዋ ምን ነበር? ብለን ብንጠይቅ መልሱ መቶ ሃያ መከሊት (4 ሜትሪክ ቶን) ወርቅ፣ አጅግ ብዙ ሽቱና የከበረ ድንጋይ የሚል ይሆናል።

ለመሆኑ ንግሥተ ሳባ ወርቁን ሆነ የከበረውን ድንጋይ በዚያ ዘመን በየትኛው ዘመናዊ መሳሪያ አስወጥታው ይሆን? ከምታስተዳድራቸው አገሮች ከየትኛው ይሆን ያስጫነችው? መጽሐፍ ቅዱሳችን ለእነዚህ ጥያቄዎች መልስ የለውም። የነጠረውን ወርቅ ለማግኘት በወርቁም ለመድመቅ ብዙ ዋጋ የሚያስከፍሉ ሂደቶች መኖራቸው አሙን ነው። እናስ የከበሩ ድንጋዮች ባለቤት የሆነችው ኢትዮጵያ መቼ ይሆን የበረከቱ ተጠቃሚ በመሆን ልጆቿ ከሥራ አጥነት እና ከስደተኝነት የሚላቀቁት? በየትኛው የአገሪቱ ክልል ውስጥ ይሆን እነኝህ ማዕድናት ተደብቀው ያሉት? አሁንም መልስ አለኝ ባዩ እግዚአብሔር ነው።

የተማሩት እና በመጽሐፍት ያሰፈሩት አስቸጋሪነቱ ላይ ተስማምተው ይሆናል። እግዚአብሔር ደግሞ በእራሴ ጊዜ እነሳሁ አስቸጋሪነቱ ይወገዳል ይላል። አሸናፊው ወይም እውነተኛው ማን ይሆን? የአብርሃም አምላክ ዛሬም ህይወው ነው።

- አገሪቱ ካላት ዕድሜ እና ታሪክ ጋር ሲነፃፀር አሁን ያላት የኢንዱስትሪ (Industry) እንቅስቃሴ ለወሬ

የማይመች፤ ለመስማትም የማያስደስት መሆኑን የተማሩት የተስማሙበት እውነት ነው። ዋናዋ የኢንዱስትሪ ማዕከል የሆነችው አዲስ አበባ መናገር ብትችል አዲስ አበባ ብለው መጠሪያ ያወጡላትን አባክዎን አሮጌ አበባ ይበሉኝ ልትላቸው እንደምትችል እገምታለሁ።

- ስለ ኢትዮጵያ ኢኮኖሚ አናውጋ ከተባለ አርሻውን፤ ማዕድናቱን እና ኢንዱስትሪውን ነካክቶ ማለፉ ብቻ በቂ አይደለም። ምክንያቱም አነሰም፡ አደገም ስለኃይል አቅርቦቱ፤ ስለ ንግድ እንቅስቃሴው፤ ስለ ትራንስፖርቱና ስለ ሌሎችም ተዛማጅ ጉዳዮች ማነሳሳት የግድ ይለናልና።
- የኃይል አቅርቦቱን በተመለከተ በብዙሀኑ የኢትዮጵያ ሕዝብ ውስጥ መጠነኛ የሆነ እውቀት ሊኖር እንደሚችል እገምታለሁ። አገራችን ኢትዮጵያ (ኃይድሮ አሌክትሪክሲቲ) የማምረት ከፍተኛ ብቃት አላት። የ1991 ዓ.ም. የኃይል አቅርቦትን ብንመለከት 97 የተገኘው ከhydroelectricity (ኃይድሮኤሌክትሪክሲቲ) ነበር። በየዓመቱ የሚገኘው የelectric (ኤሌክትሪክ) አቅርቦት መሰረቱን የመሰረተው መደበኛውን ዝናብ በመጠቀም ላይ ነው። ዝናብ ባይኖር ምን ይሆን ነበር?

ባለሙያዎቹ የራሳቸውን ትንታኔ ሊሰጡ ይችላሉ። የ electric (ኤሌክትሪክ) ኃይል ለማግኘት ከዝናብ ውጭ ሌሎች አማራጭ መንገዶች ይኖሩ ይሆን? አሁንም ጥያቄዎቹን ለባለሙያዎቹ ለቅቄያለሁ። እግዚአብሔር ግን ሌሎች የ electric (ኤሌክትሪክ) ማመንጫ መንገዶች አሉ እያለ ነው። እውን እግዚአብሔር በሚላቸው መንገዶች ይቺ አገር electric (ኤሌክትሪክ) አምርታ እራሷን ትችል ይሆን? እራሷንስ ከመቻል አልፋ ለሌሎች በረከት በመሆኗ ድኃይቱን አገር ምን ነካት ይባል ይሆን? ለመልሱ እንደርስበታለን.... መልሱን ሰጪው እግዚአብሔር እንደሆነ አንባቢው ይወቅ።

በ1991 ዓ.ም. የተመረተው የ electric (ኤሌክትሪክ) ኃይል 1.6 billion Kilowatt (ቢሊዮን ኪሎዋት) ነው ይላል በቁጥር የተደገፈው መረጃ። ችግረኛይቱ አገር ፈውስ በሆነላት ጊዜ ይሄ ቁጥር ምን ሊሆን እንደሚችል የሚገምት ይኖር ይሆን? የሚገምት ካለ እንዲገምት እድሉን ሰጥቻለሁ፡ ግን እግዚአብሔር ሲሰራ ከሰዎች ግምት በብዙ የራቀ መሆኑንም ለማስታወስ እወዳለሁ።

- ሌላው የአገራችን ኢኮኖሚ መገለጫው ንግድ ነው። ከፍተኛ የሆነ የንግድ እንቅስቃሴ የሚደረግባትን አዲስ አበባን ጨምሮ የንግድ ማህበረሰቡ ግድፈት በሁሉም አቅጣጫ ጉልቶ የወጣ እውነት ነው። ከንግድ እንቅስቃሴ ግድፈቶች ጥቂቱን ለመዘርዘር ያህል፡-

- ብዙ እየተወራሰት ያለው ሙስና እንዲሁም የኮንትሮባንድ ዕቃዎች ንግድ ኤንደ መደበኛ ህጋዊ ሥራ እየተደረገ ወደ መቆጠር መድረሱ
- ግብር በአግባቡ አለመተመን፤ አግባባዊ የሆነ ግብር እንዳይተመን ትክክለኛ መረጃ አለመስጠት ወይም መዋሽት
- የአገራችን ገቢያ ቅናሽ ዋጋ ባላቸው ያደጉ አገሮች ምርት መጥለቅለቁ፤ የአገራችን አምራቾችና ምርታቸው ገብሠውን መቋቋም አለመቻላቸው፡፡
- በጥናት ያልተደገፈ ንግድ ማካሄድ ለምሳሌ፡- ተመሳሳይ ዓይነት ዕቃዎችን የያዙ ነጋዴዎች በተመሳሳይ ቦታ በብዛት መሆናቸው እና ሌሎችም፡፡

የአደጉ አገሮች መኖራቸው ለእኛ አገር አለማደግ ምክንያት ሊሆን ይችላል? ይህንን ጥያቄ ለመመለስ ከብዙ አቅጣጫዎች መመልከት የግድ ይለናል፡፡ የሆነው ሆኖ የእኛን ምርት ለእኛው ሕዝብ ለመሸጥ እየተቸገርን ያለንበት ጊዜ ነው፡፡ የአደጉ አገሮችን ጫና እና ድጋፍ አጣጥመን ወደ ብልፅግና መምጣት የምንችል ቢሆን ኖሮ አስከአሁን በሆነ ነበር፡፡

ስለ ንግድ እንቅስቃሴ ካነሳን አይቀር ወደ አገር ውስጥ ስለምናስገባቸው ዕቃዎችና ከአገር ስለ ምናሰወጣቸው ዕቃዎች ለመዳሰስ እንሞክር፡፡ ኢኮኖሚያችን እርሻው ላይ የተመሰረተ በመሆኑ ወደ ውጭ የምንልካቸው በቀዳሚነት የእርሻው ውጤቶች ናቸው፡፡ Our Country Ethiopia is Primarily an exporter of agricultural Products and importer of Consuption and capital goods.

ወደ አገር ውስጥ ለሚገቡ ዕቃዎች የምናወጣውን ወጪ፤ ለውጭ ገቢያ ምርታችንን አቅርበን ከምናገኘው ገቢ ጋር ሲነፃፀር ልዩነቱ ከፍተኛ ነው፡፡ ለምሳሌ፡- እ.ኤ.አ በ2000 አገራችን ወደ ውጭ ከላከችው ምርት ያገኘችው ገቢ \$508 million (ሚሊዮን) ሲሆን ወደ አገር ውስጥ ለማስገባት ያወጣችው ወጪ \$1.366 million (ሚሊዮን) እንደሆነ መረጃዎች ያመለክታሉ፡፡ ወደ ውጭ ከተላከው ምርት ቡና ብቻውን 2/3ኛውን ሲሸፍን ሌሎች በአንድ ላይ 1/3ኛ ናቸው ማለት ነው፡፡

በቡና ላይ ብቻ የተመሰረተ ንግድ አስከመቼ ድረስ ይቀጥል ይሆን? የሚለው ጥያቄ በሁላችሁም ዘንድ ሊነሳ ይችላል ይሆናል፡፡ አሁን በቁጥር እና በመረጃ አስደግፈው የኢትዮጵያ ንግድ ማለት ይሄ ነው ያሉ የነገረው ቁጥር ሲመለከቱ ጥርጣሬያቸው ከመበረታቱ የተነሳ ከመነጽራቸው በላይ ሌላ መነጽር አድርገው ደጋግመው ሊመለከቱትም ይፈልጉ ይሆናል፡፡

ከቡና በማስከተል ወደ ውጭ የምንልካቸው ዋና ባህላዊ ምርቶቻችን የቅባት አህሎች፤ ቆዳና ሌጦ፤ ፍራፍሬዎች እንዲሁም በቅርቡ የተጀመረው የአበባ ምርቶች ናቸው፡፡ (የእነዚህ ምርቶች የወደፊት አጣ ፈንታ ምን ይሆን?፡ (በተደፈነፈነ እና ዘገምተኛ በሆነ እንቅስቃሴዎቻቸው ይቀጥሉ ይሆን?)፡ መልሱ (አይሆንም!) የሚል እንደሚሆን ለአንባቢው ግልፅ ይሁን፡፡ «እንዴት?» የሚል

ጥያቄ ቢነሳ አያስገርምም መልሱ ምናልባት መገምን ሊፈጥር እንደሚችል እንምታለሁ። ምክንያቱም ማልሰ ሰጪው እግዚአብሔር ነው።

እስከአሁን ባለው ጥናትና መረጃ የአገራችንን የንግድ እንቅስቃሴ ውስጥ ጉልተው የሚታዩት ጥቂት አገሮች ናቸው። የአገራችን ምርት በመግዛት በቀዳሚነት ሊጠቀሱ የሚችሉት አገሮች ጀርመን፣ ጃፓን፣ ሳውዲ አረብያ፣ ፈረንሳይ፣ እንዲሁም ኢጣሊያ ናቸው። ወደ አገር ውስጥ ለማስገባት የምንፈልጋቸውን ዕቃዎች የሚያቀርቡልን፣ አሜሪካ፣ ጀርመን፣ ኢጣሊያ እንዲሁም ከቅርብ ዓመታት ወዲህ ቻይና ዋና ዋናዎቹ ናቸው። ጥያቄ እዚህ ላይ እንዳነሳ ይፈቀድልኝ። (ለመሆኑ ለአገራችን ምርቷን የምታቀርበው አሜሪካ የአኛን ምርት ለማስተናገድ ስለምን አልቻለችም?) የተማረውን የሰው ኃይል ጨምሮ ሕዝባችንን ማስከብለሉን እንደውለታ ቆጥረው ይሆን? ያም ሆነ ይህ የአሜሪካንን ገብያ እንዳሻው ሊቆጣጠር የሚችል የንግድ እንቅስቃሴ ያላት አዲሲቷ ኢትዮጵያ ልትወለድ እንደምትችል አንባቢው ይመን።

ተጋድሶ

ለለውጥ እንነሳ ተጋድሶ ይምጣ
እንደትላንቱ ከመኖር ዛሬ እንውጣ
ለትጋት እንሰራ ለትርፍ እናመርተው
ከእኛ ተርፎ ይፈሰስ ቋታችንም ይመላው

በጊዜ እንሰራ.... በጊዜ እንሰብስብ

በጊዜ እንገኛ... በጊዜ እናስብ

መሳሪያዎቻችን እንደጥንቱ አይቅሩ

በዘመናዊ ጥበብ አድገውም ይዳብሩ

እዕምሮ ይታደስ ህሊናችን ይፅዳ

ወደኋላ እንሩጥ እንሁን እንግዳ

ችሎታኝ ይውጣ ይዋል ለሥራ

አውቀትን እንጨምር ተረትን እናውራ

አትውደድ ሰንፍና አይረባኸምና

ተጋድሶን አውጅ በሁሉም ጎዳና

መትረፍ.... መትረፍረፍ... ማትረፍ ይሁን

ለመበልጸግ ጌታ ያግዘን

አሜን!

➤ በመጨረሻ ለአገር ኢኮኖሚ ግንባታ ከፍተኛ አስተዋፅኦ እንዳለው የሚታመነው የትራንስፖርት አገልግሎት ነው። መንገድ፣ ተሽከርካሪ መኪናዎች እንዲሁም የአየር ትራንስፖርት አሁን ያሉበት ሂደት አጥጋቢ ሊባል እንደማይችል ግልፅ ይመስለኛል። የኢትዮጵያ መንገዶች ግስጋሴ እና የአየር መንገዱ የወደፊት ህልውና በእግዚአብሔር ዘንድ የተያዘ አጀንዳ ነው። በመገናኛው ዘርፍ እየገለገለ ያለው ቴሌኮምኒኬሽን እሩጫው መንገድ ጥርጊያ ሊሆን እንደሚችል ሰንቶቻችን ተገንዝበን ይሆን?

መልካም! ስለ አገራችን ኢኮኖሚ በአጭሩ ይህን ማለት ከቻልን በተመሳሳይ ሁኔታ ስለ አገራችን መንፈሳዊ እንቅስቃሴ በጥሞና ልናስብ እንደሚገባን ለማስታወስ እወዳለሁ። አደጉ የሚባሉ አገሮች ከርስትናቸው ህይወት ማጣቱ ለምን ይሆን?

የክርስትና ህይወት እና የሥራው ዓለም

የዕለት ተዕለት እንቅስቃሴያችንን፣ ከመንፈሳዊ እንቅስቃሴያችን ለይተን የምናወጣው ጉዳይ አይደለም። መንፈሳዊ ህይወታችን በእለት ተእለት እንቅስቃሴያችን ውስጥ ጉልህ ድርሻ ከሌለው ክርስትናችን ከአንድ ቀን ሞቅታ ወይም ከአንድ ሰዓት ሰዓት (ሀሊሉያ!) የዘለለ አይሆንም። ብዙ ጸሐፊዎች እንዲህና እንዲያ ብለው ጽፈዋል እኔም እየጻፍኩ ነው። ህይወቴን እና ህይወታችንን ሊመዝነው የሚችለው የእግዚአብሔር መንፈስ ብቻ ነው።

የማንኛውም ቤተክርስቲያን አባል ልንሆን እንችላለን፤ ዘራችንም የተለያየ ሊሆን ይችላል፤ የተሰማራንበትም የሥራ ዘርፍ እንደዚያው ልዩ ሊሆን ይችላል ግን ሁላችንም ኢትዮጵያዊ ነን። «ፀሀፊው ምን ለማለት አየፈለገ ነው?» ብላችሁ የምትጠይቁ ካላችሁ መልሴ «ሁላችንም ኢትዮጵያዊ ነን» የሚል ይሆናል። በሬዲዮ፣ በቴሌቪዥን፣ በጋዜጣ፣ በመጽሐፍት እንዲሁም በተለያዩ መንገዶች ስለ ኢትዮጵያዊነት የተባልነው ነገር ሊኖር ቢችልም ለዘመናት በመካከላችን ስር የሰደደው ግን መለያየታችን ነው።

የእግዚአብሔር ስም ሆይ ልታስመካ በማትችል ኢትዮጵያ ውስጥ ተወልደህል፤ ታድያ ምን ይሁን? መሆን ያለበትማ በተሰማራህበት ዘርፍ በታማኝነት አምላክህን ጠብቀው።

- ገበሬ ነህ?:- አየሰየሁ ከአራስህ ተርፈህ የመላው ኢትዮጵያ መላወሻ ምክንያት ሆነህልና አሁንም በትጋት ቀጥል።
- ሳጋዴ ነህ?:- መልካም ነው። ታማኝነት በጠፋበት፣ ሌብነት በሰፈነበት ዘመን ቅንነት ያላቸው ይፈለጋሉና አንተም በርታ። ግብርህን በወቅቱና በተገቢው መንገድ ለመንግስት መገበርህን አትርሳ ታማኝነትህ በዚህ ይገለጻልና። ጌታችን ኢየሱስ ግብር ገብሮ እንደነበር ልናጤነው የሚገባ ሀቅ ነው።
- «የመንግስት ሰራተኛ ነህ?»:- ግሩም! ከምትጠቀመበት አነስተኛ ነገር ጀምሮ እስከ ከፍተኛው ድረስ የመንግስትን ንብረት እንደአራስህ ቁጠር። የሥራ ሰዓት ሌብነቱን መቼም ቢሆን አትመኘው። ባለጉዳይ መፍትሄ ፈልጎ ነውና የመጣው መፍትሄ ለመስጠት አትታክት.... ፈገግታም አይለይህ።

ቁጠባን እንወደድ

ዋና ችግራችን ለሁሉም ያልገባ
እንሠራለን እንጂ እንበላለን እንጂ
እናውቅም ቁጠባ።
ተጠናክሮ ሠርቶ ጐተራ ቢሞላ
በዓለም ዓይን ዘንድ እንሆንም አተላ
ለማንም አይበጅም መቅረት ወደኋላ
ሠራተኛ ሆኖ ኪሱ እንኳ ቢዳብር
ወሩን አይጠብቅም ጨርሶ ሲበደር

እጁ ባዶ ሆኖ ታያላህ ሲቸገር።
 መብላት መጠጣቴ ሁሉ እንኳ ሲታወቅ
 መቆጠብ ይሻላል አጥቶ ከመታነቅ
 እጁ አለመደ ገንዘብ እያስቀምጥ
 እግሮቹ እያርፉ ቢሮጥም እያመልጥ
 የያዝነውን ነገር ለቁም ነገር ማዋል
 ባሕሉ የለንም ይኸ ይስተዋላል።
 በእጃችን ውስጥ ሲታይ አላቂ አይመስልም
 ከበር መልስ መጋበዝ እያስደንቀንም
 ካቅም በላይ ጠጥቶ በሱሪ መሸናቱ
 ወንድነቱ ይመስላል ጉራውን መንዛቱ
 ለሁሉ ጊዜ አለው ከረምት መጥቶ ያልፋል
 አህል ተሰብስቦ በመከር ይወቃል
 ቁጠባን ካልለመድህ ረሀብ በደጅ ነው
 ልበቢስ አትሁን አመዛዝነህ እየው
 ከረምትና በጋን በቁጠባ አርታው
 በመጠን መኖርን ባህልህ አድርገው
 ለተማረ ሆነ ደግሞም ላልተማረ
 ቁጠባ ያሻል የተጠናከረ
 የሰው ልጅ ነንና ማስተዋል ስላለን
 መሻሻል ማሻሻል ቢሆን ካስፈለገን
 ከራሳችን አልፈን ሌላ እንረዳለን
 ቀጭጩን እንቀርም አድገን እንታያለን
 ይህ ዘመን የኛ ነው እናሸንፋለን

ቁጠባን ከተማርን ሀብት እናፈራለን

እራሳችን ከብረን ሌላን ሕዝብ አስከብርን እንባረካለን።

- «ተማሪ ነህ?» :- ተማሪው ከመምህሩ አይበልጥምና ከመምርህ አዲስ ነገር ልታገኝ እንደምትችል መረዳቱ ይኑርህ። ስታጠና እንደኛ እንድትወጣ አድርገህ አጥና፡ ውጤቱ ካሰብከው የተለየ ሊሆን ይችላል ግን ሁለተኛ እንደምትወጣ አስበህ ካጠናኸው የተሻለ እንደሚሆን አትጠራጠር። የዩንቨርሲቲ ትምህርቴን ስከታተል ሁሌም ለፈተና አስከምቀምጥ የማስበው (A) አመጣለሁ ብዬ ነው። መቼም ለ (B) ወይም ለ (C) ብዬ ለማጥናት አልሞከርም። ለ (A) አጥንቼ (B) ወይም (C) ብዙ ጊዜ ሆኖል። ግን ለ(C) አጥንቼ ቢሆን ኖሮ (A) ወይም (B) የመሆን እድሉ በጣም ዝቅተኛ ነው ምክንያቱም (D) እና (F) ዋጋ አላቸውና።
- «መምህር ነህ?» :- ተማሪህን አክብር . . . ነገ ከአንተ የተሻለ ሰው እንደሚወጣቸው ተማሪዎችህን ቁጠር በዚህም ደስ ይበልህ። ከተለያዩ ቤተሰብ የመጡ ተማሪዎችን . . . እያስተማርክ ነውና ብዙ ቤተሰቦችን ወይም ማህበረሰቡን እያስተማርክ መሆኑን ፈፅሞውኑ አትዘንጋው። ተማሪህ ልጅህ ነው ምክረው፤ አባት ልጁ በመልካም እንዲያድግለት እንደሚፈልግ ቅጣው ግን የልጁን በጐነት በምንም እንደማይለውጠው ሁሌም ይታወሰህ። ደግሜ እላለሁ አባት ለልጅ እንደሆነ ለእያንዳንዳቸው ሁንላቸው፡ ለጥቅማቸው በበጐነት ቅጣቸው። ፈተና ተማሪዎችን ማታለያ ወይም መጣያ

መሳሪያ አይደለምና እባክህን በዚያ መንገድ ያለው መረዳት ስሩ እንዲነቀል አንድ እርምጃ መራመድህን እርግጠኛ ሁን።

➤ <በሌላ የሥራ ዘርፍ ወይም ሙያ ላይ የተሰማራኸው፡- እግዚአብሔርን የሚያስከብር ሥራ እስከሆነ ድረስ ታማኝነትና ቅንነት ከአንተ ዘንድ አይጥፉ። ሁልጊዜ እራሥህን ለመልካም ነገር አስለምደው። መልካም እንደሆንክ ለሰዎች ከመንገርህ በፊት ምግባርህ ወይም ኑሮህ ስለ አንተ ብዙ እየነገሩ መሆኑ ሁሌም ይታወስህ። ጨው ጨውነቱን በመናገር አልገለጠም ግን ጨው ያለበት ወጥ ከሌላው በጣዕሙ ይለያል። <የብርሃንን መልካምነት ሆነ ብርሃንነት ማን ነገርን አወቅን?> የአለም ብርሃንነትህን <እኔ የአለም ብርሃን ነኝ> በማለት ከመግለፅ... ሰዎች ብርሃንነትህን አይተው ስለብርሃንነትህ ቢያውቁ ይሻላል። ያኔ ብታወራ ያምርብሃል፤ ብትናገር ይሰሙሃል። አቤት ደስ የሚል ህይወት ሃሌሉያ!

➤ ሥራ አጥ ነህ? ፡- እግዚአብሔር ሥራ ሊሰጥህ እንደሚችል እምነቱ ይኑርህ። ልጅ ሲራብ አባቱን እንደሚለምን እንዲሁ አባታችን የሆነውን እግዚአብሔርን ለምን። የሥራ በር አንኳኩቶ እቤት ድረስ ላይመጣ የሚችልበት አድሎ ከፍተኛ ስለሆነ ማስታወቂያ መከታተሉን፤ ሥራ አለበት በተባለበት ሁሉ መጋፋቱን፤ እግዚአብሔር እስከከበረበት፤ አቅማችንም እስከቻለ ድረስ ማንኛውንም ሥራ ለመሥራት አዕምሮአችንን ማዘጋጀቱን ልንዘነጋው አይገባም። እርሱ

ነው! የፈውሳችን ጅማሬ ሊሆን የሚገባው። እግዚአብሔር የልብህን መሻት ይሙላልህ!

ትጋ

ተማር ተመራመር ያሰብከውን አስሰ ከአውቀት ከጥበብ ከቶ አትቀንስ ተራራን ደን አርገው ዛፎችን አባዛ ተጠናክረህ ሥራ ኑሮን አታንዛዛ ሽለቆውን እረስ ንቃ ችላ አትበል ድህነት ይረገጥ ድራቶም ያበቃል የጨለማ ኑሮ መሃይምነቱ አይጣበቅብህ አያድርግህ ከንቱ ቀንበርን ስበረው ማነቆን በጥሰው ተቀጽላነትን ከሥሩ ንቀለው አለባብሰህ አትለፍ ተው ሥራ ለአገርህ ደራርበህ አትተኛ ቀና በል ከእንቅልፍ በመንገድ አትቁም ሰንፍናን አትጋብዝ ሥራ ፈት በመሆን አታምጣብን መዘዝ ከቶ አትጨነቅ በርታ ተበራታ ተማር ተመራመር ከቶ አትረታ። ለሥራ ፈቶቹ እንደዚህ በላቸው መሥራት ጀምራለሁ ሰንፍናን ተውዋቸው ዘመን መጥቶ ይሄዳል አይቀርም ማለፉ ትጋት ያዋጣናል ሰዎች አትስነፉ። ጊዜ ዋጋ አለው ጊዜአችሁን ግዙ

ሞፈር ዶማ አንሱ ሰይፍ አትምዘዙ
 ስለዚህ ወገኔ ትጋ ትጌ ትጉ
 በድህነት ፀሐይ ለምን ትጠውልጉ?
 ትጉ ታገሉ እንጂ በእምነት ጐዳና
 አልቸልም አትበሉ ያዋጣናልና
 ጌታን የሥራ ባሕልና አናድርገው ገደል
 ተገን አርገን ወጥተን እንታገል
 በኑሮ በእምነት በፍቅር እንትጋ
 ያደናቀፈን ወጥተን እንዋጋ

ክርስቲናችን በየአለት ኑሮችን ውስጥ ከተገለጠ። «ኢየሱስ ጌታ ነው» ብለን ከመመስከራችን በፊት ህይወታችን ጌትነቱን ካበሰረ፡ ለአለም ጨውና ብርሃን መሆናችን አይደለምን? አዎን! ማዳኑን በህይወታችንና በአንደበታችን እንተርከው። ምጧ በበረታባት አለምና ጉስኩልናዋ በአየለባት አገር መኖራችን ሌላ ትርጉም የለውምና።

ቀደም ብዬ እንደፃፍኩት በተለያዩ ሥራ ላይ የተሰማራን ብንሆንም ሁላችንም ሥራችንን ለእግዚአብሔር ከብር እናውለው። አሰሪ ወይንም አለቃ ሳይመለከት ቢቸልም እግዚአብሔር ግን ይመለከታል። በሥራ ገበታችሁ እግዚአብሔርን የበደላችሁ አሁን ገስሐ ግቡ። እግዚአብሔር ሥራችሁን እንዲባረክ ለምድሪቷ በረከቱን እንዲያፈስ ጸልዩ። ቅድሳናችን በተቀነባበሩ ቃላት ወይንም በቤተ-ክርስቲያንኛ የእነጋገር ዘይቤ እንደማይለካ እያንዳንዳችን የምናውቀው ይመስለኛል። ዘማሪው እንዳለ ወ/ጊዩርጊስ የወንጌል አርበኛ በተሰኘው ቁጥር 1

መዝሙሩ ላይ ስለ ቅድስና እንዲህ ሲል ዘምሯል፡-

"ሰው ላይ አልቀደስ
 በአይኖቼ አማትሬ
 እግዚአብሔር ያውቃል
 የድብቅ ነገሬን
 እኔ ግን ከቃሉ አወኩ እንድ ነገር
 ቅድስና ለእግዚአብሔር
 መቀደሴ ለኢየሱሴ»

ይህንን ጽሁፍ እያነበብክ ያለኸው ወዳጄ ስለአራስህ ህይወት ምን ትላለህ? የዘላለሙን ጌታ፣ የመዳን መንገዱን ኢየሱስ ክርስቶስን ይዘህል? ወይስ ከአሁን ቀድሞ ክርስቶስን አምነህ አሁን ከቤቱ ወጥተህ አኩርፈህል? ኢትዮጵያን በበረከቱ ሊያጥለቀልቃት ቀናትን የቀጠረው እርሱ ዛሬ የተሻለ ቀን ነውና «ልጄ ና» ይልህል። ወንድሜ ከአባትህ ጋር ተስማማ፡ እህቴ አሁንም ጌታ ይቅር ባይ ነውና ተመለሽ።

የቅድሳናችን ውጤት በሥራችን ላይ ምግባረ መልካምነትን ሊያመጣ እንደሚችል እንደተሰማማን እንደዚያው እንዲሆንልን እግዚአብሔር አምላክ በፀጋው ጉልበት ያበርታን። «አሁንም ልጄ ሆይ አትፍሪ በአገሬ ያሉ ሕዝብ ሁሉ ምግባረ መልካም ሴት እንደሆንሽ ያውቃሉና ያልሸውን ነገር ሁሉ አደርግልሻለሁ።» ሩት 3:11

የኢትዮጵያ ክርስትና

ለበርካታ አመታት የክርስቲያን ደሴት እየተባለች ስለምትጠራው አገራችን አሁን እውነታውን መፈተሽ ልንጀምር ነው። «ለም ባልዋለበት ኩበት ለቀማ» የተሰኘውን ተረትና ምስሌ ቀደም ብዬ ለማንሳት ፈለኩ። ላም ባልዋለበት ኩበት ሊለቅም የወጣውን፤ ና! ተመለስ፤ በሉት፤ ጊዜውን በከንቱ እንዳይፈጅም ምክሩት።

በቀደምት አመታት የኢትዮጵያ ኦርቶዶክስ ተዋህዶ ቤተክርስቲያን በአገሪቱ ላይ ከፍተኛ የሆነ አንቅስቃሴ ስለነበራት ኢትዮጵያ የክርስቲያን ደሴት ለመባል በቃች። በአራተኛው ክፍለዘመን በፍሬማንጦስ በማስከተል በአባሳላም አማካኝነት ክርስትና እንደብሄራዊ ሃይማኖት አድርጋ አገራችን ኢትዮጵያ ተቀበለች። የኢትዮጵያ ታሪክ ሙሉ ለሙሉ መባል አስኪችል ድረስ ከኢትዮጵያ ኦርቶዶክስ ቤተክርስቲያን ጋር ከፍተኛ የሆነ ቁርኝት አለው።

የኢትዮጵያ ኦርቶዶክስ ተዋህዶ ቤተክርስቲያን ለሕዝቡ ማይታወቅ በግዕዝ ቋንቋ ብታስተምርም በወቅቱ ክርስትናን ለማስፋፋት ለአገራችን ከፍተኛ የሆነ አስተዋፅኦ ያደረገች ቤተክርስቲያን መሆኗን ማንም ሊከደው የማይገባ ሀቅ ነው። በርካታ ውለታዊች ለአገራችን የዋለችው ቤተክርስቲያን በአገሪቱ ውስጥ ያላት የወቅቱ ድርሻዋ ምንድን ነው? የሚል ጥያቄ እንዳነሳ ቢፈቀድልኝ ታሪክ አዋቂዎች ቀና መልስ ሊመልሱልኝ እንደሚችሉ እገምታለሁ። ውስጠ ጓዳዋን ጠንቅቀው የሚያውቁና የታሪክ መዛግብትን ያገላበጡ የአገሪቱ ልጆች ቤተክርስቲያኒቱ ያላችበትን ሁኔታ ለመዘርዘር አይቸሩም።

ቤተክርስቲያኒቱ በተለያዩ ወቅቶች ያጋጠሟት ተግዳሮቶች አሁን ላላችበት ሁኔታ የራሳቸውን አስተዋፅኦ አድርገዋል። የመጀመሪያው የቤተክርስቲያኒቱ ጳጳስ «አባሳላማ» ከሞቱ በኋላ 1600 አመታት ያህል የወንጌል አገልግሎት ስፍራ ያጡ መሆኑ ብዙዎቹን ከቤተክርስቲያኒቱ እንዲኮበልሉ ያደረገ ትልቁ ምክንያት ሊባል ይችላል። የምሥራቹ ወንጌል በሌለበት፤ እውነት በይበስከበት ስፍራ በቅዳሴና በውዳሴ ለሕዝብ መፍትሄ ይገኛል ብሎ መገመት ዘበት ይመስለኛል። ወንጌልን ወደጐን አድርጋ ብዙ ጊዜዋን

ለገድለው፤ ለተለያዩ አበው ታሪኮች መሰጠቷ ውድቀቷን አጣድፎታል። እንደነ ማርያም ሳምራ፤ ራዕዩ ማርያም እንዲሁም ሌሎች ከመጽሐፍ ቅዱስ ጋር ምንም ግንኙነት በሌላቸው ጽሑፎች ተሞልታ ሕዝቡ በራሱ ቋንቋ ስለጌታ እንደደሰማ ብታደርግም እግዚአብሔር አሁንም ዓይኖቹን ከቤተክርስቲያኒቱ ላይ አላነሳም። ለቡራኬና ስርአቶች ጊዜዋን ያስገዛችው ጥንታዊቷ ቤተክርስቲያን ያጋጠሟትን ተግዳሮቶች ለመቋቋም አቅም ሲያንሳት በአመታት የታየ እውነት ቢሆንም ወደ ቀደመው ብሉይና አዲስ ተመልሳ በብዙ ቋንቋ ቃሉን መዝራት መጀመሯ ያስመሰግናታል።

እግዚአብሔር አምላክ ዘወትር ለሕዝቡ ያስባል። ከጥቂት አመታት ወዲህ በኢትዮጵያ ኦርቶዶክስ ቤተክርስቲያን ውስጥ ወንጌልን መስበክ መጀመሩ አሰየሁ የሚያስብል ነው። (ምንም እንኳን የጠራው ወንጌል በይፋ እየተሰበከ ነው ባያስብልም) ለመጽሐፍ ቅዱስ ስፍራ መስጠቱ አስደሳች ሂደት ነው።

ስለ ኢትዮጵያ ኦርቶዶክስ ተዋህዶ ቤተክርስቲያን እግዚአብሔር የሚለው አለው። «ገድል አይሰበክም እውነት ግን ይነገራል!» ያሉት ያፈሰሱት ደም፤ የተሰውትም መስዋት ፍሬው ሊታይ ቀን ተቀጥሯል። ለዘመናት በከንቱ ሲነዳ የነበረው ሕዝብ የልቦናው አይን ይበራል። «እግዚአብሔር በነቢያት እንዲሁም በሐዋርያት ዘመን ሲናገር እንደነበረው እንዴት አሁን አይናገርም?» ብላችሁ የምትጠይቁ የቤተክርስቲያኒቱ ምእመናን መልሳችሁን የምታገኙበት ጊዜ እሩቅ አይሆንምና ልባችሁን አዘጋጁ አጋንንት ጠሪዎችን አስወግዱ፤ የመናፍስት አሠራርን ተቃውሙ ምክንያቱም ወንጌል በማይነገርበት ስፍራ አጋንንት እንዴት ይወጣል? እግዚአብሔርስ እንዴት ሊናግረ ይችላል? ላም ባልዋለበት ኩበት ለቀማ ይሏል ይህ ነው። ላም ባልዋለበት ኩበት ሊለቅም የወጠውን፤ ና! ተመለስ፤ በሉት፤ ጊዜውን በከንቱ እንዳይፈገድም ምክሩት። ሁሉም ሰው ቅዱስ ቃሉን ይወቅ ከዚያም መንፈሳዊ አመራርን ይቀበል።

የካቶሊክ፤ የአስልምና እንዲሁም የሌሎች እምነት ተከታዮች እውነተኛ ሰላም እና አረፍት በእግዚአብሔር ውስጥ እንዳለ የምስራቹን ልነግራችሁ አወዳለሁ። የጐዳችሁን ጉስቆልና እግዚአብሔር ተመልክቷልና ዳግም የምስራቹን ቃል ውሰዱ። ሁልጊዜ እግዚአብሔርን ለማወቅ

አራሳችሁን ባንቀሳቀሳችሁ ቁጥር የሠራዊት ጌታ እግዚአብሔርን ማንነት ማወቅ እንደምትችሉ አምናለሁ። እርሱም በቃሉ ሆነ በራዕይ፣ በሌሊት ሕልም ይገለጥላችኋል።

የእግዚአብሔር ሕዝብ ሆይ ላለመኑ ቤተሰቦችህ፣ ዘመዶችህ፣ ጓደኞችህ፣ የሥራ ባልደረቦችህ ወደ እውነት የሚያወጣውን የእግዚአብሔር ቃል መንገርህን አትርሳ። አሁን ከአጠገብህ ላሉት በመመስከር አገልግሎትህን ጀምር። ጌታችን ኢየሱስ ክርስቶስ ወደ አባቴ በሄደ ጊዜ የሰጠን አደራ ልዘነጋው አይገባም። ተመልሶም ይመጣል በምድር ላይ ላሉት ለሰው ልጆች ሁሉ ይገለጣል መጽሐፍ ቅዱስ ሆነ ቁራን መመለሱን ያበሥራል።

«እንግዲህ ሂዱና አህዛብን ሁሉ በአብ በወልድና በመንፈስ ቅዱስ ስም እያጠመቃችኋቸው ያዘዝታችሁንም ሁሉ እንዲጠብቁ እያስተማራችኋቸው ይቀመዛሙርቱ አድርጓቸው። እነሆም እኔ እስከ ዓለም ፍፃሜ ድረስ ሁልጊዜ ከእናንተ ጋር ነኝ።» ማቴ 28:19-20

ብዙ ዝርዝር ነገር ባንገባም እስላሙ ክርስቲያኑ እንዲሁም የሌላ አምነት ተከታዮች ሁሉ ይህን ጽሑፍ እንዲያነቡ ስንጋብዝ እግዚአብሔር ለማንም የማያደላ ለሰው ልጅ ሁሉ የሚያስብ፣ ሚስራውንም በድርጊት የሚያሳይ መሆኑን እንድናውቅ ነው። የኢትዮጵያን ምድር ሲገብኝ በምድሪቱ ለሚኖሩ ለሰው ልጆች ሁሉ በመሆኑ የሃይማኖት ልዩነት ሳይገድብ፣ የራስህ ዕውቀትና ጥበብ ሳይከልልህ፣ እግዚአብሔር አምላክ በዘመንህ ሊፈጽመው ያሰበውን ተከታተል። የከህደት ዕውቀትህም አይጋርድህ ነገሩ አለት ተአለት ራሱን እየገለጠ እየታየ ይመጣል። እግዚአብሔር አይታይም ነገር ግን የሚታይና የሚጨበጥን ሥራ በዘመንህ ይፈጽመዋልና ንቀህ አትለፈው። ጊዜንና ሁኔታንም መርምረው የተአምር አምላክ ታምራትን ሲያደርግ ወደ ምሥጋና ትገባለህ እግዚአብሔር ራሱ ማስተዋልና ጥበብ ይሰጥህ። አሜን።

እግዚአብሔር «እንዲህና እንዲያ» ብሎ ለኢትዮጵያ የተናገረውን መልእክት በሚቀጥለው ምእራፍ እናገኛለን። አንባቢው መልእክትን ለመቀበል በቅድሚያ እራሱን ያዘጋጅ።

«ለገዛ ልጁ ያልራራለት ነገር ግን ስለ ሁላችን አሳልፎ የሰጠው ያው ከእርሱ ጋር ደግሞ ሁሉን ነገር እንዲያው እንዴት አይሰጠንም?»

ምዕራፍ ሁለት

እግዚአብሔር ሆይ ምን ትላለህ?

በዘመናት መካከል እግዚአብሔር ስለ ሕዝቡ ያሰበውን የወደፊት ገዕታ አስቀድሞ ሲናገር የተስተዋለባቸው ወቅቶች ጥቂት አይደሉም። ሰው ሆይ ምን ታያለህ? ብዬ አንባቢውን እንደጠየኩ እግዚአብሔርን፣ እግዚአብሔር ሆይ ምን ትላለህ? ብዬ መጠየቅን ፈልጌያለሁ። የእግዚአብሔር መልስ «የከፍታ ዘመን» በሚል ቃል ተሞልቷል። የከፍታ ዘመን ለማን? ፣ ለሚለው ጥያቄ አባቴ መልስ ሰጥቷል «የከፍታ ዘመን ለኢትዮጵያ» በሚሉ ውብ የምስራች ኃረጎች እና ፊደላት።

አንባቢ ሆይ! ስለ ኢትዮጵያ ያለህን አይታ ደጋግሜ መጠየቁ በዚህ ምዕራፍ ውስጥ ስለምታነበው ራዕይ መዘጋጀት እንዲሆንልህ ነው። እግዚአብሔር ለሕዝቡ መበርታት ሲል ወደ ባለራዕይው እንደመጣ መረዳቱ ይኑርህ።

፡፡፡

ቄስ በሊና ራዕዩን ከመቀበላቸው በፊት ስለ አገራችን ኢትዮጵያ ደጋግመው ይጻልዩ እንደነበር በመግለፅ ነው የሆነውን ሁሉ ሊተርኩልኝ የጀመሩት። «የጸሎት ፍሬው ምን አመጣ? እግዚአብሔርስ ምን አለ? ከሕዝቡ ምን ይፈለጋል?» ለሚለውት ጥያቄዎች በሚከተለው የቄስ በሊና ንግግር ውስጥ መልስ ይገኝለቸዋል።

« ስለ አገሬ ሽከም ይሰማኝ የነበረው ገና በልጅነቱ ነበር። በተወለድበት በኦሮሚያ ምድር ለረጅም ዘመናት የቆየ የገዢዎችን ጫና ተመልክቻለሁ። የተመለከትኩት ጫና የፈጠረብኝ ሀዘን ቀስ በቀስ በውስጤ እየጐላ ሲሄድ ታወቀኝ። በኦሮሞ ሕዝብ ውስጥ የሚታየው እንግልት ደጋግሞ አሳስበኝ...» በማለት ስለኦሮሞ ሕዝብ በውስጣቸው ያረገዙትን ይነግሩኝ የጀመሩት ቄስ በሊና ሀዘናቸው ከጥቁር ገፅታቸው ላይ በግልጥ ይነበባል። ፤ ስለ ኦሮሞ ሕዝብ ይሰማቸው የነበረው ሀዘን መድረሻው ምን ይሆን? እንግልት ያለው በኦሮሞ ሕዝብ ብቻ ነው ወይስ በሎሌችም? ለመሆኑ ለዚህ እንግልት ምክንያቱ ማን እንደሆነ ይላሉ?፤ ለሚለው ጥያቄ ቄስ በሊና ሲመልሱ፡-

«በኦሮሞ ሕዝብ ላይ ያለው ጫና በሌሎች የኢትዮጵያ ሕዝቦች ላይ የሚሆን አይመስለኝም ነበር። ነገር ግን በተለያዩ ጊዜያት ሌሎች የኢትዮጵያ ክፍለ አገሮችን ስንመለከት ችግራችን አገር አቀፍ እንደሆነ አወቅሁ። የችግሩ መንስኤ አገሪቷን ከሚመሩ መሪዎች እንደሆነም ተረዳሁ። የቀዳማዊ ኃይለ ሥላሴን አገዛዝ በመጠኑም ቢሆን አውቀዋለሁ፤ የደርግንም ኮሚኒስት አገዛዝ የከፈልኩትን መስዋዕትነት በመክፈል አይቼዋለሁ። ዘመኑም በአሥራ ሰባት ዓመት የመፃት አሠራርና አመራር አከተመ። የኢህአዴግ አገዛዝ ከማርክሲስቱ የተሻለ ቢሆንም በኦሮሚያ ላይ ያሳደረው ልዩ ተፅእኖው ተደጋግሞ የታየ እውነት ነው። ስለዚህ የኦሮሞ ሕዝብ ሆነ የኢትዮጵያ ሕዝብ አጠቃላይ ጉስቁልና ምክንያት መሪዎቹ እንደሆኑ ተረዳሁ። የቀዳማዊ ኃይለ ሥላሴን አገዛዝ በመጠኑም ቢሆን አውቀዋለሁ፤ የደርግንም ኮሚኒስት አገዛዝ የከፈልኩትን መስዋዕትነት በመክፈል አይቼዋለሁ። ዘመኑም በአሥራ ሰባት ዓመት

የመፃት አሠራርና አመራር አከተመ። የኢህአዴግ አገዛዝ ከማርክሲስቱ የሻለ ቢሆንም በኦሮሚያ ላይ ያሳደረው ልዩ ተፅእኖው ተደጋግሞ የታየ እውነት ነው። ስለዚህ የኦሮሞ ሕዝብ ሆነ የኢትዮጵያ ሕዝብ አጠቃላይ ጉስቁልና ምክንያት መሪዎቹ እንደሆኑ ግልፅ ነው።» በማለት ውስጣቸው የሚመለስባቸውን እውነታ የነገርኝ ቄስ በሊና ስለ ኢትዮጵያ አጠቃላይ እንዴት መጸለይ እንደጀመሩ ይናገራሉ።

«ቀደም ብዬ እንደገለፅኩልህ የኦሮሞ ሕዝብን ይገፍ ሳምጥ ነበር። ከዚያም እግዚአብሔር ኢትዮጵያን በሙሉ እንድመለከትና ስለ ኢትዮጵያ አጠቃላይ ሁኔታ እንድጸልይ አደረገኝ። ስለ ጐስቋላዋ አገሬ ኢትዮጵያም መጸለይ ጀመርኩ። የኢትዮጵያን ክልሎች በሙሉ ዞሬ አየሁ። ድሀነት፣ ማሃይማኖት፣ ረሃብ ሁሉንም ነክቶአል። የሁሉም ማንቆ ሆኗል።

ስለ ኢትዮጵያ አጠቃላይ ሁኔታ እየጸለይኩ፤ እያሰላሰልኩ 1994 ዓ.ም. ደረስኩ። ይህ ህመት አውሮፓንና አሜሪካን በብዛት የጎበኘሁበት ዓመት ነበር። የአደጉትን አገሮች ስመለከት ስለ አገሬ የሚሰማኝ ስሜት እየናረ መጣ። በአውሮፓውቷ አገር ጀርመን ሄርማንስበግ ሌሊት 9:00 ሰዓት አካባቢ ስጸልይ ሳለሁ እግዚአብሔር ልዩ ጊዜ ሰጠኝ.... ስለአገሬ ኢትዮጵያ ጸሎቴ በረታ... መቃተቴን ገፋሁ። ከዚያ አምላኬን ጥያቄ መጠየቅ ጀመርኩ። የጥያቄዬ መነሻው «ለምን?» በሚል ቃል የታሰረ ነበር። ለምን ይሄ?... ለምን ያ? ለምን? ለምን?....

የጥንቱን ሥራ ለታሪክ ማስታወሻ አየን። ታዲያ ዛሬ የማንሻሻለው ለምንድንነው? ለምን በንግድ ወደ ኃላ ቀረን? የአየር ሁኔታችንን ስንመለከት ከሌሎች አገሮች የተሻለ የአየር ሁኔታ አለን፤ እና

ታዲያ ለምን ፈውሳችሁ አልሆነም? በጋና ከረምት፣ በልግና ፀደይ ሌትና ቀን መሥራት በሚቻልበት የአየር ሁኔታ ውስጥ ሆነን ስለምን ተኝተን የምናድር ሆንን? ለምን አይሮችን በስንፍና ተያዘ? ለምንስ በትንሹ መርካት በሚባል ወጥመድ ታሰርን? የሚሉትን ጥያቄዎች እያነሳሁ እግዚአብሔርን መጨቅጨቄን ገፋሁበት። በእንባ የታጀበውን ጥያቄ በተንበረከኩባት የጀርመን ምድር ውስጥ ለኤልሻዳዩ እግዚአብሔር አቀረብኩ።» አሉ ቄስ በሊና ቁጭት በሚነበብበት የድምጽ ቅላጹ

አውሮፓን የተመለከቱት ከዚያም ስለአገራቸው ኢትዮጵያ ወደ እግዚአብሔር የጮኹት ቄስ በሊና ከጥያቄው ጎርፍ በኋላ ምን ተሰማቸው። አዲስ አበባ ላይ ሆነው የጀርመንን ምሽት እያስታወሱ መልሱን ቀጠሉ፡-

«የተሰማኝ ነገር ለአገሬ ምን ማድረግ እንዳለብኝ ነበር። ብመክር ብዙም አልጠቅም ይሆናል አንድ ሰው ነኝ። ባስተምር ከካሪኩለሙ ውጭ ልወጣ አልችልም። ስለዚህ በተከፈተልኝ የወንጌል አገልግሎት ልበረታ እንደሚገባኝ ተገነዘብኩ።»

ለበርካታ ዓመታት በወንጌል አገልግሎት ውስጥ የቆዩት ቄስ በሊና በርካታ አገሮችን አይተዋል። በረገጡት ምድር ሁሉ የምሥራችን ወንጌል ተናግረዋል። እግዚአብሔር በፍቃዱ ከፊል የእፍሪካ አገሮች፣ ከፊል አስያን፣ ከግማሽ እስቴቶች በላይ አውሮፓን፣ ሰሜን አሜሪካን፣ ካናዳን እንዲሁም ከደቡቶች ሐዋይን አይተዋል። በርካታ አገሮችን እንደመጎብኘታቸው የተለያዩ አገር ክርስቲያኖችን የሥራ እንቅስቃሴ መመልከታቸው አይቀሬ ነውና ስለ እኛ አገር ክርስቲያኖች የሥራ ባህል ያላቸውን እይታ እንዲህ ይገልፁታል።

«ጥሩ አንድ የገባኝ ነገር በአብዛኛው ክርስቲያኖች ስንባል ሰነፎች መሆናችን ነው። ስንፍናችንን ባሰብኩ ቁጥር ለልጆቻችን ምን እናወርሳለን? እያልኩ አራሴን አጠይቃለሁ--- አለመማራችንን?

ድህነታችንን? ስንፍናችንን? በመካከላችን ያለውን ሽኩቻ? የሚሉት ጥያቄዎች በውስጡ ይመላለሳሉ። የብዙ አገር ሕዝቦች በፖለቲካ፣ በኢኮኖሚ፣ በሶሻል (Social)፣ በቴክኖሎጂ፣ በልዩ የሳይንስ ምርምር አርቀው፣ ልቀው፣ መጥቀው መሄዳቸውን ስመለከት የአገሬ ሰው በተለይ ክርስቲያኑ ምን ነካው? ምነው የለውጥ ሰው ጠፋ? አላለሁ። በአጭሩ እኔ እንደገባኝ አብዛኛዎቻችንን ሰነፎች ነን ብዬ አሰባለሁ። ይህ ሲባል እጅግ ታታሪ ሰዎች የሉም ለማለት አይደለም ... አሉ ግን ጥቂቶች ናቸው።»

መቼም ለበርካታ አመታት በወንጌል ሥራ ውስጥ መስማራታቸው በጌታ ላይ ያላቸው መተማመን ከፍተኛ እንዲሁን ያደርገዋል። ነገሮች ቢጨልሙም ተስፋ ሊደረግ የሚገባ መረዳት ሊኖራቸው ይችላል። «እሩጫውን ተመልከተው ያለፉበትን እርምጃ አጠነው እግዚአብሔር ለኢትዮጵያ መልዕክት ከመስጠቱ በፊት፣ የኢትዮጵያን የነገ ገጽታ ከማሳየቱ በፊት ስለ ኢትዮጵያ ምን ተስፋ ያደርጉ ነበር?» ለሚለው ጥያቄ እንዲህ በማለት ይመልሳሉ፡-

«ጥያቄውን ቀጥታ ከመመለሴ በፊት አንድ ነገር ልበል--

በአገሬ ኢትዮጵያ ውስጥ እስከአሁን ባለኝ ቆይታ የቻልኩትን ያህል ተጣጥሬያለሁ። የተሰጠኝንም ያህል አስተምሬአለሁ። እንዲህ ስል የሚጠበቅብኝን ሙሉ ለሙሉ ተወጥቻለሁ። እንዲህ ስል የሚጠበቅብኝን ሙሉ ለሙሉ ተወጥቻለሁ ለማለት አይደለም ምክንያቱም የሚበቅብኝን ያህል ያልተወጣሁባቸው ጊዜያት ስለነበሩ። የሚተኙትን አይቼ የተኛሁበት ጊዜ ነበር፤ ቢሆንም

እንኳን ተኝቼ አልቀረሁም። ለሰንፍኛም እራሴን ላለመስጠት በብዙ ጥሬያለሁ በከፍታውና በዝቅታው አንድ ነገር ተስፋ አደርግ ነበር እግዚአብሔር ሞጽን ጠቢብ፣ ምናምንቴውን ኩምነገር፣ አላዋቂውን አዋቂ፣ ደካማውንም ብርቱ እንደሚያደርግ። ስለ አገሬ ደጋግሜ ሳስብ ተስፋ አደርግ የነበረው ይህንን አውነት ነበር። አስብ የነበረውን ሞጽ-ጠቢብ፣ ምናምንቴው ቁምነገረኛ፣ አላዋቂው አዋቂ፣ ደካማው ብርቱ የመሆን ተስፋ ይገዢ በጌታ ፊት በጽሎት መቅረብ ልማዴ ነበር። ለተወሰኑ ዘመናት እምባዬ ለሕዝቤ ፈሰሰ። ከመንፈሳዊ ህይወታችን ባሻገር የሕዝቤ ኑሮ እጅግ አሳሰበኝ። አንዳንዴም ኢትዮጵያ በተባለችው ምድር ላይ ምን እርግማን አለባት አልነበር። መልካም አገር፣ ሽጋ፣ አየር፣ ለም፣ መሬት አለን ታዲያ መልካም መሪዎች አገር፣ ሽጋ፣ አየር፣ ለም፣ መሬት አለን። ታዲያ መልካም መሪዎች ለምን አጣን? በቤተክርስቲያን መልካም አባቶች ለምራ ተነፈጉን? እስከመቼ ተበዳሪነት? እስከመቼ ጅራት መሆን? ከ200 ቋንቋዎች በላይ ያሏቸው ሕብረ ብሔሮችን ይዘን የተሻለ መስመር የሚያሳየን ስለምን ጠፋ? ራስ ወዳድ መሪዎች ለምን በዙ? ራዕይ ያላቸው የኦብያተ-ክርስቲያናት መሪዎች ወዴት አሉ? የሕዝብን ኃጢአት በአምላክ ፊት ተናዘው ምህረት የሚጠይቁ የት አሉ?! በየኃይማኖት ክልላችን ተሸፍነን እስከመቼ እንረጋገማለን? እስከመቼ እንናናቅለን?! ከዚህ እዘቅት ቤተ-ክርስቲያን ማን ያወጣታል? ከዳር አገር ያሉ ሕዝቦች የቱሪስት መነገጃ ሆነው መቅረታቸው እስከመቼ ነው?

ከትምህርት ማጣትና ዘላንነት ማን ይታደጋቸዋል? የተማሩት ሰበው አገር ሳይንቱስት፣ ኢንጂነር፣ ፐሮፌሰር እንዲሁም በሌሎች መስኮች ደፋ ቀና የሚሉት በምን እንመልሳቸው? እያልኩ አጠይቃለሁ። በእውነቱ ሰው እያለን፣ አገር እያለን የባለዳን መጠቀሚያ መሆናችንም አይገባንም። ለምን ድሃ ሆነን? ድሃ የሆነውን፣ መሃይም የተባልነውን ማን ያስበን? ለዘመናት ሰላም ማጣት፣ ጦርነት፣ ድህነት፣ ርሃብ እስከመቼ? በእነዚህ ሁሉ ጥያቄዎች ተወጥሬ ዘመናት ስቆጥር ደካማውን ብርቱ እግዚአብሔር ማድረግ እንደሚችል ተስፋ አደርጋለሁ።

የሚገርመው ስለ ኢትዮትያ ያለው ምኞቱ መስገብገብ ሳይሆን በእግዚአብሔር የሚፈፀም ስለመሆኑ ዉስጤ ይመስክርልኝ ነበር። ሞጽን ጠቢብ፣ ምናምንቴውን ቁም ነገረኛ፣ አላዋቂውን አዋቂ፣ ደካማውን ብርቱ እግዚአብሔር እንደሚያደርግ ተስፋ በማድረግ ስለአገሬ በእነዚህ ጥያቄዎች ታጥሬ እግዚአብሔርን መማጸኔን ቀጠልኩ።» በማለት ምናምንቴውን ቁምነገረኛ የሚያደርገውን እግዚአብሔርን ተስፋ ያደርጉ እንደነበር ይናገራሉ።

ከልጅነታቸው ጀምሮ የእርሞን ሕዝብ ኑሮ ተመልክተው (ለምን?) ማለት የጀመሩት ቁስ በሊና ኢትዮጵያን አጠቃላይ ከተመለከቱ በኋላ እግዚአብሔርን የሚጠይቁት ጥያቄ መበርከቱ ፍፃሜው ምን ይሆን? ከልጅነት እስከ ሽምግልና በእግዚአብሔር ፊት የቀረበው ጥያቄ መቋጫው ምን ይሆን?

ቁስ በሊና እንደሚከተለው ይገልፃል፡-

«እንዲህ በመሳሰሉ ጥያቄዎች እግዚአብሔርን ስማፀን ዓመታት እየተቆጠሩ ብዙ ጊዜ አለፈ። በጣም የሚያስገርም ነገር ሲውዲን በነበርኩበት ጊዜ ገጠመኝ። ስድስት ትምህርት ቤት ለጉብኝት ሄጄ የአምስት ዓመት ዕድሜ ያላቸውን ተማሪዎች፤ ኢትዮጵያ ማለት ምን ማለት ነው?፤ ብሎ ጠየኳቸው ሲመልሱ፤ ደረቅ፤ እርጋብተኛ፤ መሃይም፤ ጦረኛ፤ አሉኝ። እናስ ህፃናት እንኳን እንዲህ እስኪሉን ድረስ ያደረሰን ምንድን ነው? ማለቴን ቀጠልኩ። ሁልጊዜ በሚገርም ሁኔታ ስጸልይ እይኔ በኢትዮጵያ ዙሪያ ይዞራል መቃተቴም ይበረታል። ይሄን ሁሉ ከአየሁ በኋላ ጀርመን ለአገልግሎት ሄድኩኝ። በአሥራ አምስት ትንንሽ ከተሞች የሚገኙትን አብያተ ክርስቲያኖች አገልገልኳቸው። የማገለግልባቸውን ኮንፍረንሶች ከጨረስኩ በኋላ የሦስት ቀን አረፍት ተሰጠኝ። የሁለቱን ቀን አረፍት በጸሎት ለማሳለፍ ወደ Mission Station እንግዳ ቤት አመራሁ። ቀኑን ሙሉ ስለ አገሬ ኢትዮጵያ ስጸልይ ዋልኩ ነገር ግን ምንም የተለየ ምልክት አልተመለከትኩም ቢሆንም ጸሎቴን ቀጠልኩ። ከሰላላ 9 ወይም 10 ሰዓት ገደማ በተንበረከኩበት ቴሌቪዥን የሚመለል ስክሪን ከፊት ለፊቴ ቆመ። በቴሌቪዥኑ ስክሪን ላይ የኢትዮጵያ ካርታ መጣ። በህይወት ዘመኔ አይቼው የማላውቀውን

ራዕይ እየየሁ መሆኔን ስለተረዳሁ ራምብዩ መመልከት ቀጠልኩ የሚታየው የኢትዮጵያ ካርታ

በቀዳማዊ ኃ/ሥላሴ ዘመን የነበረውን የክፍለ ሀገር ካርታ ይመስላል። በኢትዮጵያ ክፍለ ሀገር ካርታ ላይ ያሉት የኢትዮጵያ ክፍለ ሀገሮች፡-

1. ኤርትራ 2. ትግራይ 3. ወሎ 4. ጎንደር
1. ባሌ 6. አርሲ 7. ሸዋ 8. ጎጃም 9. ሐረር
10. ሲዳሞ 11. ጋሞጎፋ 12. ኢሊባብር 13. ወለጋ
14. ከፋ እነዚህን አሥራ አራት ክፍለ ሀገራትን አየሁ።

በዚሁ በድሮ የክፍለሀገር ካርታ ላይ በሚያስገርም ሁኔታ ኢትዮጵያ በሦስት ተከፈለች። በመጀመሪያ፡-

- I. ኤርትራ፡ ትግራይ፡ በጌምድርና ወሎ -- እነዚህ አገሮች የመጀመሪያው ክፍል ሲሆን በእነዚሁ አገሮች በጣም ሰፋ ያለ ኢንዱስትሪ አየሁ። ኢንዱስትሪው የጨርቃጨርቅ፤ የብረት ብረት ሲሆን የፋብሪካዎች እንቅስቃሴ እጅግ በጣም ብዙ ነው። በተጨማሪም ዶሮ፤ በግ፤ ፍየል በብዛት ተመለከትኩ ከእኛ ተርፎ ወደ ውጭ የምንልክ እንደሆንም ኤልሻዳዩ እግዚአብሔር አሳየኝ። ከእነዚህ ሰፍራዎች የሚወጣው ተራ ድንጋይ ተቀርቦ ወደ ውጭ ሲላክም ተመለከትኩ። የኢትዮጵያ ኢንዱስትሪ ከፍተኛ ደረጃ ላይ እንደሚደርስ ተረዳሁ። እግርዚአብሔር ኤርትራን፤ ትግራይን፤ በጌምድርና ወሎን በኢንዱስትሪ እንደሚያበላጽጋቸው በመጀመሪያ አሳየኝ። በተለይ በትግራይ ብርታብረት፤ ወርቅና እምነበረድ አይሁ፤ ፍራፍሬም በብዛት ሲመረት ተመለከትኩ። በማስከተል፡-

II. ባሌ፣ አርሲ፣ ሀሰዋና ጐጃም -- በእነዚህ አራት ክፍለ ሀገሮች እጅግ የሚገርም የተትረፈረፈ የአህል ምርት አየሁ። ሲነማ ተገብቶ እንደሚታይ ፊልም በዘመናዊ የእርሻ መሳሪያ የተመረተ ምርት ወደ ቀሪው አለም ሲጫን ቁልጭ ብሎ ተመለከትኩ። ከአህል ምርቱ በተጨማሪ የደለቡ ከብቶች ከእነነፍሳቸው እንዲሁም ሥጋቸውና ቆዳቸው ወደ ውጭ ሲላኩና ኢትዮጵያ በእድገት ስትገሰግስ ብዙ ገቢም ስናገኝ አየሁ። አግሮ ኢንዱስትሪው (Agro Industry) በእነዚህ ክልሎች እንደሚሰፋፋ፣ ባልታሰበም ሁኔታ እንደሚበዛ እግዚአብሔር አሳየኝ። በአሁን ጊዜ የዶሮ ቆዳ ምን ጥቅም እንዳለው አላውቅም በዚያን ጊዜ ግን የዶሮ ቆዳ ተገፎ ሥራ ላይ እንደሚውል ወደ ውጭ እንደሚላክ ተረዳሁ። የሚመረተው ምርት በትላልቅ ዘመናዊ መሳሪያዎች መሆኑን ተመልከትኩ። የአሁኑ ገበሬ በበሬ እና ፈረስ እንደሚያርስ አይደለም ትልልቅ ትራክተሮች እዚህም እዚያም በሥራ ተጠምደው ትራክተር ሲያርሰው በግልፅ ተመለከትኩ። እርሻው እንደሚሰፋ፣ አግሮ ኢንዱስትሪው (Agro Industry) በእነዚህ አራት አገሮች ላይ እንደሚበዛ ንበርክኬ ባለሁበት ጀርመን አገር ተመለከትኩ። በመጨረሻ፡-

III. ሐረር፣ ሲዳሞ፣ ጋሞ ጎፋ፣ ከፋ፣ ኢሊባቡርና ወለጋ- በእነዚህ አገሮች ደግሞ በተለየ ሁኔታ በኑናና ሻይ፣ ቅመማ ቅመሞች፣ የአበባ ምርት፣ አትክልትና ፍራፍሬ ሲመረት አየሁ። ፍራፍሬው ከየት አገር

መጥቶ እንደተተከለ አላውቅም ግን እጅግ ብዙ ፍራፍሬ ነው። ከፍራፍሬ መብዛት የተነሳ ሦስት የአውሮፕላን ጣቢያዎች ይሰራሉ። እነዚህ የአየር ማረፊያዎች ደቡብና ምዕራብ ላይ እንደሚሰሩ ተረዳሁ። እነዚህ አትክልትና ፍራፍሬ እንዳይበላሸና እንዳይጠወልግ በፍጥነት ወደ ተፈለገው ቦታ ለማድረስ ያገለግላሉ። ለዚሁ አላማ የሚውሉትን አውሮፕላኖች ኢትዮጵያ ትግዛ ወይም ትዋስ የማውቀው ነገር ባይኖርም ለአትክልትና ፍራፍሬ ማጓጓዣ ሲያገለግሉ ግን አየሁ።

እዚህ ላይ የቄስ በሊናን መልስ ልግታና ለአንባቢው አንዱት የማሳሰቢያ መልዕክት ላስተላልፍ፡- ውድ አንባቢ ከላይ ኢትዮጵያ በሦስት ክፍሎች ተከፍላለች ማለት ወደፊት አገራችን ኢትዮጵያ የተለያዩ አራሳቸውን የቻሉ ሦስት አገሮች ትሆናለች ማለት አይደለም። ይህ ክፍል ክፍለ አገሮች የያዙትን እምቅ ኃይል የሚያመለክት ነው። ቀጣዩን የራዕይ ትንተና ባለራዕዩ እንዲህ ይተርካሉ፡-

«ኢትዮጵያ ለሦስት ተከፍላ በውስጧ ያለውን ነገር ከተመለከትኩ በኋላ እግዚአብሔር እጅግ ብዙ ማዕድናትን አሳየኝ።

■ የማዕድን ውጤት

- ወርቅ- በትግራይ፣ በሲዳሞና በወለጋ ከፍተኛ የሆነ የወርቅ ክምችቶችን ተመለከትኩ። በተጨማሪም በእነዚህ ሦስት ክልሎች እንበረድ፣ ብር፣ ብረታብረት፣ ነስ፣ የድንጋይ ክሰል፣ ኒኬል፣ አሉሙኒየም አለ። እምነበረድ የሚመስሉ የንድጋይ ውጤቶች በእነዚህ ሦስት ክልሎች በተለያዩ አይነት ቅርጽ ይመርታሉ።

- **ድንጋጌች**— በትግራይ፣ በሲዳሞና በወለጋ ውስጥ ያሉትን ማዕድናት ከተመከትኩ በኋላ ወርቅ ያልሆኑ አሥራ ስምንት አይነት እጅግ በጣም ውድ የሆኑ ድንጋይ ማዕድኖችን ተመለከትኩ። እነርሱንም በቦረና፣ በባሌ፣ በሰሜን ሸዋ፣ በሰሜን ወሎና በአፋር ምድር እንደሚመረቱ አየሁ ለሀገርም ታላቅ የገቢ ምንጭ የመሆናቸውን እውነታ ተረዳሁ።

➤ **ነዳጅ**

አገራችን ኢትዮጵያ በውስጧ ያሉትን ማዕድናት ካሳየኝ በኋላ በማስከተል ስለ ነዳጅ ያሳየኝ ጀመር። በተለያዩ ጊዜያት ኢትዮጵያ ነዳጅ አላት ሲባል ሰምተናል። እግዚአብሔር ግን አሳየኝ— በኢትዮጵያ ውስጥ በሦስት ቦታዎች ነዳጅ ይገኛል.... ተግባር ላይም ይውላል የኢትዮጵያ ሕዝብም ከድህነት ነፃ ይወጣል። ነዳጅ ከስምጥ ሸለቆ፣ ሱማሌና ባሮ አኮቦ የእኛ የኢትዮጵያን ወገኖች መሆናቸው አስከያጠራጥረን ድረስ በኢትዮጵያ ክልል ውስጥ እንዳሉ እንኳን የማንቆጥራቸውን አርብቶ አደሮች እግዚአብሔር የነዳጅ ጉድጓድ ባለቤት ሊያደርጋቸው ወስኗል። በተምዶ ዘላን የምንላቸው አብርብቶ አደሮች እግዚአብሔር የነዳጅ ጉድጓድ ባለበት ሊያደርጋቸው ወስኗል። በተለምዶ ዘላን የምንላቸው አርብቶ አደሮች ኑሯቸው የሚለወጥበት ሌላ መንገድ ዘናዊ የከብት አርባታ እና ከከርሰ ምድራቸው የሚፈልቁት ማዕድናት

እንደሆኑ የሠራዊት ጌታ እግዚአብሔር አሳየኝ። ከቦታ ቦታ በመዘዋወራቸው ዘላን የሚለውን ስም ያገኙት እነኚሁ ኢትዮጵያውያን በአንድ ቦታ የሚኖሩበት ጊዜ ቅርብ ነው። አለኝ። በቱሪስቶች ፎቶጎፊው አደጉ በሚባሉት አገሮች ለእይታ ሲቀርብ የቆየው ዘላን

ኢትዮጵያውያን አጣፈንታ እግዚአብሔርን በእርግጥ እንደወሰነ ገባኝ። በአካባቢያቸው ታላላቅ ዓለም አቀፍ ፓርኮች እንደሚሰሩ፣ ፓርኮቹም ለአገራችን የገቡ ምንጭ እንደሚሆኑ ከፊት ለፊቴ በከፈተው የራዕይ መስኮት ውስጥ አየሁኝ። እግዚአብሔር ስለኢትዮጵያ እስከዛሬ የተናገረውን ሲፈፅም እንደወደደ.... ለዚህም እንደተነሳ አመንኩ ራዕዩንም ተመስጪ ማየቴን ቀጠልኩ።» ውድ አንባቢ በተለያዩ ጊዜያት የግጭት አውድማ ስለሆነችው አዲስ አበባ ተስፋ ቆርጠህ ይሆን? የአዲስ አበባ ከተማን እግዚአብሔር አይቷል... ባለራዕዩ ስለአዲስ አበባ ያዩትን እንዲህ ይገልጹታል፦

የአዲስ አበባ ገፅታና የልማት እንቅስቃሴዎች

«አገሬ ኢትዮጵያ የነዳጅ ዘይት ባለቤት እንደምትሆን የተረሱትም ሕዝቦች እንደሚታሰቡ ከነገረኝ በኋላ ሌላ እጅግ በጣም አስገራሚ ነገር ተመለከትኩ። ሙሉ ለሙሉ ህንፃ ብቻ የሆነች ውብ ከተማ አሳየኝ። እንዴ ይቺ ውብ ከተማ ደግሞ ማነች? አልኩ እግዚአብሔርም «አዲስ አበባ እንደ ሆነች አሳየኝ»። መገረሜ እንደቀጠለ «ይህቺማ የአፍሪካ ዋናው ከተማ ነች» አልሁ እግዚአብሔር ግን «የለም ይህቺ አለም አቀፍ ውጊ ከተማ ነች» አለኝ። ትክክለኛዋ አዲስ አበባ ለኢትዮጵያ የምትበረከት ገፁ በረከት በመሆኗ ደስ አለኝ። ትናንሽ ቤት ሆነ ቆሻሻ የሌለባትን ውብ ከተማ አድጋለች በተባለችው ጀርመን በፀሎት ሆኜ ተመለከትኩ። ውብ ከተማ፣ ለዘመናት እራህብተኛ ተብላ በኖረች ምድር የተሰራች አዲስ አበባ። ከአዲስ አበባ ሌላ ሌሎችም የአገራችን ከተሞች አስደናቂ በሆነ መንገድ በአድገት ግስጋሴያቸው እንደሚገፋም እግዚአብሔር

አምላክ አሳዩኝ። የአዲስ አበባን ገፅታ ከልማት እንቅስቃሴዎች ጋር አጣምሬ ማየቴን ቀጠልኩ....

1. የመንገዶች መዘርጋት

«የኢትዮጵያ ከተሞች ከመንገባታቸው ጋር በተያያዘ መንገዶች ይዘረጋሉ። ከአዲስ አበባ የሚወጡ አምስት መንገዶች የአፍሪካ አለም አቀፍ መንገዶች ይሆናሉ። እነዚህ መንገዶች ግንባታቸው አስፓልት ሲሆን መነሻቸው አዲስ አበባ መድረሻቸው ደቡብ አፍሪካ፣ ካሜሮን፣ ግብፅ እንዲሁም ሌሎች የአፍሪካ አገሮች ይሆናሉ።»

የመንገዶቹ በተግባር ላይ መዋል ከፍተኛ የሥራ እንቅስቃሴ በኢትዮጵያ ውስጥ ይፈጥራል። ማንኛውም ሰው የፈለገበት የአፍሪካ አገሮች ውስጥ ገብቶ የመስራት እድሉን ያገኛል። አፍሪካም በአንድ ፓስፖርት መጠቀም ትጀምራለች። የአፍሪካ ኢኮኖሚ ከማንሠራራቱ በተጨማሪ አፍሪካ አንድነቷ በከፍተኛ ደረጃ ይጎለብታል። የአፍሪካ ኢኮኖሚ ደምስር አስከመሆን የሚደርሱት መንገዶች መነሻ የምትሆነው ለዘመናት በደም ስትታጠብ ደም ስትጠጣ የነበረችው አዲስ አበባ እንደሆነች የተናገረው እርሱ የሠራዊት ጌታ እግዚአብሔር ይባረክ።

ሕዝባችን ሥራ በማማጣት በየመንገዱ ሲንከላወስ ማየቱ ለአሁኒቱ ኢትዮጵያ አስገራሚ ጉዳይ አይደለም። የሚያምን እርሱ ይመን፣ ሥራ አጥነት፣ የሚለው ቃል ተግባሩ የሚጠፋበት ጊዜ ቅርብ ነው። ጉልበቱን በቀን ሰባት ብር ሸጦ ለመኖር ዕድል ያጣው ይህ ምስኪን ሕዝብ ይታሰባል ማለት ዘበት ሊመስል ቢችልም ግን ይታሰባል። ከመንገዶቹ መከፈት ጋር በተያያዘ የሕዝቡ እንቅስቃሴ ስለሚበዛ የሰው ጉልበት እጅግ ውድ ይሆናል። እንኳን በሰው አገር ስደት በአገሩም ተፈልጎ አይገኝም። ፣ ገረድ፣ ና ፣ አሽከር፣ እንዲሁም፣ ቁማርተኛ፣

የተባሉት እየተደሰቱበት የሚሰሩት ሥራ ባለቤት ለመሆን ከመታደላቸው የተነሣ የሰው ጉልበት በከንቱ አይባከንም። ብዙ የሥራ መስኮች በአፍሪካ ደረጃ ይከፈታሉ፣ ባለሙያዎችም በብዛት ይፈለጋሉ ይላል እግዚአብሔር። ሥራም ወደቤትህ መጥቶ ይጠይቅህል። ፣ ድህነትን፣ በቃላቱ እንጂ በተግባራቱ ታጣቅላለህ።

2. የባቡር መንገዶች፡- እግዚአብሔር በማስከተል እንዲህ ያሳየኝ የኢትዮጵያ የባቡር መንገዶች ከጅቲ ጋር ብቻ አይሆንም በተጨማሪም አራቱ በባር ከኬንያ፣ ሱማሊያ፣ ኤርትራና፣ ሱዳን ጋር ትገናኛለሁች በዙሪያዋ ያሉትን የባህር በሮች በነፃነት እንድትጠቀም ይሆናል። ከጎቤቶችም ጋር ሰላም ይኖራታል። ያኔ ኢትዮጵያን የጎረቤቶችዋ የምግብ ማዕድ በዙሪያዋም ላሉ አገሮች የበረከት ምንጭ ትሆናለች።

ጎረቤት አገሮች የባህር በራቸውን ለኢትዮጵያ የመከፈታቸው ዋና ምክንያቱ የሰላም መስፈንና የእህል ምርት መገኘት ነው። ኢትዮጵያ የባህር በር ከማግኘቷ ጋር በተያያዘ የብዙ መርከቦች ባለቤት ትሆናለች። በአሁን ጊዜ ምን ያህል መርከቦች እንዳሉን ባላውቅም ራዕዩ በሚፈፀምበት ወቅት ብዙ መርከቦች ይኖሩናል።

ወደ ሞምባሳ የሚሰራው መንገድ ቶሎ እንደማከናወን ተመለከትኩ። በማስከተል ኬንያዎች ከኢትዮጵያ ከጎረቤቶቿ ጋር ሰላም እና ስምምነት ይሆንላታል...እድገቷም ይፋጠናል።

ከጥቂት ዘመናት በኋላ ከአገር ውጪ ወደ አገር ውስጥ የምናስገባው አንሶ ወደ ውጭ የምንልከው ይበዛል። የመኪናና የባቡር ጋጋታ ልዩ ይሆናል። የግዙፍ ፋብሪካዎች መገኛ እና ከፍተኛ የንግድ እንቅስቃሴ ባለቤት እንሆናለን። አፍሪካ የባቡር እንቅስቃሴዋ እስገራሚ ይሆናል። ተናጋሪው እግዚአብሔር ስለሆነ በእርግጥ አምነዋለሁ እርሱም ይፈፅማል።

3. የኤልክትሪክ ኃይል እና ቴሎኮምኒኬሽን:- የአስፓልት መንገድ እና የባቡር መንገድ መዘርጋት ለኢትዮጵያ ያላቸውን ጠቀሜታ እንዲሁም ሰላማዊ የሆነውን የአፍሪካ እንቅስቃሴ ካሳየች በኋላ ስለ መብራት ኃይል ተመለከትኩ። ኤልክትሪክ ከሦስት ነገሮች ይመነጫል እነርሱም ነፋስ፣ ፀሐይ፣ ውሃ። እጅግ በጣም ከፍተኛ የሆነ ኤልክትሪክ ኃይል ኢትዮጵያ ውስጥ ከመገኘቱ የተነሳ ወደ ዳር አገሮች መሸጥ ሁሉ እንደምንችል አሳየች። ከሽያጩ የሚገኘው ገቢ ሌላው ያገራችን ገቢ ይሆናል።

በአሁን ጊዜ ለመላው ኢትዮጵያ የሚበቃ መብራት እንደሌለን እርግጥ ነው። ይህ ራዕይ በሚፈፀምበት ጊዜ እንዲህ ይሆናል እያንዳንዱ የኢትዮጵያ ቤት ሦስት ሆኖ በአንድ ላይ ቢቆም መብራት ያገኛል። ከመብራት ባሻገር በእያንዳንዱ ቤት ስልክ ይገባል። የተመለከትኩት ስልክ ባለሽቦ አይደለም። እያንዳንዱ ገበሬ ስልኩን አንስቶ ሲሰራ እንደዋለ በሚገልፅ ጭቃ እጁ ወደ ልጆቹ ሲደውል እነርሱ ሲደውሉ ደግሞ ሮጦ ከእርሻ እየመጣ ሲያዳምጥ ሲነጋገር አሳየች።

ለጎረቤት አፍሪካ አገሮች ሊደርስ የሚችል የመብራት ኃይል እንዳለን መረዳቱ አስደሰተኝ። ብዙ ኢንዱስትሪዎቻችንም ሲንቀሳቀሱ እኛም ወግ ደርሶን ስመለከት አምላኬን አከበርኩት። ዛሬ ለኩራዝ የምንቸገር ለእኛ እግዚአብሔር ያሳየኝ ጉዳይ ለሚያምኑ የምስራች ይሁን። አይኖቻችንን ያደከሙ የእንጨትና የከብት ጨስ የሚቀሩበት ዘመን ሩቅ አለመሆኑን የገለፀው እግዚአብሔር የተባረከ ይሁን። የጥርጊያ መንገዱን እያጣደፈ ያለው ቴሌ መድረሻው በእያንዳንዱ ገበሬ ቤት መሆኑን ያሳየኝ ኤልሻዳዩ ጌታ በእርግጥም ኤልሻዳይ ነው።

4. የኢትዮጵያ ተራሮች

ለአመታት ስለ አገሬ በእግዚአብሔር ፊት ሳለቅስ ለነበርኩ ለእኔ በሊና ሣርካ የተገለጠልኝ የሠራዊት ጌታ እግዚአብሔር የሚያሳየኝን ማየት፣ የሚናገረኝን መስማት ቀጠልኩ። በማዕድናቱ፣ በኢንዱስትሪው፣ በአግሮ ኢንዱስትሪ በሌሎችም ዘርፎች ጠቃሚ ስለሆኑት መብራትና ስልክ ሊያሳየኝ የወደደውን ሊነግረኝ የፈቀደውን ካደረገ በኋላ የኢትዮጵያን ተራሮች አሳየኝ።

በተንበረከኩበት ከተከፈተው ቴሌቪዥን መሳይ የራዕይ መስኮት በአራቱም የኢትዮጵያ አቅጣጫ ያሉትን ባዶ ተራሮች ተመለከትኩ። እግዚአብሔርም አለ «አነኚህ ባዶ የኢትዮጵያ ተራራዎች ናቸው ባዶ እንደሆኑ አይቆዩም በፍጥነት በደን ይሞላሉ። ሃምሳ ዓመት እንኳን በማይሞላ ጊዜ የደን ኢንዱስትሪ ይስፋፋል።

በጊዜው እግዚአብሔር በደን ሥራ ሕዝቡን ያነቃቃል። ሥራ እንደማይወድ የተነገረለት ሕዝብ ሠራቶች እንደሆነ ባዶ በሆኑት ተራሮች ላይ በተግባር ያሳያል። እግዚአብሔርም ቃሉን ይፈፅማል። አረንጓዴዋ ኢትዮጵያም ባለብዙ ወዳጅ ትሆናለች!

5. የኢትዮጵያ ወንዞችና ኃይቶች፡-

እኔም ማየቴን ቀጠልኩ ለመብራት ኃይልነት ወይንም ኤሌክትሪክ ለማምረት የሚውሉትን ወንዞች ተመለከትኩ። በእነዚህ ለኤሌክትሪክ በተገደቡ ግድቦች ወይንም ወንዞች ስፍራ እጅግ ብዙ አትክልትና ፍራፍሬ አየሁ። ለዘመናት ስንኮራባቸው የነበሩት ወንዞቻችን ያኔ ትክክለኛ ተግባራቸውን እንደሚወጡ ተረዳሁ። ወንዞቻችን በሚፈሉበት ሸለቆ ሁሉ የአትክልትና ፍራፍሬ ቦታ ይሆናል።

ወንዞቻችን ለአትክልትና ፍራፍሬ ያላቸውን ጥቅም ተመልክተው ኢንቨስት (Invest) ለማድረግ እጅግ ብዙ ኢንቨስተሮች ወደ ኢትዮጵያ ምድር ይገባሉ። ለአበባ አሁን ኢንቨስት ለማድረግ ወደ አገራችን እየገቡ እንዳሉ ኢንቨስተሮች ለአትክልትና ፍራፍሬ ኢንቨስት የሚያደርጉ ይመጣሉ የኢትዮጵያንም አድገት ይፈጥራሉ።

ሌላው ልዩ የሆነ መንገድ መነሻውን ዝዋይ አድርጎ ይሰራል። የመንገዱ መነሻ ዝዋይ መድረሻው ሩዶልፍ ኃይቅ እንደሚሆን አየሁኝ። መንገዱም በኃይቅ ላይ በጀልባና በደረቅ መሬት በመኪና የሚገናኝ መንገድ ይሆናል። ይህ መንገድ ለቱሪስት መኪና እንዲሁም ለቱሪስት ጀልባ ግልጋሎትን ይሰጣል። መንገዱ እስከ ኬንያ ታንዛንያ በመሄድ ኢትዮጵያን፣ ኬንያን ታንዛንያን ያገናኛል።

የዚህ መንገድ መዘርጋት ለፓርኮች ጥቅም ሲኖረው፣ ለቱሪስቶች ደግሞ ምቹ ነው።

በአሁን ጊዜ በአገር አቀፍ ደረጃ ያሉት ፓርኮች አለም አቀፍ ይሆናሉ። በእነዚህ ፓርኮች የተለያዩ እውራሾች፣ የባህር አሶች፣ እንደዚሁም ሌሎች እንስሶችን እያዩ የሚዝናኑ ሰዎች ይበረክታሉ። ወደ ተራራ እየወጡ በተራራ ያሉትን እንሰሳትን እያዩ የሚዝናኑትም ይበዛሉ። የሚሰራው ልዩ መንገድ በዚህ መልክ ለፓርኮች አድገት እና ለቱሪስቶች መጉረፍ አስተዋፅኦ ያደርጋል ማለት ነው።

በሁለተኛ ደረጃ የሚሰራው ልዩ መንገድ አትክልትና ፍራፍሬን ወደ አፍሪካ ለማስገባት ይጠቅማል። ታንዛንያና ኬንያ በዚህ መንገድ ከኢትዮጵያ ጋር ስለተገናኙ በሁለቱ አገሮች አማካኝነት ወደ ሌሎች አገሮችም ምርታችን አልፎ የመሸጥ እድሉን ያገኛል። ይህ በጣም ልዩ የሆነ መንገድ እንደሆነ ተመልክትኩ። ራዕዩ በተፈፀመ ጊዜ በዚያ መንገድ ላይ የሚመላለሱ ለእግዚአብሔር ክብር መስጠታቸውን እንዳይረሱ ጌታ ይርዳቸው።

ሌላው መንገድ በኃይቆቻችን ዙሪያ የሚቆፈረው መንገድ ነው። ይህ የኃይቆች ዙሪያ መንገድ የስፖርት ሜዳዎችን በዙሪያው ይይዛል። የኢትዮጵያ ስፖርተኞች እየተዘናኑ ስፖርታቸውን የሚሰሩበት ስፍራ ይሆናል። ሁለተኛ የውጭ አገር ሰዎች ለአረፍት ሲመጡ የሚዝናኑበት እንደሆነ አየሁ።

በኃይቆች ዙሪያ ትልልቅ ሆቴሎች ይሰራሉኞች ተራራት በማስተናገድ ተግባር ደፋ ቀና የሚሉ ሆቴሎች ናቸው። የሚገርፈውን ተራራት አየሁኞች ተራራቶች ከመጠን በላይ ከአውሮፓ፣ ከአሜሪካ፣ ከእስያ፣ ከአረብ አገሮች ይመጣሉ። የአገራቸውን አየር መቋቋም ያልቻሉት ተራራቶች ንጹህ አየር ወዳላት ኢትዮጵያ ይመጣሉ። ከኢትዮጵያ መውጣት እንደሚፈልጉ ተረዳሁ በትንሹ ሦስት ወርና አራት ወር በኢትዮጵያ አየቆዩ ወደ አገራቸው እንደሚመለሱ አየሁ።

ያንዚዜ ከተራራቱ ብዛት የተነሳ መጋባት ይመጣል። ነጮ፣ አረቡ፣ ጥቁር፣ ሌላውም እዚህ ኢትዮጵያ ላይ ይጋባል። ዛሬ ያለው ይሄ አሮሞ ነው፣ ይሄ ትግሬ ነው፣ ይሄ ዶርዜ ነው፣ ይሄ እከሌ ነው የሚያስብለው ዘረኝነት ያሄ ያከትማል። ሰዎች በከፍተኛ ሥራ ስለሚሰማሩ ለዚህ ጊዜ አያገኙምኞች.. ኢትዮጵያ የሥራ ምድር () ትሆናለች። ከዚህ በፊት ሥራ ለመስራት የሰነፋትን ሰዎች እግዚአብሔር አራሱ ያነሳላል።

6. የአየር መንገድ

የኢትዮጵያ አየር መንገድ እንቅስቃሴ አየሁ «የኢትዮጵያ እድገቷ በአየር መንገድም በኩል ከፍተኛ ይሆናል ከእንግዲህ ወዲህ ሦስት የአውሮፕላን ማረፊያዎች ይሰራሉ እነርሱም በደቡብና ምዕራፍ ይሆናሉ።»

የእግዚአብሔር ሕዝብ ሆይ እግዚአብሔር ለቃሉ ታማኝ ነውና ያለውን ይፈፅማል። ከአየር መንገድ ጋር በተያያዙ ካርጎ አውሮፕላኖችም በብዛት

ወደ እኛ ይመጣሉ። ሰውን ብቻ ሳይሆን የንግድ ሸቀጦችን፣ አትክልትን፣ ፍራፍሬዎችንና ቅመማትን ለመጫን የሚያገለግሉ ካርጎ አውሮፕላኖች ባለቤት መሆናችንን እናየዋለን።

መላው ኢትዮጵያ የምትሻሻል ቢሆንም ደቡብና ምዕራብ ኢትዮጵያ በተለየ ሁኔታ አትኩሮት የሚደረግባቸው እንደሆነም ተረዳሁ። አውሮፕላኖችም ወደ እነዚህ ሰፍራዎች ያተኩሩ ይሆናሉ። ለኢንቨስተሮችና ለተራራቶች ብቻ ሳይሆን ለነጋዴዎች እንቅስቃሴ ፍጥነትን የሚጨምሩ ይሆናሉ።

በተጨማሪም ኢትዮጵያ ኤይር ባስ (Air Bus) የተባሉትን ማጓጓዣዎች ወደ አፍሪካ ለማምጣት ትቀድማለች ምክንያቱም በሁሉም አቅጣጫ እንቅስቃሴዋ ያበረታ ይሆናል። ኢትዮጵያ ያሄ እንደጨው ማጣፈጫ ትሆናለች። ለአፍሪካም ሞዴል መሆኗ በአደባባይ ይታያል (Air Bus) ትልቁ አውሮፕላን የሚገርፈውን ተራራት ለማስተናገድ ከፍተኛ እገዛ ያደርጋል።

7. የተራራት እንቅስቃሴ

እስከ አሁን ስለ ተራራቶች ያየሁትን የገለፅኩትን ለማጠናከር ያህል ያየሁትን ለእግዚአብሔር ክብር እናገራለሁ። በሰሜንና በምዕራብ፣ በምሥራቅ ያሉ ከበርቴዎች ወደ ኢትዮጵያ ሲጎርፉ አየሁ። ምድራችንም ከተራራት የተነሣ ትጨናነቃለች። ሆቴሎች፣ መዝናኛዎች እና ፓርኮች በብዙ ቀለማት ሕዝቦች ተሞልተው አየሁ። ነጮች፣ ቢጫዎች፣ ጥቁሮች፣ ቡናሞችና ተያዩ ቀለሞች ያሉዋቸው የውጭ ዜጎች ድብልቅልቅ ባለ ሁኔታ በየከተማውና በየገጠሩ ሲንቀሳቀሱ ተመለከትኩ።

አንሰሳት፤ አውሬዎቻ፤ ብርቅዬ አእዋፋት ሀብረት
ፈጥረው ሲንቀሳቀሱ፤ ሲጫወቱና ሲበርቁ ቱሪስቶች ፎቶአቸውን
ለመውሰድ መንገድ ሲሻሙ አሳዩኝ። ሆቴሎች ባለሙበቃታቸው
የተነሳ ድንኳኖችን በሜዳና በየተራራው ጥግ ተክለው ሲዝናኑ
በተንበረከኩበት ጀርመን ተመለከትኩ።

ኩሽ ኢትዮጵስ

የኢትዮጵያ መሬት በጊዜ ሲታረስ
ሰማዩም ተከፍቶ ዝናብ ከላይ ሲፈስ
የሻገተች ምድር ተብላ ለነበረች
የምሥራች በለ አጣቢ አገኘት
ምድርና ሰማዩ በውል ሲለወጡ
ወላድ አልል ትበል ስለቀረ ምጡ

ለኩሽ ኢትዮጵስ

ያሰቃዩሽ ሁሉ በጊዜ ረገፋ
ተገፍተው ወደቁ ወደዋች አለፉ።
የምሥራቹን ዜና ላገሬ ኢትዮጵስ
ላውራ ያየሁትን ለሰሚውም ላድረስ
ወገኔ መን አየህ ብለህ ብትጠይቀኝ
ሳትሰማ አትቀርም በትኩረት ካደመጥከኝ
ተዝቆ የማያልቅ ተርፎ ከጐተራ
በምድራችን አየሁ መልካሙን አዝመራ

ለጐረቤት ጭምር የምግብ ምንጭ ነን
ምጥቀት ገፍቶ መጣ ማንም አይደርስብን።
ብርሃን ለአፍሪካ ምሳሌ ለዓለም
ልንሆን ታጭተናል ከእንግዲህ አንወድቅም
ጥሉ ጠቡ ቀርቶ ጦርነት አብቅቶ
ሰላም ይታወጃል መነካክስ ቀርቶ
ወገኔ ምን አየህ? ብለህ ብትጠይቀኝ
ጀርህን ከፊት አርገህ በደምብ ካደመጥከኝ
አየሁ፡- የመብራት ኃይል ከድንበሩ አልፎ

ለጐረቤት በራ ጨለማን ገፎ
ሄደ ገሠገሠ ወደ አፍሪካችን
ኢንዱስትሪ በዛ ፈለገ ገቢአችን
ከሰቀቀን አርፎ ሕዝባችንም ረካ
በሥራ ካደጉ ይኸም አለ ለካ
ለኛ ዘነበና አካፋ ለአፍሪካ።

እንደገናም አየሁ፡-

የጠፋ ወገኖች ከሩቅ ሲመለሱ
ከደስታቸው ብዛት ሀገርን ሲያወድሱ
ቦታን መራረጡ ብዙ ፎቅ ተሠራ
ያተራመሳቸው ፈርሶአል ያ ተራራ
በዩ ተቀደደ መስኖ ከታች መጣ
አትክልት ፍራፍሬው ገበያ ላይ ወጣ
የረገመን ሁሉ ሲያወድሰን ሰማሁ
ጐሕ እየቀደደ ፀሐይ ሲበራ አየሁ

በሐይቆች ዙሪያ መንገድ ተዘረጋ
 ከውጪ ቱሪስቱ ለመግባት ተንጋጋ
 በአትሌቶችን ካደረጉት ሙያ
 እየሮጡ አየሁ በኃይቆች ዙሪያ
 ዓሣ አሥጋሪውም ጀልባውን ቀዘፈ
 እኛም በልተን ጠግበን ልባችን አረፈ
 ቱሪስቶች በረቁ በሐይቁ ዙሪያ
 ውለውም አደሩ አልጋውም በሽሚያ
 ፍልውሃ ፈለቀ ከየወንዞቻችን
 ታጥበን ዋኝተን ረካን አረፈ ሥጋችን
 በረከት ፈለቀ አማረ ወዛችን
 ቢጫ ጥቁር ነጩ ቡናውም ታጠቡ
 የቀለም ልዩነት ተጠርጎ ከሕዝቡ
 ያበባችን መዓዛ በዓለም ተሰማ
 ንቦችም ተሳቡ አገራችን ለማ
 በተፈጥሮ ውበት ዓለም ተደነቀ
 መሬታችን ታየ ጠርቶ እየደመቀ
 የአየሩ መዓዛ ከሩቅ ሰውን ጠራ
 አሰፋልት ተነጠፈ አበቃ አቧራ
 ድንግዝግዝም ሄደ ብርሃን ከላይ በራ
 ባምላክ አርዳታ ተነስተን እንሥራ
 ባአውሮፕላን በመርከብ አልፎም በባቡሩ
 መጓዝ ተጀመረ አበቃ ሀሩሩ።
 ከምሥራቅ ከምዕራብ ከሰሜን ከደቡብ

አየነው በሥራ ሕዝቡ ሲረባረብ
 ከየአቅጣጫውም ምስጋና ጎረፈ
 ችግር ገደል ገባ ሕዝባችን አረፈ
 መዓዛ አወደ አበቦች አበቡ
 በኛም መስተንግዶ ዓለማት ተሳቡ
 ገጠሩ አበበ ከተማው አጌጠ
 አሮጌው አበቃ ዘመን ተለወጠ
 ያልታሰቡ ምርቶች ከእርሻ መነጩ
 ድርብርብ ሀብት መጣ ወገኖች ፈነጩ
 ምድሩ ሰማዩ አየሩ ታደሰ
 ድህነት ተቀብሮ በረከት ፈሰሰ
 ውብ ዓለም ተባለች የኛ ምድረ በዳ
 አውነትም ውብ አገር ፈካ ጽጌረዳ
 ቀልድ አያዋጣንም አንሁን አራዳ
 መስኖ ይቀደድ በደረቁ ሜዳ
 ምድራችን ይለምልም ይጥፋ ምድረ በዳ።

በባሪያው መልዕክትን ያመጣው እግዚአብሔር የተባረከ ይሁን።
 እንባቢ ሆይ! በማስተዋል ማንበብህን እንድትቀጥል አመክርህሁ።
 በመግቢያው ላይ በመጠኑ ለመግለፅ እንደምክርኩት ለመጀመሪያ ጊዜ
 ይህንን ራዕይ ለተማሪዎች ሲነግሩን ቀድሞ ወደ አይምሮዬ የመጣው
 ለሕዝብ መድረስ አለበት የሚለው ሀሳብ ነበር። ይኸው እግዚአብሔር
 ረድቶን ለመነበብ በቃ። ከጅህም ደረሰ የእግዚአብሔር ሕዝብ ሆይ
 ደጋግሜ ምንታይለህ? ብዬ መጠየቄን የምትዘነጋው አይመስለኝም። ፤ ምን

ታያለህ፤ የሚባል የጥያቄ ጎተራ ከፍቼ የመልሱ ጎተራ ከፍቼ የመልሱ ጎተራ ከቀዬህ እንዳይጠፋ፡፡ አሳሰቤህ የመልሱን መረዳት በጉዟችን እንደምናወጋ አሰነብሁ ነበር፡፡ አንባቢውን ምን ታያለህ ብዬ እንደጠየኩ እግዚአብሔርን «እግዚአብሔር ሆይ ምን ትላለህ?» ብዬ ጠየኩት፡፡ የተማሩት ስለ ኢትዮጵያ ኢኮኖሚ እንዲህና እንዲያ ያሉትን ተመልከቼ እግዚአብሔርን «እግዚአብሔር ሆይ ምን ትላለህ?» አልኩ እግዚአብሔርም የኢትዮጵያን ጓዳ ጎዳጓዳ ተመልከቶ «የከፍታ ዘመን ለኢትዮጵያ! ብሎ መለሰ፡፡

አርብ ምሽት በቄስ በሊና በኩል የተነገረውን ራዕይ የሰሙ የአዲስ አበባ ዩኒቨርሲቲ ክርስቲያን ተማሪዎች በውስጣቸው አንድ እውነት እያቃጨለ ወደ ዶርም አመሩ፡፡ በወጣቶች ፊት ደስታ ይነበባል፤ ከፍተኛ የሆነ የሥራ ጉጉት ይታያል፡፡ ቅዳሜ ሣለዳ የዶርማችን ተማሪዎች ገና በማለዳ ስለ አርብ ምሽቱ መልዕክት በደስታ ይወያያሉ፡፡ በዶርማችን አማራ፤ አሮሞ፤ ትግሬ፤ እንዲሁም ሌሎች አንድ ላይ ይኖራሉ፡፡ በአጠቃላይ ከሰባት የማናንስ አንድ ዶርም ተማሪዎች በደስታ ተውጠን ስለሰማነው መልዕክት እየተደነቅን ቅዳሜ ሣለዳ ተወያየን፡፡ ገሚሱ «አሁን በኋላ አልሞላም ሲል፤ ገሚሱ «ለዚህ ሥራ ቅሬታ ለመሆን በነገር ሁሉ ማደግ አለብኝ» ይላል፡፡ አርብ ምሽት የተጀመረው ውይይት በስፋት ቀጠለ፡፡ ሁላችንም በአንድ ነገር ላይ አፅንኦት ሰጠንበት አርሱም ቅጥሩን ለመሰራት ስንወጣ የሚገጥመንን ፈተና እግዚአብሔር እንዲረዳን ኃይልን መለመን፡፡ በልባችንም «የሰማይ አምላክ ያከናውንልናል እኛም ባሪያዎቹ ተነስተን እንሠራለን» አልን፡፡

ብዙ ወገኖቻችንን ከጉዞ ያስቀረው ተስፋ መቁረጥ እኛንም እንዳያገኘን እግዚአብሔር ላይ መታመናችንን መቼም ቢሆን እንርሳ፡፡ የተለያየ ፈተና ሲደርስብን እንደ ሙሉ ደስታ መቁጠር እንዳለብን ሐዋርያው ያዕቆብ ለተበተኑት አሥራ ሁለቱ ወገኖች በላከው ደብዳቤ ላይ አስፍሯል፡፡

«ወንድሞቼ ሆይ የእምነታችሁ መፈተን ትዕግሥት እንዲያደርግላችሁ አውቃችሁ ልዩ ልዩ ፈተና ሲደርስባችሁ እንደ ሙሉ ደስታ ቁጠሩ፡፡ ትዕግስትም ምንም የሚጎድላችሁ ሳይኖር ፍጹማንና ምሉዓን ትሆኑ ዘንድ ሥራውን ይፈጽሙ፡፡»

ያዕቆብ 1:2-4

አንባቢ ሆይ የኢትዮጵያ ኢኮኖሚ ሲማሩት ሚቀለው... ሲኖሩት ሚከብደውን አስቀድመን ተመልክተናል፡፡ እግዚአብሔር በኢትዮጵያ ኢኮኖሚ እድገት ላይ ያየውን ለባሪያው ተናግሯል፡፡ በማስከተል ወደዘመናቱ አናልፋለን፡፡ «እስከአሁን ያነበብነው እንዲሁም ከአሁን በኋላ የምናነበው መልዕክት መቼ እና እንዴት ይፈፀማል?» ለሚለው ጥያቄ ቄስ በሊና የተመለከቱትን የአመታት ምልክታ ይተርካሉ፡፡

÷ ÷ ÷

«እንግዲህ ይህንን ራዕይ ከአየሁ በኋላ፤ መቼ የሚሆን ነገር ነው? ብዬ ሳሉ በእግዚአብሔር ሠላሳ ዓመታት በፊቴ አስቀመጠ፡፡ ሠላሳ ዓመት የሚለውን ቁጥር ተመለከትኩ፡፡

❖ የመጀመሪያው አሥር ዓመታት፡- የመጀመሪያዎቹ አሥር ዓመታታ የችግር፣ የምጥ እንዲሁም የሽግግር ዓመታት ናቸው፡፡ ፣ አለኝ፡፡ ይህ አሥር ዓመት የጀመረው እንደ ኢትዮጵያ አቆጣጠር በ1993 ዓ.ም. አጋማሽ ላይ ነው፡፡

በተላላፊ በሽታዎች የምትሰቃይበት ይኸው የመጀመሪያው አሥር ዓመት ነው፡፡ መዋከብ፣ አለመተማመን፣ አለመስማማት፣ መለያየት በመሪዎች መካከል ይሆናል፡፡ የአገር መሪዎች እንዲሁም የቤተክርስቲያን መሪዎች ሲዋከቡ በሕዝብ መካከል ግርግሩ በዝቶ ተለክተኩ፡፡ በትንሽ ትልቁ መታወክ፣ መፍራት፣ መሸሸ እንዲሁም መስጋት እያየለ ሲበዛ የማይነጋ የሚመስል ጨለማ በኢትዮጵያ ላይ ሰፍኖ ተመለከተኩ፡፡ የሚታየውና የሚወራው ነገር ስለማይመሳሰል አለመተማመን ይበረክታል፡፡ ካለመተማመን የተነሣ ስደቱ፣ አሥራቱ፣ እንግልቱ፣ መዋዠቁ እየበዛ ሲሄድ አየሁ፡፡

ፖለቲካዊና መንፈሳዊ ትግሎች ይፋፋማሉ፣ መጠነኛ የሆነ ጦርነት በሕዝብ መካከል ይሆናል፡፡ ከመሳሪያ ጦርነቱ በተጨማሪ የቃላት ጦርነቶችን ተመለከትኩ፡፡ ሥርዓት አልበኝነት፣ የፖለቲካ አለመረጋጋት፣ የድንበር ግጭቶች ይሰፋፋሉ፡፡ ከኢትዮጵያ አልፎ በአፍሪካም መዋከብና አለመረጋጋት ይሆናል፡፡ ይህንን ለማርገብ መንግሥትና የሃይማኖት መሪዎች የሚያደርጉት እንቅስቃሴ ባይሳካላቸው አየሁ፡፡ ነገር ግን የአካባቢ ሽማግሌዎች የሚያደርጉት ጥረት እንደሚሰምር እግዚአብሔር አሳየኝ፡፡

የመከራ፣ የጭንቅና የምጥ እንደሆነ የተገለፀው የመጀመሪያው አሥር ዓመት በቤተክርስቲያንን የሚፈትን ይሆናል፡፡

አብያተ- ክርስቲያናት ሆኑ ማሕበረ ምዕመናን በመካከላቸው አለመረጋጋትና መለያየት ይሆንባቸዋል፡፡ መሰረቷ ክርስቶስ የሆነላት ቤተ- ክርስቲያን ጨውነቷ ጠፍቶባት ስትንገዳገድ፡ እርስበእርስ ስትነቃቀፍ አይሁ፡፡ ጥላቻ ሲበዛ፡ እግዚአብሔርን መፍራት ቀርቶ የልምድ አምልኮ ቤተ-ክርስቲያንን ወርሷት እግዚአብሔር አሳየኝ፡፡ በዚሁ የመጀመሪያው አሥር ዓመት ጥቅም ቤተ-ሃይማኖትን ያምናል፣ ሥራአጥ እጅጉን ይበዛል፡፡ ፖለቲከኞችና የቤተ-ክርስቲያን መሪዎች እርስበርሳቸው ይወዳደሳሉ ስለ እውነት የቆሙ ከአደባባይ ላይ ይጠፋሉ... ሕዝቡ በመሀል ይሰቃያል እርስበርሱ ይታመናል፡፡

አይሻልም እንዴ?

አይሻለንም ወይ ጦርነት ብንተወው
መሃይምነት ቀርቶ ፈጥንን በተማርነው
ያለማወቅ ዘመን ከኢትዮጵያ ቢጠፋ
ጥበብና እውቀት ቶሎ ብናስፋፋ
አብረን ተባብረን ማጥፋተ ድንቁርና
ብንረማመድስ? በጥበብ ጉዳና
ድንግዝግዙ አልፎ ጨለማም ቢበራ
ከሸለቆ አልፈን ብንወጣ ተራራ
ከመሪ ሳንጠብቅ አራሳችን ብንጀምር
ብናርሰው መሬቱን በርትተን ብንቆፍር
ልመና ቢበቅን አይሻልም እንዴ?
ለምን እንሆናለን የመንገድ ወንበዴ?
ሰው ወደፊት ሲጓዝ እኋሊት ሄደናል

ሺረ ሰንፍናችን ለምን ይጠቅመናል።
 ተራምደን ማራመድ ከእኛ ሲጠበቅ
 አራምዱን ብለሃል በኋላ ተጠንቀቅ
 ወሬን ለወረኛ ሰንፍናን ለሰነፍ
 ጣለውና አለፍ ከአንተ ይራገፍ
 ከአሥራት ተላቀን ብንቆም ያምርብናል
 ተፈተን መገሥገስ ማወቅ ይሻለናል።
 ፖለቲከኞቹ ብዙ ባትበድሉን
 ማዋከብን ርቆልን በወግ ብትመሩን
 አይሻልም እንዴ ለሰላም መቆሙ?
 መቆሳሰል አልፎ ቢፈወስ ሕመሙ
 ሰላምና ፍትህ ቢሰፍን ይበጃል።
 በአፈሙዝ ሰላም እንዴት ይጠበቃል
 ፍቱን እንፍታ ምሩን እንመራ
 ዛሬ ያልፋልና አንሁን መራራ
 ታማኝነት ይሰፈን ተረትን አናውራ
 ሁሉም ያልፋና አሻግራችሁ እዩ።
 ተሰማምተን እንሥራ ጽልመት እንዲበራ
 ቀለል አያላችሁ አታሳጡን አውራ።
 ለፍትህ እንቁም አደራን አንጠብቅ
 ሕዝቡ እርፍ ይበል ከቶ እንዳይማቅቁ
 ሙስና ነሽ ጉቦ ሕዝቡን እያማቀቁ
 ወገቡ ተሳብሮ ጉልበቱ እያለቀ
 እውነትን ከውሸት እያደባለቀ

ማንስ ተጠቀመ ቅንነት ካለቀ
 እስቲ እንወያይ ዩቱ ይሻለናል
 መናናቅ መጋፋት ለምን ይረባናል
 በገንዘብ መሸብብ አፍን እየዘጋ
 ፍርድ መንገዱን ስቴ ኑሮ እየተናጋ
 ፍትህ ፍርድም ጭምር አልፈታ እያለ
 ቢሮላችን ተጣቦ ሕዝብ ፀሐይ ላይ ዋለ

እስቲ እንመለስ ካለፈው እንማር
 መካሰሱ ይቅር ፍጻሜአችን ይመር
 ምሥራቁን ምዕራቡን ሰሜኑን ደቡቡን
 በፍቅራችን ገመድ እያሰባሰብን
 ልዩነታችንን እየተቀባበልን
 እንድነታችንን አጥብቀን እያያዝን።
 ከመካከላችን ገበሬውን እናውጣ
 እግዚአብሔር ይከበር ሰላም ከላይ ይምጣ።

አሜን

«በአሥር ዓመቱ ጉዞ የብዙዎች እምነት ይፈተሻል፤
 የተመሰረተበት መሰረት ይለያል ይላል የሠራዊ ጌታ እግዚአብሔር።
 ችግርና መከራ በሚነግሱበት አሥር ዓመት ውስጥ ኢትዮጵያ
 መሠረቷን ትመሰርታለች። ከችግርና መከራ ሌላ የሽግግር ዓመት የሆነው
 የመጀመያው አሥር ዓመት ለወደፊቱ የሚጠቅም የመሠረት ግንባታ
 እንቅስቃሴ ይካሄድበታል። ከአሁን ቀደም የነበሩት መሪዎች

መቀመጫውን ሲይዙ አያፈረሱ ይሰሩ እንደነበረው አይሆንም። በዚህ በችግር ጊዜ የሚሰራቱት መሰረቶች፣ የቸጃመሩት ሥራዎች ይቀጥላሉ እንጂ አይፈረሱም። ቤቶችም - የደረግ ቤት .. የኢህአዴግ ቤት እየተባሉ አይቀሩም..... ቤትም ካለ ይቀጥላል። ሥራም ካለ ሥራው ይቀጥላል። ፋብሪካም ካለ ፋብሪካው ይቀጥላል። ብዙ ሕልም... የሚመስሉ ነገሮች እውን ወደ መሆን መስመር ይገባሉ። ብዙ እንቅስቃሴዎችም ለመፈታት ወደ ሚችሉበት ደረጃ ይፈጥሳሉ።

አርቶዶክስ፣ ካቶሊክና፣ ፕሮቴስታንት በዚህ ጊዜ ለመንፈሳዊ መነቃቃት መንገድ ይመነጥራሉ። በመንገድ ምንጠራው ወቅት መዋከብ ይሆናል። በታምራት የተሞሉ ሕፃናት ሲወለዱ አየሁ። እግዚአብሔርም «በእነዚህ ህፃናት የኢትዮጵያ የዘመናት ቋጠሮ ይፈታል። እነርሱም ትጉሃን አገልጋዮች እና ሠራተኞች ይሆናሉ» አለኝ።

ህፃናቱ በመንፈስ ቅዱስ ተሞልተው ለመንፈሳዊ ለውጥና ለአገር አመራር ሲዘጋጁ እግዚአብሔር አሳየኝ። ራዕይ ማየትና በመንፈስ ቅዱስ መሞላት በሕፃን ላይ በግልፅ መሥራት ይጀምራል።

የንፁህንን ደም ለዘመናት ስትጠጣ የነበረችው ምድር ስትጮህ ሰማኋት። ምድሪቱን በሙሉ የሸፈነ የሀዘን ልብስ አሳየኝ። ከምሥራቅ እስከ ምዕራብ እንዲሁም ከሰሜን እስከ ደቡብ ጥቁር የሀዘን ልብስ ተዘርግቶ ስመለከት ሳለ እግዚአብሔር «መልክት ሀዘን ሳነሳው አይ» አለኝ። የተዘረጋው ልብስ ልክ ባርኖስ የሚመስል ጥቁር ልብስ ሲሆን «ምንድን ነው ይሄ?» ብዬ ጠየኩ እግዚአብሔርም «ይህ በኢትዮጵያ ላይ የተዘረጋው እርግማን ነው ይህች ምድር እርግማን አለባት.... የብዙ ንፁህን ደም ፈሷል ስለዚህ ምድሪቱ ሀዘንተኛ ናት።» በማለት

መለሰልኝ። በቀጠልም እግዚአብሔር «ምድሪቱ ሀዘንተኛ ነች... ተመልከት ሀዘንና እርግማን ሲነሳ አይ» አለኝ። በአራት ገፅ ከምስራቅ እስከ ምዕራብ እንዲሁም ከሰሜን እስከ ደቡብ አራት ሰዎች ቆመው አየሁ። አራቱም ሰዎች ትልልቅ መቀስ ይዘዋል። መላእክት ይሁኑ ሰዎች በግልጥ ባልረዳውም ሰው ስለሚመስሉ ሰዎች እያልኩ ልቀጥል። አራቱም ሰዎች በያዙት መቀስ እየቀደዱ ወደ መሀል ይራመዳሉ። መሀል ላይ ሲደርሱ የመሀሉን ጫፍ ይይዙና ይጠቀልላሉ ጠቅልለው ወዴት እንደሄደ ሳላውቅ ይጥሉታል።

የሀዘን ልብቡ እንደተገፈፈ ሳር ቅጠሉ ቀና ቀና..... እያለ ሲንቀሳቀስ አየሁ። በምድሪቱ ላይ ዛፎች በነፃነት ሲንቀሳቀሱ፣ ሰዎች ሲነቁ በደስታ ሲንቀሳቀሱ፣ እንሰሳት ነፃ ሲወጡ ተመለከትኩ። ከዚያ እግዚአብሔር «የምድሪቱን ከፋት እንስቼያለሁ» የሚል መልዕክት አመጣ።

እርግማን ከምድሪቱ ይቀራል፣ የመሬቱ ከርስ ተከፍቶ ማዕድናቱን ያሳያል፣ የሰማይ በረከትም በሕዝቡ መታዘዝ ለመውረድ ይዘጋጃል፣ በምድሪቱም እፎይታ ይጀምራል።

❖ ሁለተኛው አሥርተ ዓመት፡- ሁለተኛው አሥርተ ዓመት ከእንቅልፍ የመንቁያ ዓመት ይሆናል። በዚህ ወቅት በአገር ደረጃ እና በቤተክርስቲያን ውስጥ ተጋድሶ ይሆናል። ኢትዮጵያ ላይ

❖ ለዘመናት ውስብስብ ሆኖ የቆየው ቸግር ይነሣል። ብዙ የልማት እንቅስቃሴዎች ይፋጠናሉ፤ ያልታሰቡ ግኝቶች ብቅ ይላሉ። የእርሻ ትራክተሮች በማሳዎች ላይ በሥራ ተጠምደው የሚታዩበት ጊዜ ይሆናል። ባህላዊውና ኃላፊ የሆነው አስተራረስ ቀርቶ ብዙ የሥራ ማሸኖች በተግባር ሥራ ላይ የሚውሉበት አመታት እንደሆኑ አየሁ። በሁለተኛው አሥርት ዓመት ወንዞቻችንና ጅረቶቻችን በመስኖ ልማት ይጎለብታሉ የመስኩና የአበባው ልምላሜ አይንን ይሰባል።

ሕዝቡ ሲነቃቃ ከእንቅልፍ እንደነቃ ሰው ሆኖ አየሁት። ቀድሞ ምን ነኩት? ነው? የት ነበርን? እያሉ ሰዎች አራሳቸውን ሲጠይቁ አሳየኝ። እንቅልፍ ጊዜውን እንደወሰደበት ሰው ሁሉ ባለው ዕውቀት፣ ችሎታና ስጦታ (talent) ለመጠቀም ሲሯሯጥ አየሁ።

በዚህ አሥርተ ዓመት የመቶ ዓመት ኃላፊነትና ድህነት እንደሚወገድ እግዚአብሔር ነገረኝ። በአሥር ዓመት የመቶ ዓመት መከራ ይወገዳል ማለት የሚከብድ ቢሆንም ለእግዚአብሔር ቀላል እንደሆነ ልናምን ይገባናል። እግዚአብሔር ሁሉን ቻይ እንደሆነ በመድረክ ላይ ከማወጅ ባለፈ በህይወታችን መልመድ ይኖርብናል።

የመቶ ዓመት ድህነትና ኃላፊነት ከመወገዱ ጋር በተያያዘ ትላልቅ ተቋማት ሥራ እንደሚጀምሩ፣ ጥናትና ምርምር እንደሚሰፋ፣ ሳይንስና ቴክኖሎጂ በፍጥነት እንደሚያድግ፣ የሙያ ማሰልጠኛዎች እንደሚሰፋ አሳየኝ። ከኢትዮጵያ ሳይንቲስቶች መፍለቅ ሲጀምሩ፣ የውጭ ሳይንቲስቶችም ከመልካም አየሯ

የተነሣ ኢትዮጵያን መርጠው የምርምር ጣቢያዎችን ሲሰሩ አየሁ።

ለበርካታ አመታት በትርምስና ጦርነት የምትታወቀው ኢትዮጵያ ሰላም ሰፍኖባት እግዚአብሔር አሳየኝ። «ሰላምና መረጋጋት፣ ፍትህና እኩልነት እንደሌላው ዓለም ወደ አፍሪካ ይመጣል በገጠርም በከተማ ልማት ይበዛል» አለኝ።

ከርስቲያኖች ራሳቸውን በቅጡ ማየት የሚጀምሩበት ሁለተኛው አሥር አመት የቤተክርስቲያን ተጋድሶን ያመጣል። በሃይማኖት ድርጅቶች ውስጥ ለጥቅምና ለሥልጣን የሚደረገው ሹክቻ መቋጫውን ያገኛል። ክፋትም፣ መገፋፋትም ይቀራል ሕዝቡም ሰላምን ያገኛል። እግዚአብሔርን የሚፈሩ መሪዎች፣ በተሰጣቸው የፀጋ ሥጦታ የሚያገለግሉ መንፈሳዊ አገልጋዮች በታውን ይረከባሉ። ጽድቅና ቅድስና በአገራችን በሕዝባችን ላይ ይሆናል።

ለወንጌል ሥልጭት በአገርና ከአገር ውጭ በስፋት የተሠማሩ አገልጋዮችን አየሁ። በታላላቅ ድንቅና ታምራት የሚያገለግሉ አገልጋዮች በኢትዮጵያ ውስጥ ሲያድጉ ተመለከትኩ። «ብዙ ወጣቶችም ወደ ምሥራቅ አገራት ለሚሲዮን ሥራ ይሄዳሉ። በድንቅና በተአምራት ታጅበው በኃይልና በስልጣን እየተናገሩ ሕዝብን ወደ እኔ ያፋልሳሉ።» አለኝ ጌታ። ኢትዮጵያዊያን በመንፈሳዊ አገልግሎት ለዓለም እንደ መድኃኒት የምንፈለግበት ዘመን እንደሚሆን አየሁ። ለዓለምም መንፈሳዊ ተሃድሶን እንደምናመጣ ተረዳሁ.... ክብር ለመሠራዊት ጌታ እግዚአብሔር ይሁን። አሜን።

❖ ሦስተኛው አሥርተ ዓመት - ሦስተኛው አሥርተ ዓመት የከፍታው ዘመን ከፍታ ይሆናል። በሺህ በሦስተኛው አሥርተ ዓመት ውስጥ ባሉ አሥር ዓመቶች የአምስት መቶ ዓመታት ኃላቀርነት፣ ድህነትና ሀሃይምነት ይወገዳል። በምድሩ በሃያ ዓመት የሰድስት መቶ ዓመታት ችግርና መከራ ተወግዶ አገራችን ነፃ ትወጣለች ማለት ነው። እግዚአብሔር በማስከተል የጃፓንን ካርታ አሳየንና የሁሉም ፈተና ርዝራዥ ተወግዶ የዛሬዋ ጃፓን የኑሮ ዕድገት ላይ እንደምትደርስ ገለጸልኝ። (የዛሬው ጃፓን የሚያመለክተው በ1994 እንደ ኢትዮጵያ አቆጣጠር የነበረችውን ጃፓን ነው።)

ስንፍናችን ተወግዶ፣ ስንጠራበት የነበረው ክፉ ስምና ኑሮ ተቀይሮ ቀና የምንልበት ይህ ሦስተኛው አሥርተ ዓመት መታሰባችን በሰፊው የሚወራበት ይሆናል። መልካም ስምና ከፍተኛውን ስፍራ ለእኛ ለመስጠት የማይታሰብ በሚመስላቸው ፊት እግዚአብሔር ያደርገዋል። ስለችግራችን ዘላለማዊነት አይምሮቸውን ያሳሙኑ በፍጥነት ማደጋችንን ሲያዩ ይደነቃሉ የሰው ጉልበት ረከሶ የታየበት ዘመን ተሸሮ በሁሉም ሠራተኛ በሚሆንበት ሦስተኛው አሥርተ ዓመት በውርደት መቆጠራችን ያከትማል። የአገራችን ጥሩ አየር፣ ሰላምና መረጋጋት፣ የሥራ ተሃድሶ፣ ማራኪ የአበቦች መዓዛና የዛፎች ጥላ ሕይወትን ሲያድስ አየሁ።

ዓለም አቀፍ ቢሮዎች በአዲስ አበባ ይከፈታሉ፣ ልጆቻችን በጥበብና በዕውቀት ያድጋሉ፣ አፍሪካ የኢኮኖሚ ህብረት መስርታ በአንድ ፓስፖርት መጠቀም ትጀምራለች።

ኢትዮጵያም የአፍሪካ እምብርት የዓለም ዓይን ማረፊያ ትሆናለች።

መንፈሳዊ እንቅስቃሴውን በተመለከተ እግዚአብሔር እንዲህ አለኝ «አርቶዶክስ፣ ካቶሊክ፣ ፕሮቴስታንት በልዩ መለኮታዊ ኃይል ይነካሉ፣ እውነተኛ አንድነትንም ይፈጥራሉ፣ ለወንጌል አገልግሎት ወደ ዓለም ይሰማራሉ። ከልዩነታቸው ይልቅ ሕብረታቸው ጎልቶ ይታያል። የአገልግሎትና የፍቅር ተሃድሶ በመካከላቸው ይሆናል።

ለብዙ ዘመናት በትምህርተ መለኮት ልዩነቶች የተገፋፉ ወጣቶች በመካከላቸው ያለው ልዩነት ጠባቂ የሚታይበት ሦስተኛው አሥር ዓመት በእርግጥም የኢትዮጵያ ከፍታ መባሉ ለበጎ ነው። «የቀድሞ የኃይማኖት ማነቆዎች ይቆረጣሉ ይህም በዓለም በላይ ጥያቄን ይፈጥራል።» አለኝ እግዚአብሔር። በኢትዮጵያውያን ክርስቲያን ወጣቶች እንዴት ተቀራረቡ? እንዴት ተዋደዱ? መንፈሳዊ አንድነትን እንዴት ሊያገኙ ቻሉ? እንዴት በአንድነት ተሰበሰቡ? አርቶዶክስ ከፕሮቴስታንት ጋር? ካቶሊክ ከፕሮቴስታንት ጋር? ፕሮቴስታንት ከካቶሊክና ከአርቶዶክስ ጋር? ከካቶሊክና ከአርቶዶክስ ጋር? እንዴት? እንዴት ይቻላል? የሚሉት ጥያቄዎች ጎልተው ይወጣሉ።

ጥያቄው ቢበረከትም ማንም፣ ምንም ቢያወራም አንድነቱ ይጠብቃል። መሪዎች ሊያቆሙት የማይችሉት ታላቅ እንቅስቃሴ ይሆናል። መንፈስ ቅዱስም ታላላቅ ደኖች እንሚያቃጥል የሰደድ አሳት የቀደመውን ያረጀ ሥርዓትና ወግ ያቃጥላል። አብያተ ክርስቲያናት

ይቀጣጠላሉ። ታላላቅ ተቋምራትም በአየቦታው ይደረጋል። ኢትዮጵያውያን አገልጋዮች በሄድበት ሁሉ አንደጫው ይፈለጋሉ፤ ብርሃንነታቸውም ይገለጣል። እንደ መድኃኒት የሚፈለጉ በእምነታቸው፤ በአገልግሎታቸው፤ በትጋታቸውና በንቃት ህሊናቸው የሚፈለጉ ሕዝቦች ሆነው ይገለጣሉ። ተሰርተውም ይወጣሉ ወጥተውም መድኃኒት ይሆናሉ።

መንፈሳዊ እንቅስቃሴው ወጣቶችንና ሙስሊሞችን እንዲሁም እምነት የለቸችንም ይደርሳል። የሰላም መንፈስ ይበዛል፤ ፍቅር ጎልቶ ይወጣል፤ መስዋዕትነቱም አንገት አያስደፋም። መንፈሳዊ ዕውቀት፤ ጥበብ፤ መንፈሳዊ መረዳት፤ የፀጋ ሥጦታዎችና የመንፈስ ፍሬዎች በቤተ-ክርስቲያን ስለሚበዛ ከፍቅር ጋር የተዋሃደ አገልግሎት አብያተ ክርስቲያናትን ይወርሳል ይላል የሰራዊት ጌታ እግዚአብሔር።

ዘመኑ እግዚአብሔር አህዛብን የሚጎበኝበት በዘመን ይሆናል። እግዚአብሔር ያለውን ብናምን ለጥቅማችን ይሆንልናል ባናምንም እንኳን እግዚአብሔር ከመፈፀም ወደ ኃላ አይልም። ለብዙ ዘመናት ስሜ በዚህች ምድር ላይ ተጠርቶአልና ስለስሜ ስል ምድሪቱን አጎበኛለሁ ይላል እግዚአብሔር።

በራሴ ተነሣሁ ምድሪቱንም እፈውሳለሁ፤ እርግማንዋን አጣፋለሁ፤ የፈሰሰውን ደም አበቀላለሁ፤ ተኩላውንና በጉን አዋድዳለሁ፤ የአንበሳውን ጥፍር አነቅላለሁ፤ ሕዝቤም ከፍርሃት ያርፋል ይላል የሠራዊ ጌታ እግዚአብሔር።

ሙስሊሞች በሕልምና በራዕይ ያዩኛል፤ ከመካከላቸው አጋንንት የሚሰበትን አጠፋለሁ፤ በምድሪቱ ያሉ መተቸኞችና ጠንቋዮች ያፍራሉ፤

ትብታባቸውም ከንቱ ይሆናል። ይላል የሠራዊት ጌታ እግዚአብሔር። ሰው ሁሉ ከእንቅልፍ ይቀሰቀሳል፤ ከቅገርትም ይተርፋል፤ እያላኩንም ያመሰግናል። በዚህችም ምድር ላይ አዲስ ሥራን አሠራለሁ ለዚህ እጄን እዘረጋለሁ ይላል እግዚአብሔር።

እንግዲህ ከዚህ በላይ የተነገረውን የኢትዮጵያን የተሃድሶ ዘመን ተጠባበቁ፤ ጸልዩ፤ አስላስሉ የተፈጸመውን መዝግቡ፤ ያልተፈጸመውን ጠብቁ። የድርጊቶቹ ውጤት ካሁኑ ማየት ትጀምራላችሁ ስላሳ ዓመት ከቆያችሁ ሁሉን ታያላችሁ። የዓመታቱ ቁጥር ከዚህ የበዛ ወይም ያነሳ ሊሆን ይችላል። ከጌታ ጋር መሆናችን፤ መጸለያችንና መቀደሳችን ጊዜውን ያፋጥናል። ኃጢአትና በደል በአዲስ ኪዳን ዘመንም እግዚአብሔር ሊፈጸመው ያለው ራዕይ ያዘገያል፤ ሆኖም ጌታ የተናገረውን ሳይፈፅም አይቀረም።

ውድ አንባቢ! እግዚአብሔር ኢትዮጵያን በጎበኝቶ ጊዜ መገረማቸው በርትቶባቸው ስንኝ ሊቋጥሩ የሚችሉ ገጣሚያን ብዙ ሊሆኑ ይችላሉ። እስኪ እንደው አሁን ነገሮች ጨለማ ከመሰለባት ኢትዮጵያ ማዶ ያለውን ትንሳኤ እያየህ ራዕዩ በተግባር በተፈጸመበት ዓመት ላይ ሆነህ ቀጣዩን ግጥም እንበበው። ይህ ግጥም የአዲስቷ ኢትዮጵያ ልጆች ግጥም ነው። በአሮጌዋ ኢትዮጵያ ልጆች ተጽፎ ለአዲሲቷ ኢትዮጵያ ልጆች ለምሥጋና እንዲነሱ መታሰባቸውን አዳይረሱ የተቋቋመ ነው።

እንበል ያኔ

በንቺ የቀለዱ ቀበኞች በሙሉ
 ስምሽን የቀበሩ ሕዝብሽን ያጉላሉ
 ዘመን አልፎላቸው በቁም ተቀበሩ
 ታሪካቸው ጠፋ የቀሩት ታውሩ
 ደም መጣጮች ሁሉ ይኸው አፈር በሉ
 ከንግዲህ አይነሱም መቃብር ሥር ዋሉ
 የአጥፊዎች ዘመን በቃ አከተመ
 የልማቱ ዘመን መጣ እየተመመ
 ለተጐዱ ሁሉ ቅርቶአልና ምጡ
 መከራችሁ ያልፋል ተስፋ አትቁረጡ
 እምላካችን ይከበር አለፈ መታወክ
 በአጭር ዘመናት እዩ ስንባረክ
 ምድሪቱ ተውባ እግዚአብሔር አሳየን
 ቃል ኪዳን ገብቶልን በጊዜው አስበን
 እድገትና ልማት እየገሠገሠ
 የጠፋው ሰማችን እነሆ ታደሰ
 ጦርነት ወደመ ጥልም ገደል ገባ
 ለቀቀን አለፈ ሕዝቡ ወጥቶ ገባ
 ምድር ጌታን ትሰማ ሰማያት ያዳምጡ
 አዲስ ነገር መጣ ከእምላክ ጸበአት
 ምህረትም ታወጀ ወደቀ ሰንሰለት
 አዲስ ዘመን መጣ አርጌው ነጐደ

ሰይጣንም አፈረ የካባው ተናደ
 መረሳት ቀረና መጐብኘት መጣልን
 በደስታ እንዘምር እስይ ደስ ይበለን
 ወጥመድ ተሰበረ እንቅፋት ተነሣ
 እግዚአብሔር ጠርገው የምድሩን አበሳ
 ተቀበረ ሲለት ተነሣ ሕዝባችን
 ኃዘኑም አበቃ ታበሰ እምባችን፡፡
 ከምሥራቅ ከምዕራብ ከሰሜን ደቡብ
 ሁሉም ይሰብሰቡ በምስጋና ይግቡ፡፡

እንበል ያኔ!

ምስጋና ምስጋና ምስጋና ምስጋና
 ከአእምሮአችን በላይ ለሆነው ውለታ
 ቆጥረን እስከማንደርስ ለበዛው ስጦታ
 እናከብርሃለን ከበርልን ጌታ

አሳዳጆችን ባንተ ለምልሞ

ከያለንበት ተሰብስበናል

እኛም ሰው ሆነን ሰውን ማርከናል

የፈርአን ጦር ሕዝቡን አሳዶ
 እርሱ ግን ቀረ ከባህር ማዶ
 ከርስታችንን በድል ወርሰናል
 ባንተ መሪነት እዚህ ደርሰናል፡፡

እሜን፡፡

አስፍተን እናሰብ አጥልቀን እንወቅ

ከሰንፍና ኑሮ ከድጥ እንጠንቀቅ
ከራሳችን ተርፈን ሌሎችን ለመርዳት
ታጥቀን እንወጣለን የችግርን ዳገት
መሃይምነትን ሁሌ እንዋጋ
ድህነትም ደግሞ በጉድጓድ ይዘጋ
ጥበብን ተላብሰን እውቀትን እንቅሰም
ከእንቅልፍ አንንቃ ችግር አይደገም

ምዕራፍ - ሦስት

«ኤሎሄ — ኤሎሄ.... ላማ ሰብቅታኒ»

«አንባቢው ምን ያያል?» ብዬ የጥያቄ ጐተራ እንደከፈትኩ አስታውሳለሁ። የአንባቢው አይታ ምንም ይሁን ምን፣ እግዚአብሔር ያያል ስል (ያህዌ ይርኢ) ማለቴንም እንዲሁ። ይህንን የሚያውን እግዚአብሔርን (እግዚአብሔር ሆይ ምን ትላለህ?) ብዬም ጠይቄአለሁ። «ነገ በሬ ይወልዳል!» ሲመስል የሚችልን ገና ግን የምስራቹን ቃል ለሕዝቡ ያደረሰ እግዚአብሔር የተባረከ ይሁን።

«አንባቢው ስለ አነበበው ራዕይ ምን ያስባል?» ብዬ ብጠይቅ፣ አንባቢው ምን ሊለኝ እንደሚችል የተወሰኑ ነገሮችን አገምታለሁ። በተወሰኑ ግምቶች ላይ ተመርኩገዬ ቃላትን ላሰካካ ስላልፈለኩ ቄስ በሊና ለአንባቢው የሚመነፋት እንዳላቸው ብዬ የመጨረሻ ጥያቄ አቅርቤያለሁ

«ቄስ በሊና አንባቢው ራዕዩን በሚገባ ሁኔታ እንዲከታተል ምን እንዲያደርግ ይመከራሉ?» አልኳቸው እርሳቸውም «አንባቢው ራዕዩን እንዲከታተል (እንዲህ እንዲህ እንዲያደርግ እምከራለሁ።)» በማለት መልሰውልኛል። (እንዲህ እንዲያ) በሚሉት ቃላት ውስጥ ያለውን ምክር ወደ በኃላ እንደምመለስበት ቃል አየገባሁ በቅድሚያ ኤሎሄ ኤሎሄ ላማ ሰብቅታኒ» እያለች የምታነባውን ትንሽዋ ልቤን ላሳያችሁ።

† † †

መሪዎቿና ሕዝቦች መፍትሄ ፈልገውላት ግን መፍትሄ ያጡላት ኢትዮጵያ ብዙ ተብላለች። የአንዳንዶች ብዕር አሸማቆ አንገት አስደፍቷታል። ለዘመናት በልመና ውስጥ ማለፏን የተመለከቱ በብዙ ልመና ውስጥ በትንሽ እንዳልሞላላት ያስተዋሉ «የማትሞላ ሸለቆ» ሲሉ ስም አውጥተውላታል። ብዕራቸውን እያወዛወዙ «ለዛሬ የፍልኝ ለነገ እገዛለሁ» በማለት ባገኙት ሙጣጭ ቀለማት «ኢትዮጵያ የማትሞላ ሸለቆ!» ማለታቸው አግባብ ነው ትላላችሁ?» የእራሴን ፍርድ እንደ አባይ ጅረት ባሉ ቀለማት ማስፈር እንደምችል እርግጠኛ ነኝ። እፍረትን፣ አንገት መድፋትን የሚፈልግ ይኖራል ብዬ ባላስብም ማፈራችንና አንገድ መድፋታችንን ግን ሊካድ የማይቻል ሀቅ ነው።

ቤት ሲጠረግ በተለይም አልጋ ስር ውስጥ መጥረጊያ በማስገባት ቆሻሻውን ለማውጣት ሲሞክር የጠፋ እቃዎች ይገኙ ይሆናል። ይህን ፅሁፍ እያዘጋጀሁ እስከ አለሁበት ሃያ አንደኛ አመቴ ድረስ ቤት ጠርጌያለሁ። ከጠረኳቸው ቤቶች መካከል የአፈር ቤት፣ የሊሾ ቤት፣ የሸክላ ቤት እና የጣውላ ቤት ይገኙበታል። ለበርካታ ጊዜያት የጠፋ

ብዕሮች (አስከብርቶች)፤ እርሳሶች፤ እና ሌሎችም ጥቃቅን ነገሮች ቤት ሲጠረግ ይገኛሉ። ለምን ይህን ስለ ቤት መጥረጥ ግድ ያለኝ? ...፤ ስለ ጠፋ ብዕሮችስ ያሳስበኝ?፤

ማፈርን የማይፈልጉ፤ አንገት ከመድፋት የሚያጣጥሩ የአህጉራችን አፍሪካ ልጆች አንድ ቀን በድንገት አዘኑ፤ አዘነውም ብዕራቸውን አነሱ። ቤት ሲጠረግ አንደሚገኝ ብዕር መፃፍ አለመፃፉን እየተጠራጠሩ ከጥራጊ ውስጥ ያገኙት ብዕር ከወረቀት ጋር አገናኙት። ከቤት ጥራጊ ጋር የተገኘው ብዕር ቀለሙ አልደረቀም ነበርና ሲያዙት ሊታዘዝ በወረቀቱ ላይ አሮጠበት ወይም ተራመደበት ወይም ጻፈበት። እነርሱ ለካ ከአፍሪካ ለመውጣት ብዙ የሚጥሩ፤ በስኬት ጐዳናም ያሉ ነበሩና ኢትዮጵያ ከእነርሱ አህጉር ውስጥ መሆኗን ሲረዱ፤ ከቀድሞ አፍሪካ ያልተናነሰ አፍሪካን አፈሩ። ተጠርጐ ከመጣል የተረፈው ወግ ያገኘው ብዕርም «ኢትዮጵያ የአፍሪካ ማፈሪያ» ብሎ ለመከተብ አላቅማማም፤ እነርሱም ለማስከተብ የኢትዮጵያ ሁኔታ አልከለከላቸውም።

«ኢትዮጵያ የማትሞላ ሸሎቆ!» እንዲሁም «ኢትዮጵያ የአፍሪካ ማፈሪያ!» በሚሉት ሁለት አረፍተ ነገሮች ውስጥ ሌሎች ብዙ አረፍተ ነገሮች፤ ብዙ አንቀጾች፤ ብዙ ምዕራፎች፤ ብዙ መጽሐፍቶች አሉ። ሁሉም የሚናገሩትን እናድምጥ ከተባለ ራብ በየአመቱ ስለሚያልቁ ኢትዮጵያውያን በየመንገዱ ዳር ስለወደቁ ወገኖቻችን፤ ከገጠር ተሰደው ስጋቸውን ሸጠው የህይወት ጣዕም ጠፍቶቸው ስለሚኖሩ አህቶቻችን፤ የሚሰራው አጥቶ በአጉል ሱሶች ተገዝቶ በለጋነቱ ስለአረጀው ወጣት፤ከህፃን እስከ አዛውንት ድረስ ወደ ሞት እያስቸኮለው ስላለው

ኤች.አይ.ቪ (HIV)፤ ከታች እስከ ላይ ድረስ ስላሉ አራስ ወዳድ መሪዎች ይሉ ይሆናል።

እኔና አንቺን፤ እኔና አንተን፤ እኔና እርሶዎን በብአራቸው አንገታችንን ያስደፉንን ምን ብለን እንመልስላቸው? «ኢትዮጵያውያን የማትጠግቡ ርሃብተኞች» እና «ኢትዮጵያውያን የአፍሪካ ማፈሪያ» ያሉትን ምን እንበላቸው? መቼም በውጭ ጉዳይ ሚኒስትሩ አማካይነት «እንዲህ ይባላል እንዴ?» ብለን ለብሔርተኞቹ ብዕራችንን ብናነሳ መፍትሄ ይሆናል ብዬ አላምንም። «እውነትን ፅፈዋል ስድብን በመሰለ እውነታቸው አሳፍረውናል» የሚለውን ሀሳብ ልንቀበል ይገባል ባይ ነኝ። ለነገሩ እኛ ኢትዮጵያውያን የጦር ጀግኖች ስለሆንን እውነታው መደፈር ይመስለን ይሆናል ግን ባያስቆጣን ይሻላል።

ምነው?

ምነው አፍሪካ?

ምነው አሜሪካ?

ምነው እስያ?

ምነው አውሮፓ?

ምንአለ ብትተውን

ተነሱ ባትሉን

እርቦን ተኝተን

ባትቀስቅሱ!

በመጽሐፍ ቅዱስ በመጀመሪያ ስሟ የተጠራው ኢትዮጵያ ማቃሰቷ እስከመቼ ይሆን? በአረቡ ምድር ያለው ግፍ በነጮቹስ አገር

ያለው የወገኖቻችን አንገድ መጽፋት መቆጫው ምን ይሆን? እያለች ደጋግማ እግዚአብሔርን ትጠይቅ የነበረችው ልቤ አሁን ኤሎሄ.... ኤሎሄ ላማ ሰብቅታኒ» እያለች ነው።

ውድ አንባቢ! አንተም እንዲሁ እያልክ ፈውሳችንን እንድናፈጥን በጌታ ፍቅር እማፀንህለሁ።

የኢየሱስ እጆች መስቀል ላይ ከመወጠራቸው ቀደም ብሎ ባሉት ሰዓታት በምድር ሁሉ ጨለማ ሆነ። አሁንም በምድራችን ያለው ጨለማ እንዲገፈፍ የመከራዎቻችንን ጥግ ልንመከለት፣ በመከራዎቻችን ጥቅ ላይ ሆነን «ኤሎሄ....ኤሎሄ ለማሰብቅታኒ» ልንል የግድ ነው።

ሦስት ሰዓት የፈጀው የጨለማ ጊዜ ኢየሱስን ወደ መስቀል ሞት መራው። የእኛ ጨለማ በሰንተኛው ሰዓት ወይም በሰንተኛው ቀን ወይም በሰንተኛው ወር ወይም በሰንተኛው ዓመተ እንደሚፈፀም ባላውቅም በፊቱ መጮሃችን ትርጉም እንዳለው አልጠራጠርም።

«.....ትፈውሱም ዘንድ እያንዳንዱ ስለ ሌላው ይጸልይ.....»

(ያዕቆብ 5:16-18)

ኢየሱስ የመከራው ጥግ እንደደረሰ «ኤሎሄ... ኤሎሄ ላማ ሰብቅታኒ» አያለ ጮኹ። ትርጉሙም» አምላኬ፣ አምላኬ ለምንተውኸኝ?» ማለት ነው። የእግዚአብሔር ሕዝብ ሆይ አገራችን ኢትዮጵያ በፖለቲካው ስትታመስ፣ የወንጌል እውነት ያልገባቸው— ኢየሱስ ክርስቶስን የግላቸው አዳኝ አድርገው ያልተቀበሉ በአደባባይ በወንድማቸው ቃታ ተሰበባቸው፣ ሞታቸው ሲፈጥን አንተ ምን እያደረክ እንደነበረ ታስታውሳለህ? ዝምተኛዋ ምድር ዝምታውን ሰብራ የጠጣቸውን ደም እንድታይላት ብላ «አይ» ስትልህ በእርግጥ

እያየህ ነበር? ቆይ ለመሆኑ ከአንደበታችን ስለሚወጡ የእርግጥን ቃላት አስተውለንና እናውቃለን? የጥይት ድምፅ እየሰማህ ምድሪቱ ደም በዛብኝ ግፍ በረከተ እያለች በየጉዳው ያለውን ግፍ በነገረችን ጊዜ ምን አደረክ? የወንድምና አህትህ ደም እየፈሰሰ መሆኑን ባላወቀችህ ጊዜ ምን አደረክ? ምን ናተደርግ እንደነበር አንተ ታውቃለህ? ምን ትናገር እንደነበርም ታስታውሳለህ። የአገሪቱ ውዥንብር ሙዚናቃ ሆኖልህ ይሆን እንዴ? የምትሰማውን ጣር እንደምን ቆጠርከው? የሆነው ሆኖ አሁንም በአምላካችን ፊት እንባችንን ልናፈስ፣ ከወግና ስርዓት ተላቀን ቅዱሱን መንፈስ ለምድራችን ልንጋብዝ ይገባል። የጻድቅ ሰው ጸሎት በሥራዋ ሁሌም ኃይል እንዳላት መረዳቱ ይብዛል። አሜን። ሙሴ የምስክር ጽላቶች ከእግዚአብሔር ተቀብሎ ለመውረድ አርባ ቀንና ሌሊት ከሕዝቡ ተለየ። ከአርባ ቀናት በኋላ ሲለስ በሕዝቡ መካከል ውድቀት ሆኖ ነበር። በእጅ ለተቀረጸው የጥጃ ምስል ክብር የሚሰጥ ውድቀት። ለማይሰማ ለማይመልስ የሚዘፍን ውድቀት። ከሙሴ ጋር አብሮ ወደ ሕዝቡ እያመራ ያለው ኢየሱስ ሕዝቡ አልል ሲል ሰምቶ «የሰልፍ ድምፅ በሰፈር ውስጥ አለ» ሲል ለሙሴ ተናገረው። ሙሴም «ይህ የድል ነሺዎች ወይም የድል ተነሺዎች ድምፅ አይደለም፣ ነገር ግን የዘፈን ድምፅ አድርገን ቆጠርነው። ዛሬም የምድራችንን አሪታ የድል ነሺነት ወይም የድል ተነሺነት ስም ሰምተነዋል። እውነታው ግን የውድቀት ዘፈን መሆኑ ነው። ሀቁ ከእግዚአብሔር የተለየ እርሱ እያወጣ የሚያላዝነው ማላዘን፣ የሚያለቅሰው ለቅሶ፣ የሚዘፍነው መዝፈን የሚያጣጥረው ማጣጣር ነው።

÷ ÷ ÷

«ኤሎሄ..... ኤሎሄ ላማ ሰብቅታኒ?» አያለ ይጮህ የነበረውን ጌታችን ኢየሱስ ክርስቶስን የመለከቱ «ኤልያስን እየተጣራ ነው!» አሉ። ሰማይንና ምድርን የፈጠረ እግዚአብሔር ከኤልያስ ይበልጣል! አሁንም የእግዚአብሔር ሕዝብ ሆይ በዙሪያህ ያሉትን ለኢትዮጵያ ጩኸት መፍትሄ ያመጣሉ ከምትላቸው ላይ አይገባ አንሳ። የኢትዮጵያ ጉዳይ በእግዚአብሔር እጅ ያለ ጉዳይ መሆኑን ላስታውስህ አወዳለሁ። «ኢትዮጵያውያን እና የኢትዮጵያ መሪዎች አይናቸውን ወደ እግዚአብሔር ባነሱ ጊዜ ፈውስ ይሆናል» ያለው እግዚአብሔር ሁሉም ትክክል ነው። ዛሬም «ኤሎሄ..... ኤሎሄ ላማ ሰብቅታኒ» ማለታችን፣ አምላካችንን ለመጥራት እንጂ «ኤልያስን» ለመጥራት እንዳልሆነ ዙሪያቸውን የሚመለከቱ ሁሉ ልብ እንዲሉ አመክራለሁ።

ኢየሱስ «አምላኬ፣ አምላኬ ለምንተውኸኝ?» አያለ ሲያጣጥር «ኤልያስን ይጣራል» ያሉ እነርሱ ጨለማው የማይበራ መስሏቸው ይሆን? የእኛንም ጩኸት የሚሰሙ የእኛንም ጣር ያዳመጡ ሥጋ ለባሽን የምንጠራ ይመስላቸው ይሆን? የእግዚአብሔር ሕዝብ ሆይ አይኖችህን ወደ እግዚአብሔር አንሳ። «ተውት አስቲ ኤልያስ መጥቶ ሲያወርደው እናያለን» አያሉ ኢየሱስ ላይ ያፌዙበት ሰነፎች ዛሬስ ቅሬታ አላቸውን? የኢትዮጵያ ሕዝብ ጉስቁልና ተሽከመን የምናምጠውን እየተመለከቱ «ተዋቸው አስቲ እከሌ መጥቶ ሲታደጋቸው እናያለን» ይሉን ይሆን? ማንም ምንም ይበል በጠራው ጌታ

«ሰለምን ተውከን? አያልን በፊቱ ባነባነው ኤልሻዳይ አምላክ እንወራረዳለን ኢትዮጵያ ትፈወሳለች!

የኢየሱስን አማሚት ሉቃስ ሲተርክ «አባት ሆይ መንፈሴን በእጅህ እሰጣለሁ!» አለ። ይህንንም ብሎ ሞተ፤ በማለት ይተርካል። ዛሬም ሕልውናችንን በእግዚአብሔር አብ በእግዚአብሔር ወልድ በእግዚአብሔር መንፈስ ቅዱስ እጅ ልናስቀምጥ ይገባል። የአሁን መሞታችን ትንሳኤ የሚያገኘው ህልውናችን በኤልሻዳይ ጌታ እጅ ላይ የተቀመጠ እንደሆነ ብቻ ነው።

ሐዋርያው ዩሐንስ የኢየሱስን መሞት መስቀሉ ስር ሆኖ ይመለከት ነበር። ስለ ፍቅር ደጋግሞ የጻፈው ሐዋርያው ዩሐንስ የኢየሱስን አማሚት ሲተርክ፡-

«ከዚያም ኢየሱስ ሁሉ ነገር እንደተፈጸመ አውቆ፣ የመጽሐፍ ቃል እንዲፈጸም «ተጠማሁ» አለ። በዚያም የሆመጠጠ ወይም የሞላበት እቃ ተቀምጦ ነበር፤ እነርሱም ሰፍነግ በወይን ጠጅ ነክረው፤ በሂሶጽ ዘንግ ወደ አፉ አቀረቡለት ኢየሱስም ሆምጣጤውን ከተቀበለ በኋላ፤ «ተፈጸመ» አለ ራሱን አዘንብሎ መንፈሱን አሳልፎ ሰጠ።» ይላል።

ዛሬም ደጋግማ መጠማቷን የገለፀችው ኢትዮጵያ ለጥያቄዋ ያገኘችው መልስ ምንድን ነው? በአመታት ጉዞ ውስጥ ድጋው የኢትዮጵያ ሕዝብ «ተጠማሁ?» ብሏል እያለም ነው። የተጠማው ወጣት በከተማ ወድቋል፤ በበርሃ ተሰውቷል፤ ህፃናትና አዛውንት በየቦታው ወድቀዋል መጠማታቸው በርክቶ ስለ ደም ለተጠማቸው አሮጌ ከተማ እርካታ ሆነዋል።

የአግዚአብሔር ሕዝብ ሆይ የትንሹ ልቤን ጩኸት ልትሰማ እስከአሁን አይንህን ሰላልከለክልክኝ ጌታ ኢየሱስ በእውነት በረከት ይባርክህ። በእውነት በረከት በተባረከህ ጊዜ የተጠሙትንና የተራቡን እንድታስታውስ አባባ ኢየሱስ ማስተዋልን ይስጥህ። አሜን አግዚአብሔር ጩኸታችን ሰምቶ፡ የእገራችንን ሰቆቃ ቢቃ ሲል ያኔ ኢትዮጵያ በአንድ ድምፅ፡-

«አየሁ ጌታዬ ከንዱን አንስቶ
የጠላቴን ራስ ሲቀጠቅጠው
እስራቴንም ሲበጣጥሰው
ሞት ሞት የሸተተውን ሕይወት

በአዲስ መዓዛ ሲለውጡው» እያለች የምትዘምርለት ዘመን ይመጣል።

÷ ÷ ÷

በጸሎት የምታገለግሉ ስለምን እንደምትጸልዩ፤ ስለምን እንደምታጸልዩ የጸሎት አራሳችሁን መርምሩ። ፕሮግራም መሪዎች በአግዚአብሔር ሕዝብ ፊት ስለምትናገሩት ቃል ማስተዋል ይሁንላችሁ። አዝማሪዎች ለማዘመር የምትመርጧቸውን መዝሙሮች መልዕክት እስኪ በቅድሚያ አስላስሏቸው። ዘማሪዎች በካሴት ስለምታሳትሙት መልዕክት፤ በአግዚአብሔር ሕዝብ ፊት ስለምታቀርቡት ዝማሬ ጌታ መንፈስ ቅዱስ ማስተዋል ይሰጣችሁ... ከዚህ በላይ ጸጋውን ያብዛላችሁ። ሰባኪዎች ምን መስበክ እንዳለባችሁ ከአግዚአብሔር መንፈስ መጠየቁን አትዘንጉ። አስተማሪዎች ከመንፈስ ቅዱስ የተማሩ ቢሆኑ ሕዝቡ እንዴት ዕውቀት

ከማጣት የተነሳ ሊጠፋ ይችላል? ከአግዚአብሔር ያልሆነ መልዕክት ይዞ ከመቆም ሳይሰበክ ቢቀር የሚሻል ይመስለኛል።

የኢትዮጵያ ጉዳይ ወደ ትንሳኤ እንዲመጣ በአምላካችን እግዚአብሔር ፊት ማንባታችንን አናቋርጥ። የአግዚአብሔር ህዝብ ሆይ ኤሎሄ....ኤሎሄ ላማ ሰብታኒ?) ማለታታችን ወደ ትንሳኤ ለመቅረባችን አንዱ ምልክት ነውና በርታ። እግዚአብሔር ኢትዮጵያን ይባርክ!.... በእርግጥም ይባርካል!

የባለራዕዩ ምክር

ውድ አንባቢ! በዚህ መጽሐፍ የተገለጸውን መልእክት ለመከታተል ቄስ በሊና ሣርካ የሚሉትን ቀጥለን እንመለከታለን። መልእክቱን በቀና ልብ በጥንቃቄ እንድትከታተል ያግዛልና የባለራዕዩን ምክር በጥሞና ማንበብ እንድትችል ምኞቴ ነው። የባለራዕዩ መልእክት እነሆ.....

«ከዚህ በላይ ስለ ኢትዮጵያ ምድርና ሕዝብ የተነገረው የራዕዩ መልእክት ለሁሉም ኢትዮጵያዊ የተላከ መልዕክት ነው። ከኢትዮጵያ አልፎ አፍሪካን የሚነካ በመሆኑ መላው ኢትዮጵያ ቀሪው የአፍሪካ አገሮችም ራዕዩን ሊከታተሉት ይገባቸዋል። ቀደም ብዬ እንደገለፅኩት ራዕዩው ለተለየ ዘር፣ ለተለየ ሃይማኖት የመጣ ሳይሆን ለመላው የኢትዮጵያ ሕዝብ የተላከ በመሆኑ አማራው፣ ኦሮሞው፣ ትግሬው፣ ጉራጌው....ሁሉም እንዲከትተለው እየመከርኩ አርቶዶክሱ፣ ፕሮቴስታንቲ፣ ካቶሊኪ፣ ሙስሊሙ እንዲሁም የባህል አምልኮ አምላኪው ጭምር በቀና

ልብ ሊከታተሉት ይገባል። እግዚአብሔር የኢትዮጵያን ካርታ በሙሉ በማሳየት ስለኢትዮጵያ አሳየች እንጂ በዘር አለችም። የተጐሳቆለው ሕዝብ ፈውሱ እንደደረሰ አበሰረኝ እንጂ የዘር ቆጠራ አካሂዱ አላለም።»

«እግዚአብሔር ከሰው ልጅ አስበልጦ የሚቀርበው ፍጡር የለም ወደፊትም አይኖርም ስለዚህ ለሰው ልጅ ሲል የማይፈፅመው ታምር አይኖርም ማለት ነው። ከዚህ ጋር በተያያዘ ስለ ስሙ ሲል በዘመናት መካከል እንግዳ ሥራዎቹን እንዳካናወነ መጽሐፍ ቅዱሳችን ምስክር ነው። ቀደም ባሉት ዘመናት ስለመረጣቸው ምርጦች ብዙ ታምራት አድርጓል። እጅግ ብዙ ተጨባጭ ነገሮች የማይጨበጥ ከሚመስለው ተገኝተው አስደንቀውናል። የማይቻል ሚመስሉን፣ ሞተው ተቀበሩ የተባሉትን እውን አድርጎአል።

ቅዥት የመሰለን፣ የማይጨበጥ ጉም የሆነብንን፣ የተረሳውንና ሕልም የመሰለውን ነገር ገልጦአል ወደፊትም ይገልጣል። አድራሻው መቃብር የሆነን፣ ታሪኩ በሞት የተዘጋ የመሰለውን ከመቃብር አስነስቶ ያቆማል.. ቃሉ ዘላለማዊ ነውና ይታመናል!

የሆነውን ማሳሰብ የሚመጣውን አስቀድሞ ልጆቹ መናገር ልማዱ የሆነው እግዚአብሔር የሚፈጸምን ተስፋ ይሰጣል እንጂ ከእውቀት ፈቀቅ ብሎ መቼም አይገኝም። ስለዚህ ስለኢትዮጵያ የታየውን ራዕይ ተከታተሉ። እግዚአብሔር አምላክ ታምር መስራት ልማዱ ነውና የሥራውን ውጤት ለማየት መዘጋጀት ይሁንላችሁ።

ስለኢትዮጵያ እግዚአብሔር የተናገረውን እውነት አሁን ኢትዮጵያ ካለችበት አንጻር ከተመለከታችሁ ፍጹም ጨለማ ይሆንባቸዋል። በብዙ ሺህ ዘመናት እንኳን መዳን የማትችል የማትታሰብ ሊመስላችሁ ይችላል። ግና ግን ከአሁን ጀምሮ በተስፋና በእምነት ተሞልታችሁ ብትጠብቁ ይሆናል አይዘገይምም።

ኢትዮጵያን ስለ ስሙ ሲል ማሰብ የፈለገው እግዚአብሔር እራሱ ነው። የሚሰራውና ራዕዩን የሚፈጽመው ሰውን በማነሳሳት መሆኑ ሊሰመርበት የሚገባ ነጥብ ነው። የሕዝቅኤል ትንቢት ሠላሳ ሰባተኛውን ምዕራፍ ስታነቡ በሸለቆ ተበትኖ የሞላውን እጥንት ለሕዝቅኤል ያሳየው፣ በእጥንቶቹም ላይ ሕዝቅኤል ትንቢት እንዲናገር ያደረገው፣ እጥንቶቹ ተገጣጥመው ሥጋ፣ ጅማት፣ ቆዳ ተስጥቶአቸው እስትንፋስም አግኝተው ሠራዊት ሆነው እንዲቆሙ ያደረገው እግዚአብሔር እንደሆነ መገንዘብ ትችላላችሁ። ይኸው የታምራት አምላክ እግዚአብሔር ኢትዮጵያን ለማሰብ ፈቅዶአል። ማመንና መቀበል የእኛ ፈንታ ነው። ሊሆን አይችልም ብንል እንኳ መፈጸሙ አይቀርም በምሥጋና እንድንቀበለው ግን መከታተል አለብን።

ነገሩን በግርድፍና በሥጋ እዕምሮ ለሚመለከት ሰው በጣም ፈታኝና የማይቻል ነው። ለእግዚአብሔር ግን ይቻለዋል ኤልሻዳይነቱም በዚህ ትውልድ ይገለጣል። ለተበታተነው መሰብሰብን ለእጥንት ነፍስ መሰጠትን የሚችል እግዚአብሔር ተናግሮአል ምድራችንን ይፈውሳል። አገልጋዮቹ አድርጎ በምድር ላይ ካስቀመጠን ለወደፊት የሚሆነውን ሊያሳየን ከፈቀደ ተልዕኮውን መፈጸም ግዴታችን ነው።

ኤርምያስ 1:7-10 ላይ እግዚአብሔር ለኤርምያስ እንዲህ አለው «ወደ ምስድድህ ሁሉ ዘንድ ትሄዳለህና፣ የማዝህንም ሁሉ ትናገራለህና፡-

በላቴና ነኝ አትበል። እኔ አድጋህ ዘንድ ከአንተ ጋር ነኝና ከፊታቸው አትፍራ።» እግዚአብሔር እጅግ ዘርግቶ አፋን ዳሰሰና እንዲህ አለው፡

«እነሆ ቃሌን በአፍህ ውስጥ አኑሬአለሁ እነሆ ትነቅልና ታፈርስ ዘንድ ታጠፋና ትገለብጥ ዘንድ ትሠራና ትተክል ዘንድ በአሕዛብና በመንግሥታት ላይ ዛሬ አድርጌሃለሁ» አለው።

ኤርምያስም ከእግዚአብሔር የተቀበለውን መልዕክት ለማስተላለፍ በድፍረት ወጣ።

እኔም ሦስት ዓመት ተኩል ዝምብዬ ቆይቼ በጌታ ኃይልና በብዙ ሰዎች ግፊት መልዕክቱን ለማስተላለፍ ችዬአለሁ። ሰው ቢቀበልም ባይቀበልም ነገሩ ከእግዚአብሔር ስለሆነ እውነት ነው.... እውነቱን ብንከታተል ፍሬውን ለመብላት ደስተኞች እንሆናለን።

የመጣው ራዕይ ሕልም፣ ቅዠት ወይም የምኞት ስሜት አይደለም። በእንቅልፍ ልብም የሆነ ብዥታ አይደለም። ስለሆነም ለመከታተል ሞከሩ የሚከተሉትንም በሚገባ አጥኟቸው፡-

1. ሞጉን ጥበበኛ፣ ምናምንቴውን ጠቃሚ አድርጎ እግዚአብሔር ተጠቅሞአል፡ ብዙ ከመተቸት፣ ከማንቋሸሽና ከመቀለድ በጥሞና ተከታተሉ።
2. የመልዕክቱን እውነተኝነት ለማረጋገጥ በጸሎት ሆናችሁ ተከታተሉ።
3. ከአገልጋዮች መልዕክት፣ ከጊዜው ሁኔታ፣ ከመገናኛ ብዙሃን፣ በዙሪያችሁ ካሉ የለውጥ ድርጊቶች ጋር አያይዛችሁ እዩ።

እስከትገረሙ እግዚአብሔር ይገልጥላቸዋል። ጊዜንና ዘመናትን እንብቡ ሳትታከቱ አዕምሮአችሁን አስፍታችሁ ከመማለድ ጋር አጢኑ።

መልዕክቱን ወይም ራዕዩን ከተመለከትኩ ጊዜ ጀምሮ ብዙ ተጨባጭ ነገሮችን አይቻለሁ። ወደ ፍፃሜ እየገሠገሠ መሆኑን ብዙ ነገሮችም እየተፈጸሙ መሆናቸውን ተገንዝቢያለሁ። ስለዚህ እናንተም ማየት እንድትችሉ ጌታ ዓይናችሁን ይክፈት። የኢትዮጵያ ሕዝብና ምድር የመፈወሻ ዘመን በመምጣት ላይ በመሆኑ ያለፈውን የኋላ ቀርነት ዘመን ከማሰብ የተነሣ ይህ ዕድገት አይታመንም አትበሉ።

ምድረ በዳችን፣ ተራሮቻችን፣ ሸለቆዎቻችን ሁሉ ይፈወሳሉ። የምድራችን ገፅ ዝቅታውና ከፍታው፣ አየሩና አፈሩ ይፈወሳሉ። ሸሎቆው ወጣገባው ሁሉ ይለወጣል፣ ይፈወሳል፣ ይሰማል። የሕዝባችን የሰንፍፍና የዳተኝነት የልመና ዘመን ያከትማል።

ጦርነት፣ መሃይምነት፣ ርሃብ፣ ምቀኝነት፣ ግብዝነት፣ ቅናት ሥፍራውን ይለቃል። የተናቁት ይከብራሉ። የተጣሉት ይፈለጋሉ በሰው ደም የከበሩ ይዋረዳሉ። ጊዜው ሁኔታው ይለወጣል አሸከሩ ጌታ ሆኖ ነገር ሲገለበጥ ይታያል። እውነተኛ የአዕምሮ ነፃነት ያብባል ሁሉም ሰው ለሥራ፣ ለዕውቀትና ለጥበብ ይነሳል። መንፈሳዊ ሕይወት ወደ መሰከንና ፍሬ ወደ ማፍራት ይመጣል።

የወንጌል አገልግሎት በኢትዮጵያ ከኢትዮጵያ ውጪ በኢትዮጵያውያን ይዘራል፡ ሁለተኛ የመነቃቃት ዘመንም ይሆናል። የወንጌሉን መልዕክት ለማድረስ የተቀባችሁ ተዛጋጁ።

በአጠቃላይ የሥራ ሁኔታ፣ የኑሮ ሁኔታ፣ የትምህርት ሁኔታ፣ የአየር ሁኔታ፣ የእምነት ብስለት ሁሉ ልዩ ለውጥ ያሻያል። ስለዚህ፡-

1. በራሳችሁ ላይ አሁን ንቁ
2. በእምነት ላይ አሁን ንቁ
3. በሥራ ላይ አሁን ንቁ
4. የሚሆነው ለመከታተል መጽሐፉን ስትከታተሉ ለተፈጸሙ ማስታወሻ ያዙ።
5. ያልተፈጸሙትን ተጠባበቁ
6. ሳትታከቱ አሰላሰሉ፣ ጸሎት አይለያችሁ
7. ፍፃሜውን ማዘግየት ሆነ ማፍጠን የሚቻለው በእኛው እንደሆነ መረዳቱን ይኑረን።

አራት ዘጸአትን እንድታነቡ እየጋበዝኩ በክፉ ሥራችን ወይም በአለመታዘዛችን ራዕዩ ሊዘገይ እንሚችል ላሳስባችሁ አወዳለሁ። በመልካም ዝግጅቶቻችን፣ በጸሎት፣ ለሉ በመታዘዝ፣ በቅድስና ብንመላለስ ጊዜው ሊያጥር ይችላል። ምንም ይሁን ምን የእኛ ችግርጉርነት ድርጊቱን አያስቀርም ራዕዩንም አያስጨነግፍም።»

† † †

ውድ አንባቢ! የባለራዕዩን ምክር ከቅን ልብ ተገንዝቦህ የሚጠበቅብህን እንድትወጣ በጌታ ፍቅር እመክርህለሁ። «የከፍታ ዘመን ለኢትዮጵያ» የተሰኘውን መጽሐፍ ኢትዮጵያ በሸለቆ ባለችበት ወቅት ማዘጋጀት በመቻላችን ከፍተኛ የሆነ ደስታ ይሰማናል።

ባለራዕዩ እና ጸሀፊው፣ እንዲህና እንዲያ፣ ያሉትን ለእግዚአብሔር ክብር እንዲሆን ማዋላቸውን አንባቢው ይረዳ። ውድ አንባቢ! በአዲሲቱ ኢትዮጵያ ቅሬታ ሆነህ ለመገኘት ከአሁኑ የሚጠበቅብህ ለማድረግ ወስን። ይህን መጽሐፍ ማግኘት ያልቻሉ እንዲያገኙ እንድትተባበር ይሁን። ጌታ ኢየሱስ ጤንነትህን፣ ቤተሰብህን፣ ኑሮህን፣ ሥራህን፣ አገርህን ይባርክ።

አሜን

ከራዕዩ የተፈጸመና

የመፈጸም ላይ ያሉ መልሶች

1. ኢትዮጵያ ኤይር ባስ ማለት ኢትዮጵያ ትልቅ አውሮፕላን ትገዛለች ለቱሪስትም ምቹ ጊዜን ይፈጥራል የተባለውን ኢትዮጵያ ከአፍሪካ በፊት 787 ድሪም ላይነር አውሮፕላን ገዝታ በሥራ ላይ አውላለች።
2. ራዕዩ ሲፈጸም ኢትዮጵያ ብዙ መርከቦች ይኖራታል የተባለውን ኢትዮጵያ አሥር መርከቦች ገዝታ የመጀመሪያዋ መርከብ ግቢ ጅቡቲ ከገባች ውሎ ሰነበተ ሥራም ጀመሩ።
3. አፍሪካ አቀፍ የተባሉ መንገዶች ተሰርተው እስከ ኢትዮጵያ ድንበር በአራቱም ገጽ ተፈጽመዋል አዲስ አበባ የጀመረው ሰሜን መንገድ በመተማ ፖርት ሱዳን ገብቶአል።
4. ሌሎችም እየቀጠሉ ነው። የአፍሪካ ሕብረትም ከኮሙኒኬሽን በመንገድ ማገናኘትና በተለያዩ መገናኛዎች ላይ ተባብሮ ለመስራትና ፈጣን ውሳኔ ሰጥተዋል አፍሪካ አቀፍ መገናኛ ለማቋቋም ወሰኑ።

5. የአዲስ አበባ ኩባንኩሽ ቤቶች እየፈረሱ በነርሱ ቦታ ፎቆች እየተሠሩ ነው። ትላልቅ የሆኑ የከተማ መንገዶችም ብዙ ቤቶችን ፎቆችን ጭምር እያሰፈረሱ ከከተማው ምሥራቅና ምዕራብ ሰሜንና ደቡብ እየተሠራ ወደ ቀለበቱ መንገድ እየወጡ ነው። ከቀለበቱም ወዲያ ወደ ጅማ ወደ ወለጋ ወደ ሰሜን የሚወጡ መንገዶች በአዲስ ተሠርተው ሥራ ጀምረዋል ከዚህ የተነሣ ብዙ የንግድ መስኮችና ሱቆች ተከፍተዋል። የቀድሞውን አዲስ አበባ የሚያውቁ ካሁኑ ጋር ማገናዘብ ይቻላሉ። ብዙ የተለያዩ ኮሌጆችም በየፎቆቹ የሆቴል ያህል መክፈታቸው እውቀትን መገብደትም የተከፈተውን መልካም የኑሮ አላማ ያመለክታል። የዘመናዊ ሱቆችና የተለያዩ የሥራ እንቅስቃሴዎች ተጣድፈዋል።

6. የኤሌክትሪክ ኃይል ከውሃ ከነፋስና ከፀሐይ ተጠራቅሞ ወይም ተገናኝቶ ከአፍሪካ ኃይል እንደሚኖረን ጌታ ካሳየን፡-

1. ከውኃው ግልግል ግቢ ትንሹ ግቢ በለስና ተከዜ ግንባታ እያለቁ እንደሆነ አየሁ
2. የነፋስ ኃይል ለመጠቀም የፈረንሳይ ኤክስፐርቶች የኢትዮጵያ መንግሥት ተፈርራመዋል። የሰላሩንም ተፈራርመው በጊዜ ሥራ ላይ እንደሚውል ታምኖበታል በብዙ አካባቢም የሰላር ኃይል ተጀምሮአል።

7. የመብራት ዝርጋታ ከሀገር አልፎ ለጎረቤት አገሮች እንደሚደርስ ራዕይ ነበር። አሁን ኢትዮጵያ ከጅቢቲና ከሱዳን ጋር ትፈራርማለች ከኬንያም ጋር ትጎጋግራለች። በዚህ በሌሎች

ጎረቤቶችም እንደሚደርስ ታምኖአል ኤርትራም ጭምር ከኃይሉ ይጋራሉ።

8. የሰልክ ዝርጋታ በየዋና መንገዱ ቀርቶ ገጠርም እየገባ በትናንሽ ከተሞችና በገበሬ መንደሮችም እየተስፋፋ ነው። ከትንቢቱ እንደተነገረ ገበሬው ጭቃውን በሱሪው ላይ እየጠረገ ሮጦ የተደወለውን ሰልክ አንስቶ ሲነጋገር በዓይኔ አየሁ። ሞባይል ሰልክ ያላቸውን ከሸለቆ ወደ ጋራ ወደ ተራራ ወጥተው እንደሚደውሉ አየሁ።

9. በሃምሳ ዓመት ኢትዮጵያ የደን ኢንዱስትሪ ይኖራታል ለተባለው፡- በሚሊኒየም እያንዳንዱ ኢትዮጵያዊ ሁለት ዛፎች እንዲተክሉ ታውጆ ነበር። በሁለት ሺህ አንድም ሦስት ሦስት ዛፎች ተተክለዋል እየሰፋም ይቀጥላሉ።

10. አግሮ ኢንዱስትሪ በደብረዘይት መንገድና በአርሴ ከተጀመረ ጥቂት ሰንበት ብሎአል የዶሮ የላም የበግ የአላማ ርቢ በጣም እየሰፋ ነው።

11. የማዕድን ፍለጋ ቀጥሎ በሰሜን ሸዋ አመራልድ የሚባል፣ በባሌም በቦርናም በአፋርም ጀምሮአል። ተስፋ ብቻ ሳይሆን እየተገኘ እንደሆነ ከኢንቬስተሮች አካባቢ ሰማሁ።

12. የመስኖ ልማት በጣም በመስፋፋት ላይ ነው አዳዲስ የግድቦች ሪያና የትልልቅ ወንዞች ሆነ የምንጮች ጠለፋ በሁሉም ክልል እየሰፋ ሄዶአል።

13. በኢትዮጵያ በቀን በ7 ብር ብቻ በመሥራት ጉልበቱን ሲዘበዝ የነበረ የሥራ ሕዝብ በቀን ሰላሳ ብር ገብቷል። ገረድነትና

አሽከርነትም ከመቶ 70% እጅ ቀንሷል መንገድ ተዳዳሪዎች እንኳ ከተመከሩና ከተማሩ በኋላ በብዛት በብሎኬት ሥራ በብዳ ማለት በብረታ ብርት በጥቃቅን የንግድ ሥራ እየተሰማሩ ነው። መረጃን ከበጎ አድራጎች ድርጅቶች ማግኘት ይቻላል። ዛሬ በቤት የሚቀጠር ሰው ካለ ቢያንስ በ200 ብር የቤት ሠራተኛም በ250 ብር በታች አትቀጠርም።

14. የአፍሪካ ሕብረት የኢኮኖሚ፣ የመገናኛ ትሥሥርን ለማጠናከር ከሚሸናቸውን ባለሥልጣን ብለው ሰይመዋል የኮሚኒኬሽን ቴክኖሎጂም ባንድ ላይ ሆኖ ለመሥራት ውሳኔ አደረጉ በብዙ መልኩ ሥራቸውን በተቀናጀ ሁኔታ ለመስራት ተስማምተዋል ይህም በጃንዋሪ ስብሰባቸውን ተከናውኗል።

15. አርብቶ አደር በየቦታው ት/ቤቶች አስተዳደር ቢሮ ከተማም እየተከተመላቸው ነው ወደ ቋሚ ግብርና ወደ ድለባ በብዛት ተመልሰዋል አፋርንና ከረዩን ማየት በቂ ነው። ነዳጅና ማዕድንም ከነርሱ አካባቢ እየወጣ ነው መንገድም እየተሠራላቸው መንደርም እየተቀየሰላቸው ነው።

16. በትግራይ በሲዳሞና በወለጋ ማዕድን በመታሰስ ላይ ነው ከዚህ በፊት ከተገኙት ወርቅና አመንበረድ ሌሎችም እንደ ብረታ ብረት የሲሚንቶ ማዕድን ሌሎችም መገኘታቸው የምሥራች ነው።

17. የነዳጅም ተስፋ እየበራ ነው

18. ለዓለም ወንጌል ሥርጭት ሕፃናት በመንፈስ ቅዱስ እየተሞሉ ካሁኑ የ10 እና 12 ዓመት ልጆች በትንቢት በወንጌል

ምሥክርነት እየመጠቁ ነው። የአሥራ አራት ዓመት ወጣቶችም የወንጌል ስብከት የፈውስ አገልግሎት ጀምረዋል።

19. ለወንጌል ሥርጭት በአሜሪካ ያሉ ወጣቶችን በፓስተርነት በወንጌል አገልጋይነት በከፍተኛ አብያተ ክርስቲያናት ሥልጣን ቦታ እየተመደቡ፣ ያሉበትን ቤተ ክርስቲያን እያነቁ ነው።

20. በቤተ ክርስቲያን መካከል የነበረው መለያየት በእርቅ እያለ አብያት ክርስቲያናት ለወንጌል ሥርጭት ወንጌል ባልደረሰበት ለመድረስ (ሚሲዮን) ወጣት ወንጌላውያን መላክ ጀምረዋል።

21. ለባቡር መንገዶች ኢትዮጵያ የተለያዩ እቃዎችን ማምረት ጀምራለች የመንገዱም ዝርጋታ አዲስ አበባ ጅቡቲ ብቻ እንደማይሆንና ወደ ሌሎች አቅጣጫዎች እንደሚዘረጋ በሀሳብ ደረጃ አልቆአል።

22. ብዙ ኢትዮጵያውያን ወደ አገራቸው ለመመለስ መዘጋጀት ብቻ ሳይሆን ብዙ ቤቶች በማሕበር የሰሩ ኢንቨስተር ሆነው የመጡ እንዲሁ በበቃኝ ወደ ሀገራቸው የተመለሱ በጣም ብዙ ናቸው። በአዲስ አበባ ከተማ ብቻ ሳይሆን በተወለዱበት ከተማ ቤት መሥራታቸውን በዓይኔ አይቼ እግዚአብሔርን አመስግኜአለሁ።

23. በመጀመሪያው አሥር ዓመት የምጥ የሽግግርና የችግር ዓመታት ከኤርትራ ጋር ብቻ ሳይሆን የደቡብ የምዕራብም የጎሳ ጦርነት መከሰት እየረገበ ነው፤ አሥራትና ወከባ እስካሁን አልቆመም የአብያተ ክርስቲያናት ግርግርና ከስ በእርቅ እየተቋጨ ነው። የማይነጋ የሚመስል ጨለማ እየነጋ ነው። አለመተማመኑም እያለቀ በቤተክርስቲያን ሆነ በመንግሥት ሥራ ውስጥ የሽግግር ነገር በግልጽ ይታያል።

24. በሁለተኛው አሥር ዓመት የመስኩና የአበባው ልምላሜ ዓይንን ይስባል የተባለው ራዕይ ቀደም ብሎ የመጀመሪያ አሥር ዓመት ሳያልቅ ምድሪቱ የአበባ መዓዛ ያወዳት መሆኑ አስገርሞኛል። የወንዞችና የጅቶች እንዲሁም የግድቦች ዙሪያ በአክትልና በፍራፍሬ መዋብ ተጀምሮአል።

25. በራዕዩ ሕዝቡ ከእንቅልፍ እንዲነቃ ሲነቃቃ እንዳየሁ ዛሬ ሕዝቡ ራዕዩ ከመፈጸሙ በፊት አስቀድሞ መነቅቃት ጀምሮአል ቸሎታቸውንና ስጦታቸውን ወጣቶች እንዳንድ ፈጣሪ በመሥራት እያሰዩ ነው።

ጥናትና ምርምር፡- ከነምርምር ቦታው መስፋፋት ጋር በጣም እየተስፋፋ ነው በተለይ በግብርና አንፃር ብዙ እየተሠራ መሆኑን አንድ ሁለት ቦታዎችን በመጎብኘት አረጋጋጣለሁ።

ሳይንስና ቴክኖሎጂም ከምን ጊዜም በተሻለ ሁኔታ ሰፍቶአል እጅግ ብዙ የሙያ ማሠልጠኛዎች በመንግሥት ሆነ በግል ትምህርት ቤቶች አስደናቂ በሆነ ሁኔታ እየተስፋፋ ነው።

ሥጋቴ ግን የተማሩት ሰዎች ብዛትና የሥራ መስክ ባለመጣጣሙ ብዙዎች ያለ ሥራ ናቸውና በዚህ ላይ አሰልጣኞቹ ብቻ ሳይሆን የሥራ መስኮች መስፋፋት አስፈላጊ ነው።

ለዚህ ሁሉ

እግዚአብሔር ይመስገን!

GOOD NEWS


FROM INCREDIBLE POWER CENTER

It is a great previlage and my pleasure to well come you all to serve and be served in Divine Harvest International

Hollistic center Mount Zion.

The city of the living God

where God's presence makes a difference,
the center of unlimited opportunities & possibilities
the place of gathering together.



our vision is:-

Empowering destined leaders after the heart of God. Act 13:36

our mission is:-

To Enlighten the nations through Divine revelation to exceeding greatness of his mighty power. Eps 1:17-23

GLORY TO GOD ALLMIGHTY.



T.S printing service
0118 60 88 99